

ወደ "ሙቪ"

"ሲኒማ ትልቅ ገበብ ነው። በአጭር ጊዜ ውስጥ ብዙ ዕውቀት ልትገባህ ትችላለህ። ያውቀህት ይጠበቅህታል" ስብሐት ገብረእግዚአብሔር

ጎህ ሲቀድ ወፎች ሲዘምሩ ለመስማት ስንናፍቅ ያደርነው ልጆች ሲነጋጋ እንቅልፍ ሊጥለን ይችላል። ቀጠላው ከሁላችንም ንቁ ስለነበር በማሰዳ ተነስቶ በተጨማሪ ይቀሰቅሰን ጀመር "ፊፍቲ ፊፍቲ" ብለን ርዕስ በሰጠው ፊልም ውስጥ እንዳደመጥነው አይነት ፋጫት ያሰማል። መንደርተኛው ሳያውቅም መልዕክቱ ለእያንዳንዳችን እንቅልፍ ላልጣለን የሰፈር ልጆች ይደርሰናል።

ከአልጋዬ ላይ ነጥሬ ተነሳሁ። ቁምጣዬን ታጠቅኩ። ሹራ ቤን ለብሼ በረባሳዬን አጠለኩ። "ወደት ነው?" አለች እማዬ። በማሰዳ ተነስታ የዕለት ሥራዋን ጀምራለች።

"ራስ ብሩ ሜዳ ሄደን ስፖርት ልንሠራ።"

"ቁርስህን ሳትበላ?"

"በቃኝ!"

ቀልባችን አረፈበት ሲኒማ ቤት እስከምደርስ በፍፁም በመገፈህ የማይመጣ ነገር ቢኖር ምግብ ነው። አሰብነው ሲኒማ ቤት ደርሰን ለመግባት ስንወሰን ሁለት ፓስቴ የምገባበት ትርፍ ዲናራ አለኝ።

ቀጠላው ቆፈን ያቆረፈዳቸው እጆቼን ለማሞቅ ሹራቤን ኃትቶ እንደ ጓንት እጆቼን አልብሰ በአራቱም አቅጣጫ እየተዘዋወረ ያፏጫል። ከእኔ ቤት አቅጣጫ ጥሎቶ፣ አብነት ባሪ ያው፣ ተረፈ ገልጆ መጡ።

በሌላው በኩል ኃይሉ ደር፣ ሲምላል፣ ባራቾ፣ ወር፣ ሲሳይ ኃቢጥ... በረባሳዎቻቸውን እያጠለቁ ማንገቻቸውን ወይም ቀበቶአቸውን እያጠባበቁ ብቅ ብቅ አሉ። ማናችንም እንቅልፍ አልጠገብንም። እንጨናበሳለን።

"አንድያም!" አለ ቀጠላው።

ተከተልነው።

ለማስመሰያ እንዲሆነን የጨርቅ ካስ ይዘናል። በከረጢቱ ውስጥ የተያዘው ግን ሙልሙል ዳቦ ነበር። ወሬው እንደልብ ነው። መንገድ መሪያችን አብነት ባሪያው ትንሽ ከሁላችንም ከፍ ስለማል የትራፊክ ደንቡን ሁሉ አሳምሮ ስለሚያውቅ የእሱን መመሪያ እናከብራለን። በአቋራጭ መንገድ ይዞን ስለሄደ በሚኒ ሲቦ አደባባይ አደጋ! በአምስተኛ ሃ'ሊስ ጣቢያ በኩል ሽቅብ

ወጥተን በፔፕሊባ' ፋብሪካ ጉራንጉሩን ሽቅብ እቋርጠን ሲኒማ አዲስ ከተማ ደረሰን። ሬክላሞቹን አየን።

በዚያን ጊዜ ወሬ የሚበዛበትን ፊልም ማየት አንወድም ነበር። ምንጊዜም የሚማርክን ድርጊት ነበር። ወይም በእኛ ቋንቋ ክትክት' ያለበት ፊልም መሆን አለበት። ስለዚህ የአዲስ ከተማን ሬክላሞች አይተን ለመምረጥ እንዲመቸን ወደ ሲኒማ ራስ አዘገምን። ብዙውን ጊዜ የእኛን ፍላጎት የሚያሟሉልን ሲኒማ ራስና ሲኒማ አዲስ ከተማ ናቸው። አሪፍ ክትክት ያለበት የቴክስ ፊልም፣ አሪፍ ግላድያተር፣ አሪፍ ዲቴክቲቭና የሕንድ ፊልም ያቀርቡልናል። ወረፋ አስጠባቂ ዘበኞቹም ይመስጡናል። ሽጉጥ የላቸውም አንጂ እለባባላቸው፣ ኬፕ እደራረጋቸው፣ አካጋኝቸው፣ አነጋገራቸው በጠቅላላው እንደ ሲኒማ አከተሮች ነበር።

ብዙውን ጊዜ ሬክላሙ አካባቢ በረንዳ አዳሪ ልጆች አይጠፉም። ሳንጠይቃቸው ጠጋ ይሉንና ሲኒማ ልንገባ መምጣታችንን ጠይቀውን ካረጋገጡ በኋላ፣ ስለፊልሙ ጥራትና ብቃት ስለእኛ ባዕድም፣ ግልፅም በሆነ ቋንቋ ይተርኩልናል። ከሲኒማ ራስ ጋር ምንም አይነት ስምምነት ሳይኖራቸው በነፃ ማስታወቂያ ይሠራሉታል። አከተሮቹን በተደጋጋሚ ፊልሞች ስላዩዋቸው የቤተዘመድን ያህል ያውቋቸዋል። አንዳንድም ሲጠሩዋቸው ራሳቸው ባወጡላቸው ሰያሜ ነው። ትክክለኛ ስማቸውን አያውቁትም። ባያውቁትም እኛ ይህንን እንደ ጉድለት አንቆጥረውም።

"ይሄ ችሰታው ነው። ይሄኛው ፈርናንዶ ሳንቾ፣ ማማ ሚያ፣ ማየት ማለት ይሄኛውን ፊልም ነው! አቤት ሲሸዋ ወዱ! ክትክት ደግሞ አንደልብ!" ይልና አንደኛው ትረካውን ይጀምራል። ጭቅቅት የወረሰውን አናቱን ርክቶ ሲቀጥል "ይሄኛው ማዘር አንዲያ' ላይ የተጫወተው ራጂሽ ካፕር ነው። እዚህ ላይ ከሂማሊያ ጋር ይጫወታል። እ! ዘፈኛቸው ልብ ያጠፋል!" እንደማንነራነር ይቃጠላል። ድምፁ ሌላ ትልቅ ሰው ሆዱ ውስጥ ተቀምጦ የሚዘፍን ይመስላል።

አካላቸው ውሃ በዘረበት ዞር አያውቅም። ፀጉራቸው በጭቅቅት ተፈታትሎ ድብዳብ ሆኗል። ዓይኖቻቸው ድፍርስ ናቸው። ጥርሳቸው በሲጋራ ጠስ በልሟል። ድምፃቸውም እንደዕድሜያቸው ሳይሆን በጣም ጉርናና ነው።

"እዚህ ብትገቡ ጥሩ ነው። እኔ ዲናሬ ነደሰኝ እንጂ የሚሞላልኝ ባገኝ እደግመው ነበር። እናቱ ትሙት አሪፍ ፊልም ነው! እስኪ በናታችሁ ከቻላችሁ ዲናሬ፣ ከሌላችሁ ድንቡሉም ቢሆን ሙሉልኝ?"

እኔ ገንዘብ እንደልቤ ኖሮኝ የሰጠሁበት ጊዜ ትውስ አይሰኝም። እጆ ወርቅ ጓደኞቼ ቁልጭ፣ ወይም ባራቾ ምንም ሳይመሰላቸው እስከ ክርክ ይሞሉላቸዋል። በየቀኑ ሬክላም ተመልክቶ ሲኒማ የሚገባ አዲስ ልጅ በመጣ ቁጥር እየቀፈተ ከአንድ

በር በላይ ይሸቅላሉ። ይህ የማስተዋወቅ ሥራቸው መተዳደሪያቸውም ነበር።

እድፋው ልጅ ትረካውን ይቀጥላል። "ሦስተኛው ፊልም የሚወድ ልጅ ቢያየው በጣም የሚያስደስተው ነው። 'ውመንስ ግላዲያተር' ነው ርዕሱ። ወንዶችና ሴቶች ግላዲያተሮች ይጣሉና ወንዶቹም ሌላ ሰፈር ሴቶቹም ሌላ ሰፈር መኖር ይጀምራሉ። ትንሽ ቆይቶ ወንዶቹ እየሸወዱ ሽል እያሉ ሴቶቹን ማፈን ይጀምራሉ። በዚህ ምክንያት ሴቶቹ ተናደው የወንዶቹን ሰፈር ድምጽ ማጡን ለማጥፋት ይዘምታሉ።

"ሴቶቹ?"

"ታዲያስ! ግላዲያተር እኮ ናቸው። አክተሯ በጫማ ጥፊ የወንዶቹን አለቃ ስትለጋው ጉንጨኔ ላይ የጫማ ቁጥር ይታተማል። እቤት ክትክታቸው! ወንዶቹን ድምጥጣጣቸውን ያጠፏቸዋል። የተማረኩትን ወንዶች ሴቶቹ ሲከፋፈሉአቸው፤ ስታርቀው ሁለት ደስ ደስ የሚሉ ወንድ ወጣቶችን በግራና በቀኝ ወገብ ወገባቸውን አቅፋ ለትሄድ፤ እነሱ ሲፈራገጡ 'ዘ ኢንድ' ይላል።"

ጓጓዙ። 'እዚህ እንግባ' ማለት ግን አልቻልም። ምክንያቱም በሕጋችን መሰረት ሁሉንም ሲኒማ ቤቶች ዘረን ራክላዎቹን ማየት አለብን።

አንዲህ አይነት እንጂ ፊልም የወጣ ዕለት ዱርዬ ልጆች 'ፎርድ' ትኬት የሚሸጡበት ዕለት ይሆናል። ረጅም ሰልፍ ኖሮ ግፊያ በሚበዛበት ወቅት ሠርግና ምላሽ ይሆንላቸዋል። አቅመደካማ ልጅ ፊንጠር ብሎ ቆሞ ሲያዩት ጠጋ ብለው "ትኬት ትገዛለህ?" ይሉታል። ልጁም አሪፋ ፊልም ሳያየው እንዳያመልጠው በመጓጓት "አዎን!" ይልና በሽልንግ ይገዛቸዋል።

'ሃቲ ሜሪ ሳቲ' የተባለው ተወዳጅ የሕንድ ፊልም ለመጨረሻ ጊዜ እንደሚታይ በሬዲዮ ይለፈፋል። ይህንን ልፈፋ የለኛ ሰፈር ልጅ ሰዩም ሞራ ይሰማል። ሞራ የዚያን ዕለት ሚኒስትሪ ይፈተናል። ሲያስበው በፈተናው ምክንያት ይህ ፊልም ሳያየው ሲያመለጠው ነው።

"በሚቀጥለው ዓመት ሚኒስትሪ እፈተናለሁ" አሰ በዚያ ጎርናና ድምፁ። ቅፅል ስሙም ሞራ የሆነው በዚህ ድምፁ ነው። ጉሮሮውን ሞራ ደፍኖታል ብለን እናምናለን።

ውሳኔውን አክብሮ ሃቲ ሜሪ ሳቲን ሊመሰክት ሲኒማ ራስ ተገኘ። ትኬት ለመግዛት ግፊያው ከአቅሙ በላይ ሆነበት። ፈንጠር ብሎ በቆመበት አንድ ልጅ መጣና።

"ትኬት ትገዛለህ?"

"አዎን። ስንት ነው?"

"፳ላ"

*ወላ 49 ላ ግብጽ።

ከፊለ። የገዛውን ትኬት በር ላይ ለትኬት ቆራጭ አሳይቶ ሊገባ ሲል ተያዘ፤ ሲጣራ ትኬቱ የሐሰት ነው። ሞራ በዚያ መጣት ቀስቃሽ ድምፁ አላጓራም። የቀረቀራትን ሽልንግ አውጥቶ ሌላ ትኬት ተጋፍቶ ገዛና "ወይኔ! ፋራ ብሆን ይቆጩኝ ነበር!" አለ በዚያ ጉርናና ድምፁ።

በዚያን ወቅት ከጎብረተሰባችንና ከሰፈር ልጆች የውግዛት መዓት ወረደበት። አናቱ እማማ ዘመናይ የፊጠኝ አስረው፤ በርበሬ አጥነው በወገራ ፈሱን አስጨረሱት።

ሰዩም ሞራ ጉርምሰና ሲጀምረን ታዋ ሞተ። ይህንን መርዶ የሰማሁ ዕለት በዚህች አጭር ዕድሜው ቶሎ ተሸቀዳድሞ ሃቲ ሜሪ ሳቲን ዓይቶ ማለፋ አስገረመች።

ይህች የምንኖርባት ዓለም እንደ ሆቴል ቤት ብንመሰላት፤ ባለሆቴሉ አንድዬ ነው። ያሰኘንን አዘን ልባችን የፈቀደውን ከውነን እንደሰታለን። በመጨረሻም ሐሳብ ስንል (ባንልም ጭምር) አስተናጋጅ መላክ ሞት ፀአዳ ልብሱን ተጉናፅፎ ነጭ ጓንቱን አጥልቆ በትሪ የያዘውን ደረሰኝ ያሳየናል። ደረሰኝዋም "እባክዎትን ሕይወትዎትን ይክፈሉ" ትላለች። ሞራም በዚህች አጭር ዕድሜው ያሰኘውን አድርጎ ሕይወቱን ደስ ላሰኘው ጉዳዩ ማዋሉን ሳስብ አበጀ ያልኩት አሁን ነው።

ከዚህ ከሞራ አሳዛኝ ገጠመኝ በኋላ የቀርቆስ ልጆች የጎበዝ አለቃ መርጠን ወደ ሲኒማ ቤት የምንጓዝ በመሆናችን አንታ ሰልም። አለቃችን አብነት ባሪያው ረጋ ያለና ንቁ ነው። እሱ ካላዘዘን በምንም ተአምር ሽልንጋችንን *አንሸለቀቅም። የሌሎቹን ሲኒማ ቤቶች ራክላም ሳናይ በአሻሻጭቹ መረጃ ሰጪነት ብቻ አንወስንም። ስለዚህ ወደ ፒያሳ ጉዞ ጀመርን።

ሲኒማ ዓድቀ ብዙ ጊዜ ለእኛ የሚሰማን ፊልሞችን ያወጣ ነበር። ፕሮጀክተራቸው ግን አሮጌ በመሆኑ ፊልሙ ብዙ ጊዜ እየተቆራጠ ነው የሚታየው። ዝናብ ከዘነበ አሳራቹ በጎርና ስለሚሞላ እግርን ሸቅብ አንስቶ መከታተል የግድ ነው። በዚህና በሌሎች ችግሮች ዓድቀ ምርጫችን ባይሆንም ምን አይነት ፊልም አንዳወጡ ለማወቅ ራክላዎቹን እናደለን።

የግላዲያተር ፊልም ራክላም ቀልባችንን ሳበው። ለታፋ ደረቱን ነፍቶ አቀበት ላይ ቆሞ ይሰተዋላል። የትክለ ሰውነቱ የተስተካከለ ሆኖ መታየት የልጅን ብቻ ሳይሆን የአዋቂንም ዓይን ይማርካል።

"ይህንን ራክላም ከፈለጋችሁ *መብከም ይቻላል። ግን የት እንሰቅለዋለን?" አለ ተረፈ ገልጆ።

አንዳንዶቻችን ራክላሙን ወደነው፤ መሰረቱን ከጃጅሉን

*መብከም፣ መሰረት።
*እንሸለቀቅም፣ አናወጣም፣ አንከፍልም።

ነበር። ሌሎቻችን መስቀያውን አላሰብነውም። ገልጆ ግን እስከ ጥገ ድረስ ማሰቡ አስደነቀን። 'ከየት አመጣችሁት?' የሚለውን የወላጆቻችንን መስቀለኛ ጥያቄ መመለስ አንችልም። ሰለዚህ በብ ልሁ ጓደኛችን አስታዋሽነት እጃችንንም ልባችንንም ሰበለብን።

እዚያው ሲኒማ ዓድዋ ደጅ ላይ ቆመን ሬክላሞቹን ለን መለከት ድንገት እንድ ጎረምሳ አየሁ። መኩዩ ቀጫጫዋን ጎሽም አደረኩና ጠቆምኳት። በለመጀ እግሯ ፈትሰክ አለች።

በዚያው በልጅነት ወቅት አንዱ ሲኒማ ቤት ገብተን ከምንቀላቀሳችን ሌላ ትርፍ ወንበር እንይዝና በሰሙኒ በሰሙኒ እንሸጠዋለን። ዕድሜ ለልጅነት፣ ገዢ ከመጣ የምንቀመጥበትንም ወንበር በክርክ እንሸጠዋለን። በዚህ መልኩ ንግዱ የቀናው ልጅ በሰሙኒ ሦስት ሬልም እየ ማለት ነው። እንዳሰብነው ራስ ሲኒማ ስንደርስ የመጀመሪያዎቹ ተሰላፊዎች ሆንን። የባጥ የቆጠን ስናወራ ሰነቱ ደርሶ ትኬት መቆረጥ ጀመረ።

አንዳንድ ወንበር ይዘን መደዳውን ተቀመጥን። ከእኔ አጠ ገብ ዳር ላይ መኩዩ ቀጫጫው አለች። ብዙ ሰው ገብቶ አዳራሹ ሞልቷል። እዚህም፣ እዚያም ግሰላው፣ ኒያላው፣ ጉሬዛው...ሲጋራ ተለከሰ። አዳራሹ በጠላት መታፈን ጀመረ። ፊልሙ ከመጀመሩ በፊት አንዱ ጎረምሳ መጣና መኩዩን "ወንበርሽን ሽጬ ልኝ!" አላት።

"እሺ *ክርክ" አለችው።

ምስጢር ኪሱ የሚገባ መሰለና እሷ ተነስታ ስትቆም ገፍት ሯት ቁጭ አለ። ደነገጥኩኝ። አጠገቤ ያሉት የሰፈር ልጆች ተን ጫጩ። ጎረምሳው "ፀጥ በሉ! አለበለዛ እያንዳንድሽን እጨፈል ቅሻለሁ።"

ፀጥ አልገ። መኩዩን ሳያት ደሚ እየተንተከተክ ነው። አንድ ነገር እንደምታደርግ ገመትኩ። ፊልሙ ጀመረ። አሪፍ ክትክት ነበረበት። መኩዩን እየተቆጣጠርኩ ፊልሜንም አያለሁ። ፓስቴዎን እየበላች፣ እሷም ቆማ እያየች ነው።

መኩዩን ፈንግሎ የተቀመጠው ጎረምሳ ደረቱን ገልብጦ ተንጋሎ ፊልሙን ይመለከታል። አንዳንድ ሰዎች ለሰላሳ መጠ ጣት ጀምረዋል። ከትንሽ ቆይታ በኋላ ጠርሙስ መሬት ሲን ከባለል ተሰማኝ። መኩዩ ገንበስ ብላ ስታነሳ አየኋት።

የመጀመሪያው ዲክቴቲቭ ፊልም አለቀ። ሁለተኛው በሕንድ ኮሚኩ አክተር 'ማህሙዲ' ቀልድ ታጅቦ በዘፈን ደምቆ ዕልባቱ ላይ ደረሰ። ሦስተኛው ቴክስ ፊልም በመታየት ላይ እያለ ፀብ ተጀመረ። ትዕይንቱ የሁላችንንም ትኩረት አጥብቆ ያዘው።

*ክርክ፣ ሃያ ለምስት ግንቲያ።

ከአጠገቤ "ከሽ!" የሚል የጠርሙስ ድምፅ ተሰማኝ። ዞሬ ላይ መኩዩ ጎረምሳውን ፈንክታው ቀድማ ባጠናችው መንገድ ከሲኒማ ቤቱ በርራ ወጣች። ጎረምሳውን ሳየው በጣም ደንግ ጧል። አልደግም። ተደነባብር ተከተላት። እኔም ከነበርኩበት ተነስቼ ቦታ ቀይሬ ሁለቱንም ትዕይንት መክታተል ጀመርኩ።

ብዙ ሰው የእነ መኩዩን ትርምስ ልብ አላለውም። ገና የሚተረከው የአቡጆዲው ግርግር የቤቱን ትኩረት ጨምሮ ይዘት ነበር። ከዚያን ዕለት ወዲህ መኩዩና ይህ ጎረምሳ ሲኒማ ዓድዋ ድንገት ሲገኙ ዛሬ የመጀመሪያው ነው። ቀድሞ አይቷት ቢሆን ኖር ይዞ ይጨፈልቃት ነበር።

መኩዩ ራቅ ሽላ ሲኒማ ኢትዮጵያ አጠገብ ሁሉን መቆ ጣጠር በምትችልበት ከፍተኛ ቦታ ቆማ ጠበቀችን። አጠገቧ እንደ ደረሰኩ እንደ ወርታዩ ሳልለምናት በኪሷ ከያዘችው ቆሎ ጨብጣ ሰጠችኝ። ተቀብያት እየቃምኩ ሬክላሞቹን ማየት ጀመርን። በወ ቅቱ ሲኒማ ኢትዮጵያና አምፐር የመግቢያ ዋጋው አንድ ብር ስለነበር ወደ እዚያ ጎራ ማለት አይክጃጅለንም። ሁሉን ማወቅ በሚፈልገው ዓይኖችን ሬክላሞቹን ማየታችን ግን የማይቀር ነው። ስናድግ የሲኒማ ቤቱ ደንበኛ እንደምንሆን ወሰነን ወደ አገር ፍቅር ቴአትር እናዘግግለን። ከዚህ በኋላ ከአራቱ ሲኒማ ቤቶች የትኛው የእኛን ፍላጎት እንዳሟላ እንወያያለን። ከሁሉም ሲኒማ ራስ ላቀ። 'ውመንስ ግላዲያተርን' ልናየው ነው። ደስ አለን። በተረፈን ሣንቲም ፓስቴዎችን እንንጫለን። በተጨማሪ የሆያ ሆዩ ሙልሙልም አለን። ፊታችንን ወደ ሲኒማ ራስ መልሰን መራመድ ጀመርን። ምን መንገዱ ቢረዝም አንሸነፍም። ለምን ዓለም ዳር አይሆንም! ወደ ሲኒማ ቤት ስንሄድ አይደክመንምም፣ አይርበንምም። ዕድሜ ለልጅነት!!

ተራኪው

"አንደበተ ርቱእና ጨዋታ አዋቂ ሰዎች የዓለምን ምሪት ግጣራጫ ቅመም ናቸው" (ሰሙ ያልታወቀ ደራሲ)

ሲኒማ ልንገባ ስንሄድ ተረፈ ገልጆ መርካቶም ሆነ ፒያሳ ድረስ አብርን ይሄዳል፣ ሬክላም ያያል። የት እንደምንገባ ካረጋ ገጠ በኋላ ወደ ሰፈር ይመለሳል። ፍራንክ እንደ ልብ ቢያገኝም

ሲኒማ አይገባም። አንዳንድ ግን ስለ ሲኒማው ተጋኖ ሲወራ ነሽጥ ካደረገው ይገባና እንደኛው ይደሰታል።

በሌላ ጊዜ ግን ፍራንኩን ለአደይ ዝምም በቅድሚያ ይሰጣቸውና በቀን አንድ አምባሻ እየሰጡት ይመገባል። ከከፈላቸው በላይ ብዙ አምባሻ ይሰጣል። የአደይ ልጅ ጎይቶም ግሳኛ ዓደኛችንም ቢሆን እንዲህ አይኔት ማጭበርበር በእናቱ ላይ ሲፈጸም ይኖደዳል። አሻሮ ከአኛ ጋር ይሸቅላል። ድብ ድብ ይጫወታል። አሪፍ ዝግ ከዘጋ ሙቢ እንደልቡ ይገባል። በምንም ተአምር ከአደይ ላይ እንደማይበርቅ ይኖገራል። እኔ ግን አላምነውም። ሙሉ በሙሉ ይበክ ማል እንዳልል አንዳንድ ቸር ነገር ሲያደርግ አየዋለሁ። አንዴ ከዙረት ሰንመለሰ በጣም ራብን። አንድ አርጊት ቆሎ ነጋዴ አግኝተን ላህን ላይ ማሰፈር ጀመርን።

አሻሮ ይኼን ሲያይ በጣም እየሙኸ «እማሚ! እማሚ! መጀመሪያ ፍራንኩን ተቀበሏቸው! የያዙት ሶልዲ ነው!» ብሎ አጋለጠን። ብትን አልን። አርጊቷም ከቀም እንቅልፋቸው ባንነው «በሌ ፍራንኩን መጀመሪያ ከፈሉኝ?» ብለው አጥፈው አጠገባቸው ያስቀመጡትን ጃንጥላ አንደ ብትር ቃጠብን።

ገልጆና ጉይቶም ይነታረካሉ። አደይ ዝምም በመሃል ገብተው ያስማሙዋቸዋል። «ጉይቶም ዝም በል። እኔ እኮ እውቃለሁ። እየራብው ነው፤ እንጂ ገልጆ አታላይ አይደለም» ሲሉ ከልባቸው ይመለከሩለታል።

ገልጆ ይህንን የአደይን ውለታ አይዘነጋም። አደይ ከወፍሎ ቤት ሲመለሱ ካገኛቸው እህሉን ተበል አድርጎ ቤት ያደርሱላቸዋል። እንጨት ሲፈልጡ ካጋጠሙት መጥረቢያውን ተቀብሎ የልባቸውን ያደርሱላቸዋል። ሲላላካቸውም ከተፎ ነው።

ገልጆ በአባት አልታደለም። በሠፈራችን አባቱን ማንም ሰው አይወዳቸውም። አባቴ አንኳ ስለገልጆ አባት ሲያነሳ "ይህ የአባት ውራጅ" ይላቸዋል።

አባቴ ጥላላ ራሰ፣ ዓይነ በርበሬ፣ አጭር ሰውዬ ናቸው። ሁለት አይነት ሥራ እንዳላቸው አዋቂ ሰዎች ሲያወሩ ሰዎቻቸው ለሁ። ቀን ቀን ዱዳ ሆነው አፋቸውን አጣመው ለሃጫቸውን እያዘረበረቡ መርካቶ ሲለምኑ ይውላሉ። ማታ ደግሞ እጅ ጠባብ፣ ካኪ ኮትና ሱሪያቸውን ለብሰው ማሲንቋቸውን እየገዘዙ በየጠጅ ቤቱ ይዘፍናሉ።

የገልጆ ታናሽ እህት አብራቸው ስትኖር፤ እናታቸው እኔ ነፍስ ከማወቁ በፊት ጥለዋቸው ሄደዋል። የዕለት ጉርሳቸውንና የዓመት ልብሳቸውን አባት አያሰቡም። ሁሉም ሕፃናት ለመንደር ተኞቻችን ተላልከው ነው የሚበሉትን የሚያገኙት። እነዚህ ልጆች ያገኙትን በልተው፣ ካጡም ያማቸውን ማታ ኩራዝ አልባ ቤታቸው ውስጥ ይገናኛሉ። በጨለማው ውስጥ ስለ ዕለት ውለዋቸው እያወጉ አባታቸውን ይጠብቃሉ። ወሬያቸው ብዙ ጊዜ

ስለ ምግብ ነው። ትዝታቸው ውስጥ አያሌ ጊዜያት የሚያነሱት በጣም የጠገቡበትን ዕለት ነው።

የአባትየው ድምፅ ከርቀት ሲሰማ ጠላት የደረሰባቸውን ያህል ፀጥ ረጭ ይላሉ። እየተሸበሩ የአባታቸውን ስድብና ቀረርቶ ያደምጣሉ። አባትየው ልጆቻቸውን ሲተጠ መረገን የለቀቀ ነበር። በዚህም የገልጆ እህት ጆሮዋ ደንቁሯል። ልጆቹ አባታቸውን እንደ ወላጅ መውደድ ሳይሆን እንደ ጠላት በጣም ነው የሚፈሩት።

ከጎደኞቹ መካከል በጣም የሚራብው ገልጆ ነበር። የተቀረነው ልጆች ቤተሰቦቻችን ከሚሰጡን ቆሎም ሆነ ቂጣ ደብተን እናመጣለታለን። አንድ ቀን ለምሳይ ከተሰጠኝ እንጂራ ቆርሼ በወጥ ጠቅልዬ ኪሴ ስከት እማዬ አየኝኝና "የት ልትወሰደው ነው?" ብላ አፈጠጠችኩኝ። እውነቱን ነገርኳት። በጣም አዝና ገልጆን ጠራችውና እስኪጠግብ እንጂራ በወጥ አበላችው። በዚህ ድርጊቷ ተደሰቼ እማዬን ሳም አደረኳት።

"ዘርበል! ፈላም!" ብላኝ የሚጠጣውን ውሃ ሰጠችው። ለእኛ ከምግብ የማይቆጠረው የጠላ ቂጣም ሆነ አሻሮ ገልጆ ካገኘው ጮማው እንደነበር አስታውሳለሁ። ገልጆ በባሕርይ በጣም ጨዋ ልጅ ነው። ይሁን እንጂ ረሃብ ካየሰበት መስረቅ ይኖርበታል። የተሰጣ የሸሮ ክክ ተዘግኖ ከተገኘ ገልጆ በዚህ አልፎ ነበር?" ሲሉ ወላጆቻችን ይጠይቃሉ።

ለመንደርተኛው በመላላክ ፍጥነቱና በልብ አድርሰነቱ አንደኛ የሆነው ገልጆ፣ የላኩት ሰው በምርቃት ብቻ ሊሸኑት ከሆነ አይስማማም። የሚበላ እህል እስኪሰጡት ከበራቸው ላይ አይጠፋም። ከሰጡት ለማናችንም ሳያካፍል ለብቻው ይሰጣል።

ከእርሱና ከቀጠላው በቀር ማንኛችንም ያልደረሰንበት ልዩ የአመጋገብ ጥበብም ነበረው። ይኸውም፣ በኪሱ ቆሎ አጭቆ፣ አንዴ እንኳን ሲቅም ሳናየው በተጣጣፈ ጨዋታ ውስጥ እያለን በልቶ ይጨርሰዋል። ብዙ ጊዜ የያዛትን ቆሎ የሚቅመው አብሮት የሚጫወት ልጅ ብይዋን ሊመታ ሲያነሳብስ ወይም መምቼን አስተካክሎ ሲያነጣጥር ነበር። ከመካካላችን አንዱ ቀልጣፋ አይቶት "ሰጠኝ" ብሎ እጁን ቢዘረጋ፣ ከምሽቱ 12 ሰዓትም ቢሆን "ምሳይ ነው!" ብሎ ርጋፈዋን ይቅማታል።

ገልጆ ጥርሶቹ ጠንካራ ናቸው። በዓመት በዓል ሰሞን የደሮ፣ የበግ ወይም የበሬ አጥንት ካገኘን አምጥተን እንሰጠዋለን። ሲቆረጠጥመው፣ ተሰባስበን እንሰማለን። ልክ እንደ ድንጋይ ወፍሎ አፋ ውስጥ አጥንቷን ሲከነት በላቅ እናውካ ካለን። እሱም አብርን ይሰቃል።

ገልጆ ይሞታታል እንጂ ከሰፈራችን ውጪ ዙረት ስንሄድ ከፊት ከፊታችን አይጓዝም። ችግሩ ብዙ ጊዜ ባቱ ላይ የኮሶ ትል እያየን ስንጠቁመው እየተሳቀቀ በሰንጥር ሹጡን ያራግፋታል።

ከግንኛችንም ጋር አይጣላም። ስንጣላ ለግንም ሳያገዝ ይገላገልና ተሰግምን ያስታርቀናል። ከእኛ መካከል አንዱ ነገር ቢፈልገው እንኳ፤ እሱ እንዳጠፋ ሁሉ ተሰግምን ነገሩን ያበር ደዋል። አንድ ቀን "እምን ኃይሉ ዶር ሲሰድብህ ዝም አልከው? አታሸንፈውም እንዴ?" ብዬ ጠይቄው "ከእናንተ ጋር መጣላት የሉብኛም። ከእናንተ ጋር ከተጣሁ ግን ያበላኛል?" ብሉኛል።

ጠቢጠቢ ስንጫወት፤ ጠቢጠቢዋን የምናሥርበት ክር ካጣን ከገልጾ ሹራብ ላይ አንዷን ክር መዘን እናስርና ጨዋታችን ይቀጥላል። ቅንነቱና ትህትናው እንደ ባህር ጥልቅ ነበር። ገልጾ በአነጋገሩ ዝግ ግስት ይህ ቅፅል ስም ይውጣለት እንጂ፤ በአስ ተሳሰብ ከሁላችንም ይልቃል። ከሌላ ሰፈር ልጆች ጋር በቡድን ስንደባደብ ገልጾን ግንም አይቸለውም። እንደ ፈጋ በሬ ሁለት ሦስቱን ሲያንከረባብት ግየቱ ራሱን የቻለ ተአምር ነበር። ሲመ ከትም ሆነ ሲሰነዘር እንደ ልጅ ሳይሆን እንደሠለጠነ ሰክሰኛ ቀልጣፋ ነበር። ለዚህ ቅልጥፍና የረዳው ስፖርት አዘውታሪነቱ ይመስለኛል። በጂምናስቲክ እንቅስቃሴ ሁላችንንም ይበልጣል። በእጅ መሄድ፣ መገለባበጥ፣ በአገጭ መቆም በጣም አሪፍ ነው። በኳስ ጨዋታ ጎበዝ በረኛ ሲሆን፣ ሲያድግ የኢትዮጵያ ብሔራዊ ቡድን አንድ ቁጥር የሆነውን ጌታቸው ጹላን መብለጥ ትልቁ ህልው ነው።

ሩት አሳቢ ነው። አንድ ቀን ስለ ስፖርት ጥቅ ያለ ወሬ ይዘን ከካምቦሎ-ጆ ስንመለስ ትከሻዬን ደገፍ ብሉኝ "ፋንጋይ፣ አሁን እያሰብኩ ያለውን ታውቃለህ? አባባ ጃንሆይን ግግኘት አፈልጋለሁ። እንዳገኘላቸው የስፖርት ችሎታዬን አሳያቸዋለሁ። ከዚያም አይተውኝ ደስ ቢላቸው አባባ ጃንሆይ፣ አሳድጉኝ! አላቸዋለሁ!"

እኔም ነሽጥ አደረገኝና አምርቴን ገለጥኩለት። "ሳድግ ምን ግድረግ እንደግስብ ታውቃለህ? ወርቁ ሻይ ቤት አገባና አንድ ቅርጫት ሙሉ ፓስቲና አንድ ግንቆርቆሪያ ሙሉ ሻይ አስቀርቤ ለብቻዬ ብልት ጥጥት አደርጋለሁ።"

በጣም ሳቀ።

ሲኒግ ገብተን በመጣን ግግሥት ግታ ያየነው ታሪክ በአ ንደበተ ርቱዕ ንደኞቻችን ይተረካል። ሲኒግውን የግየት ዕድል ያልደረሰቸው ልጆች በምናባቸው እየሣሉ ሲደሰቱ፤ ያዩትን የመ ድገም ያክል ያዝናናቸዋል። በትረካው ውስጥ የተሳሳተ ቦታም ካለ ጣልቃ ገብተው ያርግሉ።

ሁሉም 'ድድ' የምናሰጣው በጎደቴ ጠጅ ቤት ውሃ ልክ ላይ ነበር። ተመልካቾች ድንጋዩ ላይ ስንቀመጥ፣ ተራኪው ገን ቆሞ የአክተርቹን እንቅስቃሴ፣ የድብድቡን ስልት፣ ሽጉጥ አመላክቱን፣

በግክል ያውጋናል። የሕንድ ፈልም ከሆነ ዘፈኑ ከነ እንቅስቃሴው ይቀርብልናል።

ፈልሙ ውስጥ ክርክር ከተነሳ ተራኪው በራሱ ፈረንጅኛ ያውራልናል። እኛም ይህ በእንግሊዞች መዝገብ ቃላት ላይ የሌለ ቋንቋ ይገባናል። ጣሊያንኛውም፣ ሕንድኛውም እንዲሁ።

ተራኪው ሲነገረን የሳተውና ልናውቀው የሚገባ ነገር ካለ ሲምላል ንፍቡን ሽቅብ ስቦ ያርመዋል። ተራኪው ቀጠሳውም በፍጥነት እርምቴን ሲቀበል "አዎን! አክተሩ ሽል አለና ግቢሽው! ግቢሽው! አድርጎ ሲተኩሰ..." ብሎ በወሽመጥ የገባችለትን ታሪክ ይቀጥላታል። ከፈልሙ በስተጀርባ የሚደመጠውን ሙዚቃ አስፈራውንም፣ አደገኛውንም፣ ፀጥታ የተሞላበትን እንቅስቃሴ ይታከል ቦታል። በዚህ አተራሪክ ተራኪው በሙዚቃ አጅቦ ሩጫውንም ገልቢያውንም ቁልጭ አድርጎ ያሳየናል።

በሲኒግ ቤት ውስጥ ተመልካቹ ለሰላሳም፣ ሳንዲዊችም ገዝተ እየተዘናና ፈልሙን እንደሚያይ፣ ሁሉ በመንደራችን የሲ ኒግ ትረካ ወቅትም የምንዝናናባቸው ልዩ ልዩ ስሶች ነበሩ። ጎር ምስናው የጀግመራቸው ትንባሆ ያጠሳሉ። እነ አብነት ባሪያው፣ ባሪቾ፣ አመዶ፣ ቦቸራና፣ ዶጅ ገማጣው አራምባ ይሰባሉ።

እኔ ሳድግ ታዋቂ ስፖርተኛ መሆን ስለምፈልግ ሲጋራ አልጠ ጣም። አራምባ መሳቡን አልፎ አልፎ እሳተፋለሁ። አራምባ የምናዘ ጋጀው ከቤንዝል ነው። ሱሉ ያለበት ልጅ ሁልቀን መሳብ ስለሚያ ሰፈልገው ገፅህ ቁርጥራጭ ጨርቆች በላብቲክ ጠቅልሎ በከቡ ይይዛል። እንደ ጂፕ አይነት መኪናዎች የቤንዝል ከዳናቸው በቀላሉ የሚከፈቱ ስለሆነ ከእነዚህ ተሽከርካሪዎች ጨርቆቹን በቤንዝል ይካሄዳል። ጨር ቆም እንዳይነፍሱበት በላብቲክ ይጠቀሳላል። መሳብ በሚፈለገበት ጊዜ እንዲን ጨርቅ ነጉሉ በግውጣት በሁለት እጆቹ መዳፎች እፍና በአፋ የቤንዝሉን ጠረን ወደ ሆዱ ይሰባል። አንዳንድ በሾፈርች ተይዞ ወገራም አለ። አራምባ ሲሰቡት ዛና የማድረግ ስሜት ይፈጥራል። ከልክ በላይ ከሳቡት በጣም ያስከራል። ከቤተሰቦቻቸው ተጣልተው በረንዳ ለሚያድሩ ልጆች ጥሩ የብርድ ልብስ ነው። በሆድ ውስጥ የሚገኝ ተህዋስያንን በተለይ ወሰፋትን በፍጥነት ያጠፋል። አራምባ ከፍተኛ የምግብ ፍላጎትን ይከፍታል። በዚህ ምክንያት ሱሉ ያለባቸው ጓደኞቹ ሁሉ በጣም ሆዳም ናቸው።

በአሪፍ ጨዋታ መካከል እያለን ከምንቅመው አሹት አንዷ ጥሬ ከእጃቸው ብትወድቅ ወሬው ተቋርጦ ጥሬዋ ትፈለጋለች። ያገኛት ለቀም አድርጉ ወደ አፋ ይወረውራታል።

የፈልሙ ርዕስ፣ ደራሲው፣ አዘጋጁ ለእኛ ምናችንም አይደ ሉም። እንዲህ አይነት ባለሙያዎች መኖራቸውንም በዚያን ወቅት አናውቅም። ጉዳያችን ከአክተሩ ጋር ነው። ስሙን ብና ውቀው ማለፊያ፣ ባናውቀው ራሳችን ስም እናውጣለታለን። በተደ ጋጋሚ ሲኒግ ስለምንገባ በዘመናችን የነበሩትን አክተሮች ከሞላ ነገል እናውቃቸዋለን።

የዛሬው ተራኪያችን ተረፈ ገልጆ ነው። ፊልሙን አላ የውም። ሙሉውን ታሪክ ቀን ከቀጠላው አድምጦ ለለንበር ፊል ሙን ያየውን ያክል መተረክ ይችልበታል።

"አክተሩ ጆንዌይ ነው። ከአንዲት ትንሽ ከተማ ቤተሰቡን ተሰናብቶ ወደ በረሃው መጋለብ ጀመረ- ደራራም!... ደራራም!..." ከሲኒማው ጀርባ የሚሰማ ሙዚቃ መሆኑ ነው።

ተመልካቾቹ ዘና ብለን እንስቃለን፤ ገልጆ ይቀጥላል "በጉ ዞው ላይ አክተሩ ውሃ ጠግው። አካባቢውን ሲመለከት ዛፍ ቢጫ አየ። እዚያ አጠገብ ምንጭ አይጠፋም ብሎ ተጠግቶ ሲያይ እንደ ገመተው ሆነ። ከፈረሱ ላይ ዱብ ብሎ በእፍኑ እየቀዳ ይጠጣ ጀመር። ጠላቶቹ ሊያፍኑት አድፍጠዋል።"

"ተበላህ! ተባላህ!" ተመልካቾቹ ተንጫጫን።

"ሽጉጡን መዞ ጠላቶቹን ግቢሸው! ሊያደርጋቸው ፋታ አላገኘም።" ሽጉጥ እንደያዘ ሁሉ ገልጆ እጁን ፊት ለፊት ደገነና "ተረባረቡበት። በቦክስ እናፈጡት። በመጨረሻ ሽጉጡንና ፈረሱን ነጥቀው በረሃው ላይ ጥለውት ሄዱ።"

"ጠላቶቹ ከተማ ደርሰው እየበሉና እየጠጡ በሙዚቃ ይደ ሰታሉ፤ ይደንሳሉ። አሪፍ አሪፍ ሴቶች ረጅም ቀሚሳቸውን በእ ጃቸው ሰብሰብ አድርገው በኃይል እየሳቁ አብረዋቸው ይጨ ፍራሉ።

ሁለት ወንዶች ጠረጴዛው ላይ ክርናቸውን ተክለው መጻፍ ለመጻፍ በኃይል መገፍተር ግብግብ ገጥመዋል። በግራና በቀኝ የበራ ሻማ ቆሞ፤ ያሸነፈው ተጋጣሚውን የእጁን እይብላባህን በእሳቱ ቅጥል ያደርገዋል። በመጠጥ ደንበኝን ሙሉ ቢኖ መጨ ረስ አለመጨረስ የሚወዳደሩም አሉ... በዚህ መሃል የሌቦቹ አለቃ ትከሻውን መታ መታ ይደረጋል። አገር ሰላም ብሎ ዞር ሲል አገጫ በቦክስ ይነረታል። እንደኳስ ወደ ላይ ተለግቶ መሬት ይዘረራል። መቼው ጆንዌይ ነው።"

ጭብጨባውም ፋጨቱም ልክ እንደ ሲኒማ ቤቱ ይቀል ጣል።

"ጆንዌይ ቱክሱ በሽጉጥ ጠላቶቹን ይቆላቸው ጀመረ። ምድር ቁና ሆነች። ተንጫጨ ያ ሁሉ ጭፈራ ወደ አሉታና ጨሽት ተለወጠ። ጆንዌይ ማንም አያመልጠውም፤ ሀሏንም ቅልጥም ቅልጥሟን፤ ጭንቅል ጭንቅሏን እያለ ዋጋዋን ሰጣት።"

አሁንም ጭብጨባው፤ ፋጨቱ ቀጠለ።

"ጆንዌይ ጨርሷቸው ሽጉጡን ሽክርክር አድርጎ ወደ ሰገ ባው ይመልሳል።" አለና ገልጆ ደረቱን ነፍቶ እጆቹን መጻፍ በሰ ፊው ከፍቶ አስተዋለን። "አንድ በማጣጣር ላይ ያለ ጠላቱ ከወ ደቀበት በርሜል ስር እንደምንም ተጎትቶ ተነሳ። በእጁ መጥ ረቢያ ይዟል!..."

"ተበላህ! ተባላህ!" ተመልካቾች ጮሸን።

"ሰምቷችኋል!! ድንገት ዞር አለና ሽጉጡን ላጥ አድርጎ ግቢሸው! አደረገው።"

"ወይይ! ቼላ ከፍዬ ቢኒማ ቤት ከማይ ለገልጆ ክርክ ከፍዬ ባዳምጠው ይሻለኝ ነበር። እንካ ዲናሬ" አለና ቁልጭ ወረ ወረለት።

ገልጆ ቀለባትና "ቴንቦ!" ብሎ አምባሻውን ሊገዛ ወደ አደይ ዝማም ቤት በሰምሶማ ፍጫ ተንቀሳቀሰ። (ሲኒማውን ስናይ ቆይተን Tempo ብሎ ሲፃፍ መብራት ይበራል፤ እረፍት ነው። ይህንን ገልጆ በደንብ ያውቃል)

"ኖ! ኖ! አታቁም። አውራልን። ከጨረሰክ በኋላ ወርቁ ሻይ ቤት ወሰጄ *አባሲታ እጋብዝሃለሁ!" አለው ቁልጭ።

ገልጆ ተመለሰ። "ጆንዌይ ሲጋራውን አወጣና ከብራቱን በጠላቱ መላጣ ጭንቅላት ላይ ጭር ለኮሰ። ሲያፈጭ ፈረሱ ከቸ አለች! ዘሉ ጉብ! በፈጣን ሙዚቃ ታጅቦ ሽምጥ ሲጋልብ ይታ ያችሁ!

"አርሞኒካውን እየነፋ በረሃውን አቋርጦ ተራራና ተራራ መካከል ሲደርስ ሬድ ኢንዲያኖች ከበቡት። እሱ አስቀድሞ *ኾርአቸዋል። በብልቅጤ ..." አለን ገልጆ፤ 'ብልቅጤ' በአይነ- ቂጥ ማየት መሆኑን ለመግለጽ በተቀደደ ስለን ኮፍያው አጮልቆ አያየን።

"ከፊት ለፊቱ ሽምጥ እየጋለቡ የሚመጡትን አንድ በአንድ ቀለባቸው። ጨሽታቸው ፀጥ አለ። ከፈረሱ ላይ ዱብ አለና ቸብ ሲያደርጋት ፊትለክ ብላ ከጦር ሜዳው ገለል አለች። ሽጉጡ እንደሆነ ጥይት አያልቅበትም።"

በሳቅ ሆዳችን ፈረሰ።

"ጆንዌይ ማመን በሚያስቸግር ቅልጥፍና ተገለባብጠ፤ ከተ ራራ ተራራ ዘሉ፤ ገደሉን በሸርተቴ፤ ሃይቁን በዋና አቋርጠ፤ በኃይል ሲያፈጭ ፈረሱ ከቸ! ሰትል ጉብ ብሎባት ሲጋልብ ሙዚ ቃው ሲያጅበው ከሰማይ ጋር ከገጠመው መለክ ላይ ሲደርስ 'ዘ ኢንድ ሆነ!' "

"አሆሆሆ!" ለገልጆ አድናቆት ኅረፈለት። አድናቆቱን በፍ ቅር ሲቀበሉ የነበሩት ፃይኖቹ አንድ ቦታ ላይ አፈጠጡ። ዞረን ስናይ፤ የመሸሻ ጊዜ ሳይኖረን ከጉደቱ ጠጅ ቤት ውስጥ የጠጅ አንቡላ ተደፋብን። ከምናብ ወደ ገሃዱ ፃለም በመመለስ ብትን አልን። ተመልሰን ግን እዚያው ነን። አሁን ወደ ሕንድ ፊልም... "ሻካር!"...

*አባሲታ፡ በአሥራ አምስት ግንቲም የሚሸጥ አንጀራ በወጥ።
*ኾርአቸዋል፡ አይቷቸዋል።

የልደት ስጦታ

ልጅህን በቀን አንዴ ግረፈው። አንተ ምን እንዳጠፋ ባታወቅም እሱ ያሰታውሰዋል።
የጆይና አባባል

ማርም ሬትም በነበረው ሻባልጅነታችን ወቅት እኔም ሆንኩ አብሮ አደጋቼ ብዙ ጊዜ እንገረፍ ነበር። ተረፈ ገልጆ ግን አብሮ አደጋቼን ሁሉ በመወገር ያስሰነዳን ነበር። የወገራው አደነት የተሰያየ ነበር። አባቱ ጭካኔ የተሞላበት ቅጣትን ያውቁበታል። በርበሬ አጥነው ይወግሩታል። ይህ መከት የልብ አላደርስ ሲላቸው አሩን አርቶ እንዲበላት ያስገድዱታል። ገልጆ ቁርስ ምግው ራቱ ዱላ ነበር። አባቱ ማታ በአንዳች ምክንያት ሲወግሩት ሲያላዝን አምሸቶ ጠዋት ቅቤ የጠጣ ይመስል እያሰበሰበሰውና በራሱ ጭንቅ እየሳቀ አንዴት አድርጎ ከወገራው ራሱን እንደ ተከላከለ ይተርክልናል። ጭንቁን የሳቅ ሸማ አልብሶ ስለሚ ያወጋን መራሩን ሕይወቱን አስቂኝ ያደርገዋል።

«የሚገርም ነው። እኔ ደግሞ እጅ መንሻ እንዲሆንኝ የሰጋራ ቁሬ ስለታቅም ዋልኩ። ምን ቀረኝ፣ ካለም፣ ከራሻን፣ ቫይስጥ ይን ጨምሮ ፈላተር የሌላቸውን ቅጠለ ወርቅና ግሥላ ጭምር እንድ ጋኮ ሙሉ ከክምቦሎጆ ለታቅሜለት ደጅ ቆሜ፣ እህቴን ፈርፍራ ጠቅላ እንድታቀርብለት ስጠራት የጠበቅኩት እሷን ሆኖ እሱ በሩን በረገደና እንደ ድመት ዘሎ እላዩ ላይ ጉብ አለና አንቆኝ እቤት ገባ። ከሆነ ምን ይጠየቃል ወገራውን ጀመረው» እለና ተረፈ ገልጆ ከልቡ ከትከት ብሎ እየሳቀ አሳቀን።

አባቱ ሲኒማ የሚወድ ልጅ ዱርዩ ይሆናል ብሎ ያምናል። እኔ ደግሞ ሲኒማ ነፍሴ ነው። ሲኒማ ገብቼ ሰመጣ ከተነ ታብኝ መወገሬ ላይታለም የተፈታ ነበር። በዚህም የሰፈራችን ሰዎች እኔና አባቴን መገላገሉ ስልቸቷቸው፣ ገና ድምፃችንን ከሩቅ ሲሰሙ "ኤጭ! ጀመሩ ደግሞ!" እያሉ ያማርራሉ።

አንዳንዴ ውሎዬን ሳያጣራ ወገራውን ይጀምራል። ድንገት አንድ እንግዳ ሰው ደርሶ ይገላግሰናል። ጉዳዩ ተጣርቶ የጥፋት ቀስት አባቱ ላይ ሲያነጣጥር፣ ይገርፍበት የነበረውን ቀበቶ እየታ ጠቀ "ጋሼ አሁን አንድ ሁለቱ አሳርፈብሃለሁ። ምንም አይደ ለም። ሌላ ቀን አጥፍተህ ስትገኝ ከማሳርፍብህ አንድ አስር ጅራፍ፣ አሁን ያሳረፍኩብህን ሦስት ብትር እቀንሳልሃለሁ።!"

"እ! መጀመሪያ ሳታጣራ ስምንድነው የምትመታኝ?"
"ከጥፋት ስለማትርቅ ነዋ! አምላክ አንተን አጥፊ እኔን ደግሞ እረኛህ አድርጎ አጣምሮናል። እኔስ ምን ሳርግ? ፈርዶብኝ

ነው። መጥፎ ከብት ቢሆን ታርዶ ይበላል፣ ወይ ይሸጣል። እንደ አንተ አይነት መጥፎ ልጅ ግን ምን ይደረጋል?"

"ለምን ዛሬ ተመታሁ?" በኃይለ ቃል እጠይቃለሁ።
"አንተ! እኔ ላይ ነው የምትጮኸው!? ይህ ራሱ ሊያስ ቀጣህ ይችላል። የቅድመን ምህረቴን ስርገፍገፍላለሁ። በል ቶሎ ወሃ ቅዳና በብርጭቆ አምጣልኝ ጠምቶኛል!" ይጮኻል።
"እንስራው ውስጥ ያለው ወሃ ከፍት ያደረ ነው"
"ገፈርላን ማን ከደነው?!" ይጠይቀኛል በኃይለ ቃል። ያጠነኝን ተግባራዊ አደርጋለሁ።

እኔም ሲኒማ ከመተው ሞቴን መርጫለሁ። አባቴም ሲኒማ በዞረበት ዳግም እንዳልዘር ሰማድረግ በቀበቶ፣ በአርጨጫጫና በክ ርን እያፈራረቀ ይነርተኛል።

ፈረንጅች "ድልድዩን ስንደርስበት እንሻገረዋለን" እንዲሉ፣ እኔም ዛሬ ለወገራው እንደምደርስበት ተማምኜ ከጓደኞቼ ጋር እያወጋሁ ደስ ብለኝ ወደ ሠፈር ጉዞ ጀመርን።

መርካቶ ውስጥ የሚተራመሰውን ሕዝብ አየሁና "ወይኔ ሽጉጥ በኖረኝ!" ስል በሰሆሳስ ተናገርኩኝ።

ቀጠላው ስምቶኛል። "ላጥ ታደርግና ግምሽው! ግምሽው! እያደረክ ታተራምሰዋለህ። ይታይህ ያን የተሸከመውን ሰውዬ ከአናቱ ላይ ቅርጫቷን ስትቦድሳት እንዴት እንደሚርጥ!"

በጣም ሳቅን።
"ልክ ስታፏጭ ነጭዋ ፈረሰህ ከች! ትላለች። እላይዋ ላይ ዘለህ ጉብ ብለህ በጭድ ተራ በኩል ወደ ሰፈራችን ቂርቆስ ሽው! ማማሚያ! ላንታ ግሪያ!"

አንጋጋራችንም፣ አኳኋናችንም ተለውጧል። ምቹታችን እን ዳለች አክተርቹን መሆን ነበር። በእንዲህ አይነት ስሜት ውስጥ ካለን ወሬው አያልቅም፣ አካላችንም አይዝልም። አይደክመ ንም። ሆኖችንን በልዩ ቀዶ ሕክምና ያወጡት ይመስል አይር በንም።

የካራቴው አክተር ዋንጊዩ፣ የቴክሱ ፊልም ኮከብ በርትራን ካስተር፣ ከለንት አስትውድ የሕንዶቹ ራጂሽ ኩማር፣ ሐሚትሃብ፣ ሂማላን፣ ሌሎችም የጓደኞቻችንን ያህል የምናው ቃቸው ናቸው። አሁን ደግሞ 'ሻካር' ስለተባለው የሆንድ ፊልም ወሬ ጀመርን።

በተከለሃይማኖት አርገን በልዑል መኮንን ሆስፒታል አቋር ጠን፣ በቀዳማዊ ኃይለሥላሴ ቴአትር አልፈን፣ ለገሀር ደረሰን። አሁንም እየተከራከርንና ጮክ ብለን እያወራን ነው። ድልድዩን አለፍ እንዳልን "ያ ፋንጌ አይደለም? ባለቀዩ ሹራብ" ጮክ ብላ ስትናገር ገነትን ሰማኋት።

ከእኔ ኋላ መኩዩ ቀጫጫው፣ ሲሳይ ጎቢጥ፣ ቀጠላው፣ ሲምላል፣ ቦቶ፣ ደጅ ገማጣው፣ አብነት ባሪያው፣ ኃይሉ ደር፣ ሻታ፣ ይጥና... እየተግተለተሉ ነበር።

በዕለቱ ሰፈራችን በጠላት እንደተወረረ ፀጥ ብሏል። ሲኒግ ለማየት መሄዳችን ታውቋል። ይህንን ሁሉ ጥበብ ስናይ የዋልን ሕፃናት አንዱም ምትሃተ ጥበብ ሳይረዳን ታፍሰን ሃምሳ አለቃ አርአያ ቤት ለምርመራ ገባን። ተመሰገን አልኩኝ። ወገራው በገብረት ከሆነ ቀለል እንደሚልልኝ እርግጠኛ ነበርኩ።

በላሁና ሩህሩሁ አባባ አርአያ ምርመራውን ጀመሩ። ከመካከላችን በጣም ፈሪ የሆነውን ጌታዎቻችን ጠፋት። እውነቷን መናዘዝ ጀመረ። ገፍጠና እንባው እየተዘረከረከ፣ አሰር አሰር ጊዜ እየማገለት፣ ወንጀል ወንጀላችንን አከፋፈለን።

ጠረተኛው አባባ አጋፋሪ ሲኒግ የገባውን ልጆች ቆጥረውን፣ በነፍስ ወከፍ ያጠፋነውን ሽልንግ ደመሩትና በሀይል ጮኸው "አምላት ብር እኮ ለእኔ የወር ቀለቤ ነጠ! 25 ኪሎ ጤፍ ወርቅ አድርጎ ይሸምትልኛል። ያውም የኩሊውን ወጪ ችሎ። ቆዳ መልስ በግ ልረድ ብል ተንቀርሬ ፍሪዳውን የምጥልበትን ገንዘብ ነው ያጠፋት። ሃምሳ አለቃ፣ እነዚህን ፍጂቸው!"

አባባ አርአያ ፈገግ ብለው አጋፋሪን እየተመለከቱ "ረጋ በል አጋፋሪ! ለፍርድ አትቸኩል!" አሉና ወደ ቀጠላው ዞረው ሲያዩት "ሲኒግ የገባው ሆያሆዬ በጨፈርንበት ገንዘብ ነው። ሲኒግ ቤቶቹን ያሳየን አብነት ነው" አለና ታላቅ ወንድሙን አጋፈጠ።

የአብነት እናት እማማ ልክልሽ ከጓላው ቆመው ለለንበር በጥፊ ልጆቻቸውን አጮሉት። አብነት ጮኸ፣ እያገረመረመ ወንድሙ ላይ አፈ ጠጠ።

"ተዉ መማታት ክልክል ነው። የዱርዬው ልጅ ማንነት ሥረ መሠረቱ ከተጣራ በጓላ ጠባይ ማረጋገጫ እንልክዋለን። ከዱርዬ ልጅ ጋር እዚህ ማን ይዳረቃል? ዕድሜ ለተፈሪ! ጠባይ ማረጋገጫ ገብቶ ረቂቅ ልጅ ሆኖ ይመጣል።" አሉ ሃምሳ አለቃ አርአያ የላይ የከንፈራቸውን ጢም እያፍተለተሉ። እንደገና ወደ ቀጠላው ዞናና በጥያቄ ያጣድፋት ጀመር። "ምን በልታችሁ የላችሁ?"

"ሆያሆዬ ጨፍረን ያገኘነውን ዳቦ።"

"ወይኔ ሙልሙሌ! ወይኔ ሙልሙሌ! ለእነዚህ ዱርዬዎች ነው ያንን ትልቅ ሙልሙሉ የሰጠኝቸው!" እማማ በለጠገጠ በንዴት ተናገሩ።

"ዝም በሉ!" ተቆጠው ሃምሳ አለቃ አርአያ። "የነገሩን ውል ለማጥፋት ነው የምትሸቀዳደሙት?" ብለው ወደ ምርመራቸው ተመለሱ።

"ፋንጌ፣ ና!" አሉኝ አባባ አርአያ።

አባቴ እቤቱ ውስጥ አንዱ ጥግ ቆሟል። ንዴቱን መቆጣጠር አቅቶታል። በገብረት የሚደረገው ምርመራ ሰላላረካው በግሉ ቤት ወስዶ ሊመረምረኝ ጎረቤቶቻችንን ጠየቀ። አባባ

አርአያ አልፈቀዱለትም። አንዴ ጮኸና ሳብ አድርጎኝ፣ ገላጋይ መሐላችን ከመግባቱ በፊት አንድ ሁለት ጊዜ ደሀና አድርጎ ጀርባዬን ደለቀው። እኔም የድረሱልኝ ጨካኝነት ሳሰማ እንደተለመደው ሰላላሆነ መንደርተኛው ግር አለው። በጭንቅ ላይ የነበሩት አብሮ አደገው የማንን የአጫጫሀ ስልት እንደተጠቀምኩ ለሰገባቸው ሳቆ። እንደ ዋንጊዬ ነበር። የጀግንነት ስሜት ተሰማኝ። ቀጠላውን ገላግጥኩት።

"ተቃጠልኩ! ተቃጠልኩ! ምንን ልጅ አለኝ እላለሁ?! ምንን ዘር እፈራሁ እላለሁ?! አገር አሸባሪ ዱርዬ ወልጄ" አባቴ ለገላጋይ አስቸገረ። እኔ ግን እንደ ልብ በተትረፈረፉ ገላጋዮች መካከል ስለነበርኩ ምንም አልፈራሁም።

የተሸበረው እንዲረጋጋ፣ የተቅለበለበውም እንዲያስተውል አባባ አርአያ ምክር ለገሱ። ልጆቹን መደብደብ ማደደብ እንጂ እርባና እንደሌለው ገልጸው፣ በጥፋተኝነታችን ይቅርታ እንድንጠይቅና የወላጆቻችንን እግር እንድንለም ተደርጎ እርቀ ለላም ወረደ።

ሁለተኛ በሲኒግ ቤት ደጃፍ ዝር አንልም ብለን ማልን። ይሁን እንጂ መሐላችንን ችላ ብለን በተናጠልና ከሚግባቡን ልጆች ጋር እየተሻረከን በለውር መዝናናቱን ተያያዝነው።

በልጅነቴ የመገረፍ ልምዴ በጣም እየዳበረ በመምጣቱ፣ በምገረፍበት ወቅት ምን አይነት ብልሃት ብጠቀም ከዱላው ውርጅብኝ ራሴን ማዳን እንደምችል እሳምሬ አውቅ ነበር። ይሁን እንጂ አንዳንዴ ውጥኔ ከሸር ከማልወጣበት ወጥመድ ውስጥ እገባለሁ።

አንድ ጥፋት አጥፍቼ አባቴ ቀበቶውን መፍታት ሲጀምር እኔ እየጮኸኩ እወተውታለሁ። ይህ ውትወታዬ ትኩረቱን ስለሚያበላሽበት "መቼ ነካሁህ? ገና ሳላሳርፍሰህ? እንዳሳረርክኝ ሳላሳርህ!"

"ሁለተኛ አይለምደኝም! በግብርኤል" እያልኩ በመለኮት የሚያልፍ መንደርተኛ አስተውላለሁ።

አባቴ እያላጋጠብኝ "አሄደ! ሣሬስ ተይዘሃል! የአባቴ አምላክ አይለመነኝ ልክ ሳላስገባህ አታመልጠኝም" ብሎ ሊያሳርፍብኝ ሲቃጣ፣ ቀበቶውን ለቀም አድርጌ ያዝኩና "ወይኔ ሊገድለኝ ነው!"

"ድብን በላት!" ነጥቆኝ አሳረፈብኝ "ሣሬስ ተገኝተሃል። ማንም ከእጄ አያወጣህም። ድብን እንዳደረክኝ እርር ድብን ሳላደረግህ!" ብሎ ድጋሚ ሲቃጣ የክርስትና አባቴ አባባ ኃይለ ከጓላ ቀበቶውን ለቀም አደረጉት። "ምንድነው?" በጎርፍና ድምፅ ጠየቁት። የተለኩሰ ግለሳ ሲጋራቸውን በግራ እጃቸው ይዘዋል።

"ምን? ከእነዚህ ዱርዬ ልጆች ጋር አትገጠም ብለው እምቢ ብሎ" ብዙ ምዕራፍ እንደ ሮጠ ሁሉ ጫን ጫን እየተነፈሰ ወንጀሉን ይዘረዝራል።

"ኢድያ! አንተ ደግሞ! ትናንት አጥፍተው ተገርፈዋል። ከልጅ አትገጠም ብትለው እሺ ይልሃል? በል ተወው!" ብለው ገሰጠውት ወደእኔ ዘረው፣ ደም የጎረሰ አይናቸውን አፍጥጠውበኝ እያዩኝ "ፋንጋ! የሚነገርህን አልሰማ ብለሃል? ሞ! ብታርፍ ይሻል ሃል።" በማለት ያስጠነቅቁኛል።

አንዳንዴ ገላጋይ ይጠፋል። አባቴ አንገቴን በጭኑና ጭኑ መካከል ይይዝና ቂጤን የበላ የጠጣውን ያህል ያሳርፍበታል።

እጁ እስከሚዝል ይነርተኛል። "ልክ ፖስቴ ስትበላ ደስ እንደሚልህ ሁን፣ ያኔ አያምህም" የሚለኝ የገልጆ ምክር ይኼን ጊዜ ዘጣም ጠቃሚ ነበር። በጣም ከራሱኩኝ ስቃይን ቀለል ያደርገዋል። አንዳንድ ፍህፍህ ጎረቤትም ጨኸኩት ስምተው በፍጥነት ይታደጉኛል። እንዲህ በጥድፈያ የሚካሄድ ፋታ አልባ ወገራው ስጥ ብሆንም ከውጪ የሰዎችን ድምፅ ከሰማሁ እሊያቸዋለሁ።

"እማማ በለሙ!" ትንፋሽ አጠረኝ።

"ምን ነካችሁ?" ይጠይቃሉ።

በፍ ተቀርቅሯል።

"አሄሄ! ዛሬስ ተገኝተሃል!"

"ወይኔ! ተቃጠልኩ!"

"ተቃጠል እንዳቃጠልክኝ!"

"ገደለኝ ኦ! ኦ! ኦ! ኦ!"

"እሰይ! አንጀቴ ቅቤ ጠጣለሁ!"

"ኦ! ኦ!" በሕግ አምላክ!"

"ጉሽ! ጋሼ! ፖሊስ ጠራህ?" ብሎ በአዲስ ጉልበት የበትፋን መሀት ማውረድ ይቀጥላል።

"ወይኔ ቆለሜን! ወይኔ ቆለሜን!" ፊቴ በላብና በንፍጥ ተለውሷል። እንዲያምነኝ በኃይል ተፈራገጥኩ።

አባቴ "ፀጥ በል! አሁን መቼ ነካሁህና ነው?" ብሎ ራሱን ብኝ። ደንግጦ መጋረፉን አቆመ።

የመሸበር ገጽታ በፍፁም ሳያሳየኝ "እንኳን ቆለጥህ ለምን ነፍሰህ አትፈርጥም!" ብሎ ቀበቶውን አልጋ ላይ ጣለ። በጭኖቹ ያነቀኝን አንገቴን ለቆ "እግርህን ክፈት!" አለ፣ ሕክምና ሊጀምር። "ፀጥ በል! አሁን መቼ ነካሁህና ነው?"

"ዜራሞ! ክፈት ብዬሃለሁ!!" እማማ በለው በፍን የመለበር ያክል እየገፉት ነው።

አባቴ "ፀጥ በል! ትንፋሽህን ሞጥ! አፍህን ያዝ! አትተንፍስ! ሞጥ! ትንፍሽ እንዳትል!" ሲለኝ፤

በቅልጥፍና ትእዛዙን ፈጸምኩ፣ ሳግ ግን አለቀቀኝም።

"አሄሄ! ይህቺ እልህ መጥፊያህ ነች። ትንፋሽህን ሞጥ ብዬሃለሁ!"

"ይሄ ጋንድያ ደርዘ ልጁን ሊገለው ነው እንዴ? ክፈት ብዬሃለሁ፣ ዜራሞ!"

አባቴ በፍን ከፈተ። እናቴ ትንሽዋን እሁቴን ታቅፋ እያባ በለቻት ወደ ንፍው መተላለፊያ በር ላይ ኩርምት ብላ ተቀምጣ ታስተውላለች። እንዲህ አይነቱ ሰሜት የሚታይባት አላገባብ ስገረፍ ነው። አባቴን ላለመቃወም ያክል "እሱ ተው ሲሉት አይሰማ። እኔ ታዲያ ምን ላድርግ? ይበለው!" ትላለች። አጥፊ ሆኜ ከተገኘሁ ግን በቅርብ ርቀት ቆማ ወይም ተቀምጣ እያንዳንዷ የምታርፍብኝ ብትር የቴጋ መሆን እንዳለበት ታማክ ራሰች። "በለው! የታባቱ! ተው እንደሱ አይደለም! ቂጥ ቂጡን! ተው ከፍ አልክ! ምን አይነት የጅል ቅጣት ነው?! ዓይኑን መትተኸው ነበር! ቂጡን እያልኩህ!"

በጥቆማዋ መሠረት "ወይኔ ዓይኔን!" ብዬ ጨኸኩትን ሳቀል ጠው አባቴ መግረፉን ያቆምና ሁለቴም የመጀመሪያ ዕርዳታ ሰጧዬ እንዲሆን አደርጋለሁ።

የአባቴ አቀጣጥ ውርጅብኝ የበዛበት ቢሆንም ከእማዬ አገራረፍ ሺ ጊዜ እመርጠዋለሁ። እሷ ለመማታት በፍፁም አትቸኩልም። "ተው!" እያለች ታስጠነቅቀኛለች። እጥፊነቴን ከቀጠልኩ እሁንም ዕርጋታ ሳይለያት በማስጠንቀቂያ ታልፈኛለች። አሻፈረኝ ካልኩ አስገራሚ በሆነ ቅልጥፍና ማማሰያዋን ሳብ አድርጋ ጣቶቼ ላይ፣ ወይም ቁርጭምጭሚቴ ላይ ቋ! ስታደርገኝ ነፍሰና ሥጋዬ ይላቀቃሉ። ትንፋሼ አጥር በረጅሙ ሰቤ ጨኸቴን በኃይል እለቀዋለሁ። ድጋሚ ሳታሳርፍብኝ ታላግጥብኛለች። እርር ድብን አድርገኝ መሬት ላይ እንፈራገጣለሁ። በዚያ በማውቀው ፍጥነትዋ አንዴ ቂጤን ዝለጥ ስታደርገኝ መራሄን መራሄን መከላከል እጀምራለሁ።

አስፈሪ በሆነ ግርማ "ተነስ! አትበሳበስ! ማን መሰልኩህ? እኔ ባሎቴ ነኝ እኩ!" ስትለኝ፣ ነጥራ ቀጥ ብዬ እቆምና አመቺ የማልቀሻ ቦታ እፈልጋለሁ ...

...ዛሬ ስገረፍ ግን እሷ ከፍቷት ኩርምት እንዳለች ተቀምጣ ታየኛለች።

"ልትገለው ነው እንዴ!" እያሉ እማማ በለው በፍን ከፍ ቆላቸው ገቡ።

አካላቴን እየደባበሱ ያባብሉኝ ጀመር።

"የታባቱ ይኼ ምናምንቴ! አቃጠለኝ! ተቃጠልኩልክ በለሙ!" ብሎ እቤቴታውን አሰማና "ቆይ! የቀረኝ አንድ ነገር ነው። እንደ ተረፈ ገልጆ አርህን ባላበላህ! እኔ ዜራሞ አይደለሁም!"

በፍርሀት ራሴኩኝ። "ፀጥ በል!" አለና አፈጠጠብኝ።

ትንፋሼን ዋጥኩኝ።
"ተወው በቃህ!" አሉ እማማ በሰጡ።

...ተረፈ ገልጆ የደረሰበት መከት በሃሳቤ መጣ። ገልጆ አንድ ቀን ረሃብ ከፋኛ ጠናቀቀ። ከሰፈራችን ልጆችም የሚሰጠው ጠፋ። በዚህ መሃል ይጥና መጣና ዲናሬ ሰጥቶት እንቁል ልጭ እያሰን ለመግመጥ ቃላት ከወርቅ ሻይ ቤት ገዝቶ እንዲመጣ ገልጆን ላከው። ከተፈጠረው ገልጆ በርሮ ሁሰቱን ፓስቲ በልጅነታችን ዕድሜ አንድ ፓስቲ ስብቻው መብላት የፈለገ ልጅ፣ አፍጠን የምናየውን ልጆች ዓይኖች ቅልውጥና መቀልበሻ "ስትል" ብሎ ቆንጥሮ ይጥልና የተቀረውን ይጨረግዳል። ዝም ብሎ የበላ ግን ሆዱን ያመዋል ብለን እናምናለን።) ገልጆ ተወርውሮ ብጣቂዋን ፓስቲ ቀለባትና አፋ ወሰጥ ወረወራት። ይጥና ዓይኖችን እያየ ዝም ብሎ መግመጥ ጀመረ። ገልጆ ረሃቤን ቢያስታግስልኝ ብሎ እነ ዶሮ ጊቤ ውሃ ሊጠጣ ሄደ።

ይጥና ለሁለተኛ ጊዜ ፓስቲውን ገመጠ። ለአፋ አልከብድ አሰው። ገርጥት ፓስቲውን ከፍቶ አየ። ገልጆ እንቡጠኛን ከፓስቲ ተቃዋሚ ወሰጥ ፈልፍሎ በልቷቸዋል። ነገር ግን በጥንቃቄ መልሶ ስሰገጠመው ፓስቲው ሲያዩት መሰንጠቁ አይታወቅም። ይጥና እንደነቃ ደንግጦ ገልጆ ውሃ ጠጥቶ ሲመጣ ጮኸበት።

"አንተ ከላከኝ በኋላ ቆንጥረህ እንደማትሰጠኝ ስለማውቅ የተላከብክን ነው ዕምቡጡን እውጥቼ የበላሁት።" አለና ተረፈ ገልጆ አፈጠጠበት። ይጥናም የጉልበቱን ልክ ያውቃልና አጉረምርጥ ዝም አለ። የዚያን ዕለት መንደርተኛው ገልጆን ምንም ሳይልከው ዋለ። የተሰጣ ክክም አልነበረም። በመንደራችን የሚገኙ ማድቤቶችን በፍጥነት አሰላቸው። የሚመነጥ አልተገኘም።

ትዝ ሲሰው አባቱ መሬት ቆፍረው ገንዘብ የሚቀብሩበት ጉድጓድ አለ። ከዚያ ላይ ለረሃብ ማስታገሻ የሚሆነውን ያህል ገንዘብ ለመመንተፍ ወሰነ። ጉድጓዱን ምሶ እጁን ሰደድ ሲያደርግ ድፍን 20 ብር እጁ ገባ። መልሶ ሌላ ፈሰገ። አሰር ብር አገኘ። ጉርጓዱን በጥንቃቄ እንደነበረች ደፈናት።

የሰፈር ልጆችን በሙሉ አስከትሎን ወደ ወርቅ ሻይ ቤት ሄደን። ሁለት እንጀራ በወጥ አንድ ላይ አስቀረበና በላ። አንድ ሳህን ድንች፣ ሁለት ፓስቲ ጨመረበት። አንድ በራድ ሻይ እዘ ዘና እስኪቀርብለት፣ አንድ ሲሮኮ እስከፍቶ ጠጣ። አስገሳው። በራዱ ሻይ እንደቀረበ አንድ ቡሽ ሰራሱ እስቀድቶ እኛንም ጋዘን። ስለሁቱ ሦስት ፓስቲ በቀጠላው ላከላት። ለሱም "እየጨረገድክ ሂድ!" ብሎ ሁለት ፓስቲ ገዛለት። ቁጭ ብለን ለምናየው ሁለት ሁለት ፓስቲና ሻይ ጋዘንና "ከዛሬ ጀምሮ ከአባቱ ጋር አልኖርም። ካምቦሎጅ በረንዳ እዳሪ ሆኜ እናራሰሁ። ትንሽ እንግሊዘኛ ብቻል

ስፈረንጆች እየተላላኩ አድጋለሁ። ከዚያም ስፖርተኛ እሆናለሁ። ዛሬ ፓስቲ እንደገዛሁላችሁ ስማንም እንዳትናገሩ" አለንና ገልጆ ከሻይ ቤቱ ስንወጣ ተሰነሳብተን ወደ ካምቦሎጅ መንገድ ጀመር። እኛ ወደ ሠፈራችን ተመለስን።

ትንሽ እንደተራራቅን ተመልሶ "ከእናንተ ጋር ትንሽ አውርኼ ብሔድ ይሻሰኛል፤ ሰፈራችን ሄደን ትንሽ እንጨዋወት። ካምቦሎጅ ብኖርም ቀን ቀን እናንተጋ እየመጣሁ እጫወታለሁ። እሁቴንም እጠይቃለሁ። አባቴን ግን በቃ፤ ሁለተኛ ላገኘው አልፈልግም።" እያለን ሠፈራችን ደረሰን።

አዘውትረን ድድ በምናሰጣበት በእማማ ነገድ ጠጅ ቤት በረንዳ ውሃ ልክ ላይ ተኮሰኮልን። የውሃ ልኩ ቀን ፀሐይ ሲመታው ስለሚውል ማታ ሲቀመጡበት ይሞቃል። ቁልጭ፣ አመዶ፣ ባሪሾ፣ አብነት፣... ተሰባሰብን በጠፈ ወሬያችን መሐል አንድ አይነት እራምታ ከጠጅ ቤቱ ውስጥ ተሰማ። ተደናግጦን ተነሳን። አንዱ ገልጆን አንቆት መሬት ወድቋል። ስናስተውል አባቱ ናቸው። ተነስተው ገልጆን መሬት ስመሬት እየገተቱ ወደ ቤታቸው ወሰዱት።

እቤት እንደገቡ ጠልፈው ጣሉት። ከጣራው ማገር ጋር ቀድመው ባዘጋጁት ገመድ ጠፍረው አሥረው ቁልቁል ሰቀሉት። እሁቴ ሠናይት ከሰል እያቀጣጠሽኝ ነበር። አባትየው ታላቅ ተግባር እንዳከናወኑ ሁሉ ግዳያቸውን ቆመው ቁልቁል አይትና ከት ከት ብለው ሳቱ። ገልጆ የግልብጥ አባቱን ሽቅብ እያየ እንዲምሩት ይወተውቃል። ጉማራ አንስተው ቅጣቱን ጀመሩ። የገልጆ ሕመም ተጋብቶብን ጮኸን። አባትየው ዞረው ሲያዩን በሩን የሕፃናት ጭንቅላት ሞልቶት አስተዋሉ።

"ዞር በሉ ከዚህ እናንት ሌቦች!" ብለው በአውሬ ድምፅ ገሰጠውን በሩን ዘጉት። በጭራሮ የተሠራ ይመስል በሩ ብዙ ቀዳዳ ነበረው። በዚያ አንዳችን በሌላው ላይ ተደራርቦን እናያለን። ወክክ ባለው የከሰል ፍም ላይ በርበሬ ተጨመረበትና ገልጆን አጠነት። በኃይል እየሳሰ ወተወተ። አንድም የቀረው የቅዱሳን ስም አልነበረም።

- "የወሰድኩትን አንድ ባውንድ ምን አደረክበት?"
- "እርሶኝ ወስጃሰሁ!"
- "ምን አደረክበት?"
- "እርሶኝ ፓስቲ በላሁበት"
- "ፓስቲ በላሁበት?"
- "አዎን ፓስቲ በላሁበት!"
- "በሁሉም ብር?"
- "አይ! በሦስት ብር ብቻ።"
- "የሰስት ብር ፓስቲ ጨረሰክ?" ድምፃቸው በድፍን ቂርቆስ አስተጋባ "ከነማን ጋር?"
- "ለብቻዬ!"

ከሰቀሉበት አወራጁት። እዚያው ማጅራቱ ላይ ቆመው "አርሀን እራ!" አሉ። እንዳሉት አደረገ። እደነ ምድሩ በከሶ ትል ተገጣለች። እንፋሉቱ አወዳቸው።

በርበሬ ዓይናቸውን እያገረጠረጠ "አንሳና ብላት!" ተግደረደረ። ጉማሬያቸውን ጀርባው ላይ እሳረፉበት። ሙኾ ተነሳ። አንቀው ቁልቁል ደፍተውት "አንሳና ብላ!"

"እሺ! እሺ! እበላለሁ!"

"አንሳና ብላት! አንትምናምንቴ! ብላት!"

ዓይነ ምድሩን አነሳ።

"ብላት!"

የእኛ ዓይን በንዴት ተጎልጉሎ ወጣ። አሳስቻለንም። በኃይል እየሙኾን በሩን በድንጋይ መምታት ጀመርን።

"አትብላትም!?" አሉና በጉማሬው ገረፉት። ዓይነ ምድሩን እንደጨበጠ ተንሰቀሰቀ።

"ብላት ብዬሃለሁ! ብላት!"

አባትየው ጨኸታችን ሰላም ስለነሳቸው በሩን ከፈቱ። ብትን አልን። በሩ ተመልሶ ተዘጋ።

በዚህ መሐል አባባ አጋፋሪ መጠ። በቅዱሳን ስም መማፀን ጀመሩ። ለምሳሌቸው ገልጆ አካል ላይ አስንጋ ሲያርፍ በኃይል ሲጮኹ ተሰማን። አባባ አጋፋሪ ልክ ራሳቸው አካል ላይ እንዳረፈ ሁሉ ስቅጥጥ ብሏቸው "እረ! በመብርሃን በወላዲቷ ይገዜ ሃለሁ! የተረፈ አባት፣ ተው ግፍ ነው!"

ክውስጥ "ጥፋ ከዚህ አንተ መላጣ!" አሉ የገልጆ አባት።

አጋፋሪ መለማመጣቸውን ትተው "ማንን ነው መላጣ ያልከው? አንተ ድጥ ራስ! ልመለጥም ልላጥም፣ እኔስ ለሀገሪ የሚገባ ሳኝን አከናውኜ እንጂ እንዳንተ ለሃገርን እያዘረበረብኩ..." ሲሉ በሩ ተበረገደ። ቀድሞ መቀርቀሪያ ብቅ ብሎ ታየ። መከታታ ቀጫጫው እንደ ወፍ ቱር ብላ ሄዳ በቅርብ ካለው አባባ አጋፋሪ ቤት ገባችና ከስሩ ድቡልቡል ብረት ያለውን ከዘራቸውን ይዛ መጥታ አቀበለችቸው። በቸራና ደጅ ገማጣው ትልልቅ ድንጋይ አነሱ። የገልጆ አባት ዘው ብለው ከቤታቸው ሲወጡ የሰቸራ ድንጋይ ደረታቸው ላይ ነጠረ። አባባ አጋፋሪ የገልጆን አባት በከዘ ራቸው ሲገርገሩባቸው ተዘረፉ። ገልጆ ዓይነምድሩን እንደ ጨበጠ ፈትለክ አለና ክሲአሉ ወጣ። ዳግም ወደ እዚህ ቤት አልተመለሰም። እንደወሰነው ከካምቦሎጅ በረንዳ አዳሪዎች አንዱ ሆነ...

...ከሃላቤ ተመለስኩ። የቆጠቆጠኝን ሰንበር እያስታመምኩ አማማ በለጡ "ፋንጋይ፣ ጥፋተኛ ነህ። አንተ ደውር ካላዳወርክ እሱ ሸማ ካልሠራ ምን ይበላል?" ብለው ወደ አባቴ ተመልሰው "አንተም ሥራን ቀስ በቀስ እንጂ በአንዴ ልመድ አትበለው። የልጅ መንፈስ መሆኑን አትርሳ!" አሉና አግባቡን።

ቀጣዮቹ ዕለታት ለእኔ የኩርሬያ ጊዜያት ናቸው። አባቴ ግን በባሕርዩው መኪረፍን አይወድም። እኔ ደግሞ ከጠላሁ ገለል ማለቱ ሰላም ይሰጠኛል። በዚህ ገለልተኝነቴ የተናደደው አባቴ አንድ ቀን ሞቅ ብሎት መጣ። ያለፈና እርቀ ሰላም የወረደበት፣ ይቅር ለእግዜሃር የተባባልንበትን ጉዳይ አንስቶ ነገር መፈለግ ጀመረ።

ይሄን ጊዜ እናቴ ከእኔ ጎን ቆመች። ፀቡን አክርሮት ሲገርፈኝ ሲል ጮክ ብላ "ተወው ባክህ! ዛሬ የተወለደበት ቀን ነው።" አለችው። ቀበቶውን እያገረመረመ ታጠቀ። በዚያን ዘመን የነበሩ ሰዎች ልጅ በተወለደበት ቀን ከተገረፈ ዓመቱን ሙሉ ያለቅሳል ብለው ስለሚያምኑ በልደታችን ቀን አንገርፍም።

ወላጆቼ እገረፍበት የነበረውን ምክንያት አሁን ቢጠየቁ አንዱንም አያስታውሉ ይሆናል። እኔ ግን ቻይናውያን እንዳሉት በየቀኑ የተገረፍኩበትን ምክንያት እነሆ! እንዲሁም ምርጫን የልደት ስጦታዬን እስካሁን አልረሳኝም።

ሌባና ፖሊስ

እኔ ትገሽ ልጅ ነኝ
ሰው ሁሉ የሚያውቀኝ
የምወደው ሰኪር ነው
ማነው የሚሰጠኝ?
ሰው እላችኋለሁ
ሰው እላችኋለሁ
ትምህርቴን አማራለሁ
ልጅ ሁሉ ያጠፋል
በአለገጋ ይገረፋል
አንዱ ሲለበልብ አንዱ ይጣፍጣል
ሁለቱም ያሰፈልጋል ልጅንም ያሳድጋል

የሰፈራ ልጆች እያዜሙ ሲጫወቱ ቤት ውስጥ ሆኜ ይሰማኛል። እኔ ባለፈው ስሞን ሦስት ስሙኒ ሠርቄ በመያዜ ክፋኛ ተገረፍኩ። በዚህ መዘዝም የአልጋ ቁራኛ ሆኛለሁ። ለዚህ ሁሉ ሥቃይ የዳረገኝ አብሮ አደጌ ባሪቾ ነበር። ባሪቾ 'እጅ ወርቅ' ነው። ባለፈው ሳምንት መጀመሪያ ላይ ሲኒማ ልንገባ ራስ ቴያትር ሄድን። ትኩት የሚቆረጥበትን ሰዓት ስንጠባበቅ ባሪቾ በጆሮዬ "ተስፍሽ ልጋብዝሽ?" "እሺ!"

አብረውን ከሰፈር ሲነሟ ለመግባት የመጡትን ጓደኞቻችንን ሸውደንን ባለሦስት ፎቅ ወደ ሆነው አንበሳ ሻይ ቤት ሄድን።
"ፋል በአራት ዳቦ!" አለ ባሪቾ፣ ሞላሸኛ እንደመጣ ወደ እኔ ዞረና "ሻይ ወይስ ቡና በወተት ይሻልሃል?"

ምርጫዬን ነገርኩኝ።
"ስማ፣ አንድ ቡና በወተትና አንድ ሻይ ጨምርበት" ብሎ አዘዘ። የተቀመጥነው መስኮቱ አጠገብ ስለነበር የጫት ተራው ትርምስ ከታች ይታያል። ትኩሱ ፋል ከዳቦ ጋር ቀረበልን። እየተጨዋወትን ሻይና ወተታችንን ፋት እያልን ተመነብን።

ባሪቾ የመጨረሻውን የፋል ጥራጊ ጎረሰና "እንደገም?" አለኝ።

እንደጠገብኩ ነገርኩት። ቀደም ብዬ ከቤት ጎዞገዥ ነበር የወጣሁት። አንዴ ተንጠራራና "በል እዚህ ቁጭ ብለዝ ጠብቀኝ። እኔ ሸቃቅዬ ልምጣ..." ሲለኝ ዓይኖቼ ፈጠሩ።

"ፈራህ እንዴ? ቡካታም አትሁን! *ሹፈኝ በመለኩት!" አለና ጥሎኝ ሸው አለ።

ጣፍጦኝ ፋት እለው የነበረው ቡና በወተት ሬት ሬት ብሎኝ መጠጣቱን ተውኩት። ቁልቁል በመውጫው በር ብቅ እስከሚል አፍጥጫ በመስኮት ለጠብቅ በጣም ቆየ። ግራ ገባኝ። የሻይ ቤቱን ሂሳብ ማሰላሰል ጀመርኩ። 85 ሣንቲም ዕዳ አለ ነኝ። ያለኝ ጭላ ብቻ ነበር። እርሱንም አሻሮ *ዲናሬ ሞልቶልኝ ነው እንጂ መጀመሪያ የነበረኝ 40 ሣንቲም ብቻ ነበር። ሂሳብ ለመክፈል 35 ሣንቲም ይጎድለኛል። ከየት አመጣለሁ? ተበላሁ።

ከሃሳቤ ባንኜ ቁልቁል ላይ ባሪቾ ብቅ አለ። ኪሱ ወስጥ አጣጥፎ የያዘትን ባርኔጣ አወጣና አደረገ። ወደ ሱቅ ተጠጋ። ከአንድ ሺህ ጓላ ቆሟል። እሳቸው ከባለሱቁ ጋር ይከራከራሉ። ባሪቾ ከታችውን ገልቦ የጓላ ኪሳቸውን በዝግታ ይበረብራል። ትንፋሼን ዋጥኩ። አንድ መላጣ ሰውዬ በጥድፈያ መጣና ከባለሱቁ ጋር ማውራት ጀመረ። ባሪቾ አንድ ጥቁር ቦርሳ ከሼሂው ኪስ አወጣና በሆዱና በሱራው መካከል ቁልቁል ከተተ። አካባቢውን በፍጥነት ስቃኝ ማንም አላየውም። ወደ እኔ ዞር ሸቅብ አይቶኝ ጠቀሰኝና ወደ ሻይ ቤቱ መራመድ ጀመረ።

ፎቄን ወጥቶ እኔ ወደ ተቀመጥኩበት መጣ። ቦርሳውን አውጥቶ ከጠረጴዛው ስር መበርበር ጀመረ። ብዙ ብሮች አወጣ። ቦርሳውን እዚያው ጠረጴዛ ስር ጣለው። ባርኔጣውን አውልቆ አጣጥፎ ኪሱ ከተተ። ሒሳቡን ከፈለ። ሻይ ቤቱ ታችኛው

ሹፈኝ፣ ተመልከተኝ።
ዲናሬ፣ አስር ሣንቲም።

ወለል ስንደርስ ስቁ አካባቢ የተሰረቁት ሰውዬ ሲጮኹ ሰዎችተሰብስበው ያዳምቃሉ። በትርምሱ መካከል በፍጥነት ወጥተን ታጠፍን።

በፍጥነት ሲነሟ ቤቱ ደረሰን። ትኩት መቆረጥ ጀምሯል። ከጓደኞቻችን ጋር ተቀላቀልን። ፍርሃትና መደነቅ የሠራ አካላቴን ወርቃል። ባሪቾ ቀልጠፍ ብሎ ለሁለታችንም ትኩት ቆርጦ አንዲን ሰጠኝ።

ከማድነቅም በላይ ቀናሁብት። "ምነው እግዚአብሔር እኔ ንም እንደ ባሪቾ አሪፍ ሌባ ቢያደርገኝ? 'ውብ' እንደ ልቤ እገባ ነበር?" የዚያን ዕለት ለመጀመሪያ ጊዜ ሲነሟ ቤቱ ወስጥ ለስላሳ መጠጥ ጠጣሁ።

ሦስት ፊልሞች አይተን ብንወጣም አንዱንም አላስታውስም። የባሪቾ ድርጊት ግን አብሮኝ ወደ ቤቴ ዘለቀ። ውለታውን ሳልውል ሳላድር መክፈል እንዳለብኝ ወሰንኩ።

ገንዘብ የማገኝበት ምንም ዘዴ የለኝም። ቀላሉ መፍትሔ ከቤተሰቦቼ መሰረቅ እንደሆነ ገባኝ። ብዙ ብዙ አብሰሰሰልኩ። በቅርቡ ከባላገር የመጣችው ዘመዳችን ሙቀዴ ገንዘቧን የምታስቀምጥበትን ቦታ አውቃለሁ። ትራሱን ገለጥ ሳረገው መሐረቧ በሣንቲም ታጭቆ ተቋጥሯል። ሦስት ስሙኒ ወሰድኩ።

የዚያን ዕለት ችስታ ስለነበር ባሪቾን ደረሰኩት። እግረ መንገድንም የባሪቾን ውለታ ከፈልኩ፣ ራሴንም ከእኩያዬ እኩል አዋልኩና ተደሰትኩ። ነገር ግን እቤት ለመጣ የጠበቀኝ አሣር ነበር። አባቴ ወደ ቤት እንደገባሁ ሊወግረኝ እንደ አንበሳ አግስቶ ተወረወረ። የክርስትና አባቴ መሀል ገብተው በአየር ላይ ቀልበው እነበረበት አስቀመጡት። ሙቀዴ በጋሞ ቋንቋ ኃጢአቴን ትለፈልፋለች።

"ጮጋ!" አሏት አባባ ኃይሌ በሚችሏት ጥቂት የጋሞ ቃል። "ዘም በይ!" ማለታቸው ነበር። በእርጋታ ምርመራቸውን ጀመሩ። "ፋንጋይ!"

"አቤት!"

"ሦስት ስሙኒ ጠፋባት!" ወደ ሙቀዴ እየጠቀሙኝ አረዱኝ።

"እኔ!..." ብዬ 'ዓይኔን ግንባር ያርገው!' ልል ስል፣ አባቴ ጮኹ ሲያንቀኝ ሲወረወር፣ በድጋሚ ቀልበውት ወደ ተነሳበት መለሱት። "ባንተ ቤት መቅጣትህ ነው። አሁን ነገር እያበላሸህ መሆኑን ልብ በል" አሉትና "አንተ!?" አሉኝ አፍጠው፣ "እውነቱን ካወጣህ ማንም አይነካህም። ብቻ እውነቷን አውጣ!" በዝግታ ከግባላ ሲጋራ ፓኮ ውስጥ አንዲን መዘው ለኩ። ሁለቱ በኃይል ማጉላት። በረጅሙ ተነፈሱ። ጢሱ ከአፋቸው እየተዝገለገለ እየወጣ ቤቱን ቢያጥነውም በጉሙ ወስጥ በድፍርስ ዓይኖቻቸው በጥንቃቄ ያስተውሉኛል። ፈታቸው እንደተገተርኩ ሸንቴን ጭርቅ አደረኩት። ፀጥ ታው የዘለዓለምን ያህል ረዘመብኝ።

"ሦስቱን ስሙኒ ምን አደረከው?"
 "አትመልስም?" አባቴ ጮኸብኝ።
 "እኔ ግን አንተን ኮረንቲ ይዞ ጮኼ አባባ ኃይሌ ባል ቦላውን ነቅለው አላዳንኩህም?" አልኩት።
 "ኮረንቲ ይዞኝ ያዳንክኝ ሌባ ለመሆን ነው እንዴ? አንተ ሌባ እንድትሆን አምላክ ከሞት ያተረፈኝ ከሆነ እኔ ሞቴን እመርጣለሁ" አሰና ማልቀስ ጀመርኩ።

ትላልቅ ሰዎች ሲያወሩ እንደሰማሁት በኮረንቲው ውስጥ ያለው ጋኔን ደም ይመጣል። አባቴም የዚያን ዕለት ደሙን ጋኔን እንደመጠጠው ገባኝ። በዕለቱ ለጎረቤቶቻችን ሁሉ እኔ ግብይ ዜና ሆኜ ዋልኩ። "ዜራሞን ተስፋዬ ከሞት አተረፈው!" ተብሎ ዝናዬ በድፍን ቁርቆስ ተናኘ። የሰማው ላልሰማው ሲያወራ የራሱን ሃሳብ ስለሚጨምርበት ከፍተኛ ግንት ተፈጠረ። ከአባባ ኃይሌ ቤት በርጨጫ በፍጥነት አውጥቼ ላይ ላይ በመቆም ባልቦላውን እንዳጠፋሁ ያወሩ ጀመር። የዚያን ዕለቱ ተአምረኛ ጀግና ዛሬ ጊዜ ከድቶኝ ሌባ ተብዬ ብይኔን እየተጠባበኩ ነው። ጀግና ሆኖ የሚገኘውን ማህበራዊ ሞገስ ሌባ ተብሎ የሚመጣውም መዘዝ ከማለዳው ተገጠጠልኝ።

"ዝም በል አንተ!" አሉትና አባቴን "ፋንጋይ፣ መልስልኝ እንጂ!" አሉኝ። ጠጅ ጠጅ የሚሸተው ትንፋሻቸው ከሲጋራው ጠስ ጋር ተዋህዶ ተነፈገኝ።

ሸንቴ ጭርቅ ብላ ቁምጣዬን አርሳ በጭኔ ላይ መንቆርቆር ጀምራለች። የነበረኝ ራሴን የምከላከልበት አቅም ከዳኝ። በልቅሶ ዜማ "ይሄ ባሪኝ..."

በጥፈ አጮሉኝ። ትንሿ ፊቴ ከትከሻዬ ጋር ተላትማ ተመለሰች። የሚያሰክር መጠጥ እንደጠጣሁ ሁሉ ሰማይ ምድሩ ዞረብኝ። የከበቡኝ ሰዎች ብዙ ሆነው ታዩኝ።

"ፍራንኩን ምን አደረከው ነው የምልህ?" ግሰላዋን ለምጥ ጠው መሬት አወደሟት።

"ፖስቲ..."
 "በላችሁበት?" በጎልያድ ድምፅ።
 "አ- አዎን!"

ከዚህ በኋላ የሆነውን የማስታውሰው በወገራው የማርያም ጠላት መሆኔን ብቻ ነው ... ከአንድ ቀን በኋላ ራሴን ታጣፊ አልጋዬ ላይ ተጋድሞ አገኘሁት። አካላቴ ክፉኛ ጓጉሏል። ከሕመሜ ሁሉ የከበደኝ ግን የቤተሰቤ ነቀፋ ነበር። ከዚህ ሁሉ ውርጅብኝ በኋላም የአባቴ የአጠቃቅ ስልት ክፉኛ የሚያምመኝ ነበር። እኛ ቤት ለሚገቡ ዘመዶቻችን ሁሉ ወንጀሌን ያወራላቸዋል።...

እናቴ ኮስተር ብላ አንዲት ቃል ደጋግማ ትናገር ነበር። "በዚህ ድህነት ላይ ሌብነት! እኔ ባሎቴ የምትረባኝ መስሎኝ ነው"

ደፋ ቀና የምለው ልጄ። እኔ መቼ 'በእንቅርት ላይ ጆሮ ደግፍ' አማረኝ? የማትረባ! ሌባ! ብላኝ የምበላውን እንደወሻ ጥላሰኝ ትሄዳለች። ፍቅርን ያልነፈገኝኝ ውሻዬ ቴቴ ብቻ ነበረች። ይሁን እንጂ ከሰው ልጅ ያጣሁትን ፍቅር ሙሉ በሙሉ ልትሞላልኝ አልቻለችም።...

ውጪ የሚዘምሩት የሰፈር ልጆች ጨዋታ ቀይረዋል። "ሌባና ፖሊስ የሚጫወት! ሌባና ፖሊስ የሚጫወት!" በተጋደም ከብት በመንፈሴ ተከተልኳቸው።

ከሰማይ የወረደ ያህል ኃይሉ ዶር ሊጠይቀኝ ከተፋ አለ። አባቴ ሌሎች ጓደኞቼ ሁሉ እንዳይጠይቁኝ ከልክሎአቸዋል። ከዶር ቤተሰብ ጋር ግን በጣም ይዋደዳሉ። የክት ልብሱንና ገንዘቡን የሚያስቀምጥበት ሳጥኑን በአደራ የሚያኖረው እነዶር ቤት ነው። በዚህ ቤተሰባዊ ወዳጅነት ዶር እንዳሰኘው እኛ ቤት መውጣት መግባት ይችላል።

በዚህ ሌብነቴ መዘዝ አባቴ ከባሪኝ አባት ጋር ተጣልቷል። በሰፈራችን ልጆች አስተሳሰብ መስረቅ ነውር አልነበረም። በሌብነት ተይዞ መጋለጥ ግን ትልቅ ውርደት ነው። ወላጆቻችንን ከሌባው ልጅ ጋር ልጆቻቸው እንዳገንጥም በዓይን ቁራኛ ስለሚከታተሉን ቅስጣችን ይሰበራል። "የሰፈር ሰዎች ስለ እኔ ምን ይላሉ?"

"ያንተ መስረቅ ተረስቷል!"
 ተገርጫ "እንዴት?" አልኩት ቀና ለማለት እየሞከርኩ።
 "መከዬ ቀጫጫዋ ትናንትና ሦስት ብር ስርቃ ተያዘች።"
 "ሦስት! ብር! ከማን ላይ?"
 "ከእናቷ ላይ። አንባሻ ሸጠው ከቀረቀሩበት 'የከመች!'"
 "እንዴት?"

"እነዚያ የጠመንጃ ያዥ ሰፈር ልጆችን ታውቃቸዋለህ አይደል?"

"አዎን እነሁሴን ጂቦ ሰፈር!"

"አዎን! እነሱ ፍራንክ ካልገበርሽ በሰፈራችን ወደ ትምህርት ቤትሽ አናሳልፍሽም አሏት፤ እር እንዲያውም ወገኑት። ስለዚህ ከእናቷ ሦስት ብር ሠርቃ አንዱን ሰጠቻቸው። ሁለቱን ብር ሙሴ ገባችበት። ማታ ስትመለስ በወገራ ሲያጣድፏት ለፈለፈች። በገመድ አስረው አልጋ ስር አሳደሯት። አባ ዘለቀ ቤቱን ጠበል እንዲረጨጫላቸው ጠዋት ቀጠሮ ነበራቸው። አባ መጡ። ቀጫጫዋ አልጋ ስር ተኝታ ትሰላለች፤ ጥንፋን ይህ ት ነበር። አባ ግር እንዳላቸው ዳዊታቸውን ይደግማሉ። አሁንም ስትሰል አባ እናቷን 'ምንድነው?' ብለው ጠየቁ። እናትየው የቀጫጫዋን ሌብነት ነገሯቸው። አባም 'በስማም ወወልድ ወመንፈስ ቅዱስ...' ብለው አማተቡና እናቷን ገዙት አስፈሏት። ከዚያም መከዬን መክረው ሁለተኛ እንዳትሰርቅ አስምሰው ለቀቁዋት" ብሎ ድምፁን ዝቅ አድርጎ ነገረኝ።

አባቴ ድር ሲያደራ ወደ ወጪ ቸካሎቹን ይዞ ወጣ።
አድፍው ይጠበቅ የነበረው ሲሳይ ገዢው ዘው ብሎ ገባ። የእኔን
ደህንነት ሳይጠይቀኝ "ሰማችሁ?"

"ምን?" አለው እኔና ደር በአንድነት።

"ሴምላል ያንን መኪና ሰፊ ደባላቸውን መነተፈው" ገቢው
ብሎ አስደነቀን። ሲሳይ ሲራመድ፣ ሲናገር፣ ሲያስብም ፈጣን
ነው። ሲያወራም አንደበቱን ያዝ አያደርገውም። "መኪና ሰፊው
ቀን ቀን ቡትቶ ልብስ ሲጥፍ ይውላል። ግታ የሸቀለውን ክርክ፣
ዳናሬ፣ ጸንቡሎ ባንኩ ውስጥ ክቶ ሣጥኑን ይቆልፋል። ሴምላል
ሁለቱን አድፍው ይጠብቃል። ዛሬ ጠዋት መኪና ሰፊው ሣጥኑን
ክፍቶ የዘጋ መስሎት ሳይቆልፈው ሄደ። ሴምላል ከሣጥኑ ውስጥ
ባንኩን አወጣና በሹራቡ ሸፍኖ ይዞ ወደ ወጪ ወጣ። ቀጠላውን
ደጅ አገኘው። ከእግግ ጎንደቴ ጠጅ ቤት ገርገፍ ላይ ኪሱን
አየህጋ ብቻውን አየተጫወተ ነበር። ባንኩን አሳየው።"

"ከዚያስ?" አልኩት ችኩዬ።

"ፏፏቴ ሄደው ባንኩን በድንጋይ ሰብረው ፍራንክ በኪ
ሳቸው አወቁ። የተረፈውን አሸዋ አልብሰውት ወደ ሲኒግ ራስ
ደየው።"

"ሰውጭው አልነቃም?"

"ትንሽ ዘገይቶ ነቃ እንጂ! ሥራ ላይ ሆኖ ቅር ቅር
ሲለው ቤት መጣ። ሣጥኑን ሲያይ ተከፍቷል። ባንኩ የለም።
ሙክ! ሰዎች ሲጠይቁት የተሠራውን ጉድ ተናገረ።

"ጥርጣሪው ሴምላል ላይ አረፈ። በፈለገ የውሃ ሽታ
ሆነ። ሌሎች የሰፈር ልጆች ሁሉ ተሰብስበን ሰንጠቆ ሴምላል
ከወሰደ ሲኒግ ራስ እንደሚገኝ ጠቆምን። አዋቂዎቹ በአምስቱም
ሲኒግ ቤቶች እንዳንጻ ሰው ዘብ እንዲቆም ተመዳድበው ሄዱ።
አሁን መኪና ሰፊው ራሱ ፈይሳ ከሲኒግ ራስ ይዘዋቸው መው።
በፈተሹ ኪሳቸው በፍራንክ ታጭቋል። ሃምሳ አለቃ አርአያ ቤት
ገብተው ሲመረመሩ ያጠፉት ፍራንክ ሁለት ብር ብቻ ነው። የተ
ቀረውን አስረክቡ። ዛሬ ታሰረው እንደር ቤት ያደሩና ነገ ባን
ኩን የሰበሩበትን ቦታ ይመራሉ።" ይህን ነገርን ሲያበቃ ገዢው
የሚቀጥለውን ትዕይንት ለመጨረሻ ፈተሻ አለ። ደርም ተከ
ተለው።

እኔ ግን ለመውጣት አካለም አይችልም፤ ቤተሰቤም አይ
ፈቅድም፤ በተጋደምኩበት ሳጠላላል የሕግናቱ ድምፅ ተሰማኝ።
ወዋታው ወደ ኩኩሉ ተሰውጧል።

"ኩኩሉ!" የፋንቲሽ ድምፅ ነው።

"አልነቃም" እቴቱ ትመልሳለች። በየስርቻው ለመደበቅ
ሲርጠ የምድር ድምድምታ ይሰማኛል። ልቤ ቆመ። እንደ
ምንም በር ድረስ ሄጄ የገደቆቼን መጨረሻ ለግዮት ተነሳሁ።
እግዬ ከግዕድቤት ስትመጣ አየችኝና "አርፈህ ተኛ፤ ያንተ ቢጠ

*ገደቱ፣ በወላይቲኛ እግግ ግለት ነው።

ዎች እየተገረፉ ነው" ብላኝ መወዘቻ ውስጥ ውሃ ጥልታ ወደ
ግዕድ ቤት ተመለሰች። ተመልሼ ተጋደምኩ። እንዳሰቸውም
ፈሪው ቀጠላው ሲጠብኝ "ሁለተኛ አይለምደንም" እያለ ሲወ
ተውት ይሰማኛል። ሴምላልም በጎርፍና ድምፅ አጅቦታል። እር
ጥበት የግያጣው አፍንጫው ሁሉም የሚገጠሰሰውን ንፍጡን
ሸቅብ ሲምገው በሃሳቤ ታየኝ...

...ከዕለታት በኋላ ጤንነቴ ተስተካክለህ የሌላውን ታሪክም
ተረሳ። ከቤተሰቦቼም ጋር እንደ ድርአችን በፍቅርና በሰላም
መኖር ጀመርን። ይሁን እንጂ ፓስቴው ስለ ሆኖብኝ አላቻ ጊዜ
እየጠበኩ ፍራንክ መመንተረን አልተወትም። አባቴ ልብ ባይ
ልም እናቴ ገን ሁሉም በንቃት ትክታተለኛለች። እጅ ክፍንጅ
ሰጠዋል የተሰየዩ ወጥመዶችን አዘጋጀች።

አንድ ቀን ከመርካቶ እህል ሸምታ እንደተመለሰች ሸከግን
አወረደችና መሐረቧን አልጋ ላይ ጣል አድርጋ ደጅ ወጣች።
እኔ ግን የዚያን ዕለት አባቴ በጠጅ ጥት ብሎት ገብተ ስለነበር
ዲናራዬን ሠርቄ ሁለት ፓስቴዬን በልቼአለሁ። የምሴን አድ
ርሻሁ፤ ስለዚህ የእሷን ወጥመድ እንደጠገበ አይጥ እየገረመ
ምኩ አሰፍኩት።

ለላ ቀን የጎመን ዘር በምታስቀምጥበት ጣሳ ውስጥ ስሙኒ
አገኘሁ። እና እንስጅ ሰሰጣት "ግን እኔ ያስቀመጥኩትን
ንካ አለህ?" ብላ ገሰጠችኝ። በሚቀጥለው ቀን ግሰዳ ከራሰጊዬ
በፍራንክ የታወቀ መሀረብዋን አገኘሁት። ፈታሁና አየሁት።
ብዙ ስሙኒዎች ሌሎች ዝርዝር ፍራንኮች ናቸው!

ነፍሴ ለሁለት ተከፍላ ተነታሪክች። አንደኛው ክፍል
አንዲን ክርክ ወስደህ ፓስቴ ብትበላባት ግንም እያውትብህ
አለኝ። ሌላኛው ውርድ ከራሰህ! ምላህ ተገዝተህ የተወከውን
ሌላውን ልትመለስበት? ሲል አሰጠክቀቀኝ። እንዲሁ ሃሳቤ በወሰጤ
መውጠጠኩን ተጠል። 'ብትምል ብትወጣህ ሌላውን እንደሆን
አልተወከው። እናትህን ይህን ሁሉ ፍራንክ ቆጥረው ይዘላቁታል ብለክ
ነው? እባክህን ከርኳን ጭምና ነፍሱን ደስ አሰኛት።' የትኩሳ ፓስቴ
ሽታ በአፍንጫዬ ሽው አለ። በፍጥነት ቆምጣዬን ታጠቅኩ።
ሹራቤን ደርቤ! ስሙኒ ብድግ አድርጌ ወደ ወርቄ ሻይ ቤት ቱር
አልኩኝ። ጉዳዩን በጥንቃቄ ፈፀምኩ። ከሻይ ቤቱ ስወጣ ከቀድ
ሞ ጥንቃቄ ባልተናጠ አንገቴን እስገጌ ገራ ተኝን ዓይጄ ጥናው
መገድ ላይ ወጣሁ።

ረፋጹ ላይ ወደ ቤት ተመለስኩ። ከእግዬ ጋር ሳሉን
ተናገርን። ቆጭ ብላ ጠብቃኝ እንጂ በዚህ ሰዓት ቤት ውስጥ
አትገኝም ነበር። "ከየት ነው የምትመጣው?" አለችኝ።

አጠያየክ ያስፈራል።

"ላጫወት ሄጂ!" አልኳት ዓይኖቼን እየሸሸሁ። ዓይኖቼ

ፍቅር ለመርጫት ኃያል ተፈጥሮ ያላቸውን ያህል፣ ጥላቻና ንቀት ሲረጨም መንፈስ ይሰብራሉ።

"እንካ ቁርስህን!"

"በቃኝ!" አልኳት ባላሰበው አመላላሪ ትክክል አለመሆኑ ወዲያውኑ ገባኝና ደንገጥኩ። እናቴ አምርራ የምትጠላው ውሽ ታምን ነው። በርካታ ጊዜያት ልዋሻት ስል ወዲያው ደርሳብኝ ተገቢውን ቅጣት አግኝቻለሁ። አሁንም ስለተያዘኩ አፈጠጠኝ ብኝ። የእኔ ዓይኖች መድረሻ ጠፋቸው።

እናቴን በኩርኩም መትታኝ "ሂድና ፊትህን በመስታወት እይ።"

እንዳለችኝ አደረኩ። ከንፈሬ በዘይት ወዘቶ ያብረ ቀርቃል። ከፓስቴ ቤት እንደወጣሁ የከንፈሬን ወዘ በአፈር አብሼ ማጥፋት ነበረብኝ። አላደረኩትም። ፖሊሲ እናቴ ሌባ ልጄን እጅ ከፍንጅ ያዘችኝ።

"ይቅርታ አድርገልኝ ሁለተኛ አይለምደኝም!" አልኩና እያ ለቀሰኩ እግሯ ላይ ተደፋሁ። አንስታ አቀፈችኝና እየተንሰቀሰ ቀች "እባክህን ልብ ግዛ!" አሰችኝ።

እኔን የእናቴ ጥብቅ ቁጥጥር ወደ ጤናማው ማንበረሰብ መለሰኝ። የቤተሰብ ቁጥጥር ላልቶለት በሌብነቴ የቀጠለበት ባሪሾ ግን በጥርምስና ሕይወት መጀመሪያ ላይ መርካቶ አካባቢ ሲሰርቅ ተይዞ ክፉኛ ተደበደበ። ለዕለታት ታሞ ሞተ። በሕይወቴ ለመ ጀመሪያ ጊዜ በቀብር ሥነ ሥርዓቱ ላይ የተገኘሁለት ጓደኛዬም ባሪሾ ሆነ።

ዕንቁጣጣሽ

- እቴ አበባሽ እቴ አበባዬ
- አዬ እቴ አበባዬ!
- እቴ አበባሽ ሰትለኝ ከርማ
- አዬ እቴ አበባዬ!
- ጥላኝ ሄደኝ በሐምሌ ጨለማ
- አዬ እቴ አበባዬ!

ለዕንቁጣጣሽ ለሰፈራችን ሰዎች የምሰጠውን አበባ ንድፍ በጥንቃቄ መገልበጥ ጀመርኩ። አረንጓዴ፣ ቢጫ፣ ቀይ ቀለማትን በጠበጥኩ። አንዱን ከሌላው ጋር በማዋሃድ የተለያዩ ቀለሞችን ፈጠርኩ። በሌላ ብልቃጥ በትንሹ እያደረኩ ሦስቱንም ቀለማት ላዋህዳቸው ጠቆር ያለ ቀለም ሆነ።

ቀለማቱ እንዳይደፉብኝ ከትልቁ ሳጥን በስተጀርባ ባለው ክፍት ቦታ በእበት በተለቀለቀው ወለል ላይ ደረደርኳቸው። መሬት ተንበርክክ ትልቁን ሳጥን አስደግፈ በሉክ ላይ እስላሁ። ከቅዱሳን ምስሎች፣ ከአበባው፣ ከቅጠላ ቅጠሉ መልክ ላይ እያ የሁ ገለበጥኩ። በራሱንና ግርጌዎች ላይ "መልካም አዲስ ዓመት፤ እንኳን ከዘመነ ማርቆስ ወደ ዘመነ ማቴዎስ በሰላም ያሸጋገርዎት..." የሚሉ ምርቃቶችን ከጓደኞቼ እንዳየሁት አሠፈርኩ።

እንደ አስፈላጊነቱ ከጓደኞቼ ንድፍ እያየሁ እቀስማለሁ። ከአብሮ አደጎቼ መካከል ያለማንም ዕርዳታ ንድፎቼን እስከ መሥ ሬት እሚችል ኃይሉ ደር ብቻ ነው። ደር የሠራሁትን እቤቴ ወስጀ ሳሳየው መስተካከል ካለበት ያርማል። "ቂርቆስ እኮ ሕፃን ነው። ጎራዴ አይዝም። ቅዱስ ማካሄል ነው ጎራዴ ያለው" ብሎ ሕፃኑን ቂርቆስን ይሥልና ለጓደኞቹ ያሳየናል። ይሁን እንጂ አያሉሰና እጣኑ ቂርቆስ ይመሳሰሉብናል።

"እነዚህ አምዬ ማርያምንና ልጄን መሰሉ" ይላል ሲላይ ጎቢጥ ባለ አንድዓይና መነፅሩን እያስተካከለ።

"ይምሰሉዋ! የሕፃኑ ቂርቆስ እናትም እንደምዬ ማርያም ልጄን ማቀፍ ትችላለች። ብትፈልግ እያት" አለና ግርግዳ ላይ ያለውን የቅዱሳንን ምስል ጠቆመ።

"የቂርቆስ እናት ማነው ስሟ?" ጎቢጥ ጠየቀ።

ደር በተንበረከከበት "እማዬ" ብሎ እማማ ሸጊቱን ጠራ ቸው። "ወይ!" አሉ፣ ማድቤት በር ደፋ ላይ ተቀምጠው ሸን ኩርት እየላጡ ነው።

"የሕፃኑ ቂርቆስ እናት ስም ማነው?"

"እየሉጣ።"

ወደ እኛ ቀና አለና "ይገባ ልውጣ።"

"እማማ ሸጊቱ እየሉጣ ነው ያሉት" አለና አበረ ሻቃ አረመው።

እርማቱን ሰምቶ ቀለም ብዙም ሳናባክን እምንጠቀምበትን ጥበብ ኃይሉ ደር ሃሳብ ሰነዘረ። "ስንደደ ላይ ትንሽ ጥጥ ትጠ መጥመና መቀባት። ከዚያ ያኛው እስኪደርቅ ሌላውን በነከርነው እየቀባን ቀለማችንን መቆጠብ" ሲል፤

ጎቢጥ ከፉ ነጠቀውና እንዳይና መነፅሩን አውልቆ ልክ እንደ ትልቅ ሰው የመነፅሩን ፍሬም እየነከሰ "ይሄውላችሁ ልጆች እኔ ስቀባ በመጀመሪያ ቅጠል ቅጠሉን ነው። ከዚያ መልክ ብቻ መቀባት እጀምራለሁ።"

ሌሎች ጓደኞቻችንም የየራሳቸውን ልምድ ያካፍሉናል። አንዱ ሌላውን የማገዝ ባህላችን በጣም የዳበረ ነው። በዚህ ወቅት ወላጆቻችን ምንም አይነት ቁጣ አይሰነዝሩብንም።

እኔም የተገባጠሽ በምሠራበት አካባቢ ወላጆቼ ዝር ካሉ እቆጣቸዋለሁ። ቀደም ብሎ አባቴ ድር እሚያደራበትን ብረት ከሣጥኑ ጎሳ ያስቀምጥ ነበር። እኔ ቀለማቶቼን እዚያ ሳስቀምጥ

የብረቶቹ መቀመጫ ከአልጋ ሥር ሆነ። እሱ ዘንግቶ ችካሉን ፍለጋ ወደ ሣጥኑ ስር እጁን ከሰደደ እናቴ "ተው ዜራሞ፣ ፉንጋይ የአበባ ቀለሙን በጥብጦ ያስቀመጠው እዚያ ነው። እንዳትደፋበት" ሰትለው "ታዲያ ችካሎቹን የት አስቀመጥሻቸው?" ይላታል።

ዕንቁጣጣሽ እየተቃረቢ ሲመጣ አባቴን አንድ አንደበት እሚዘጋና አካልን ሽባ እሚያደርግ በሽታ አመመው። እኔ ስሠራ ዓይኑን እያቀለጨለጨ ያየኛል። እሚፈልገውን በምልክት ሲጠይቅ አቀርብለታለሁ። ስለ ሥራዎቼም አጫውተዋለሁ። ደስታውን በፈገግታው አያለሁ።

በእንዲህ አይነት ሰዓት ቀጠላው ዘው ብሎ ቤታችን ገባና "ፉንጋይ፣ ድረችን አረንጓዴ ቀለሜን ደፋብኝ" እሰ እዘን ብለው።

"ድር ዝቸቡ?"

"አዎን ና ላሳይህ። ሲሮሽ ብታየው" የቀለሙን መደፋት ረሳው። እኛ ቤት ድር ሰላልተዝ ጉጉቴን ቀስቀሰው። ወደ እማዬ ዞሬ ላይ "እኛ ድር እምናርደው ለመስቀል ነው" አለች።

"ለምንድነው ታዲያ በድሮው ዕንቁጣጣሽ ድር ገዘተን ያረድነው?"

"አይ የልጅ ነገር ዛሬ የዕለት ጉርሱም በአሣር ነው እሚገኘው። አታይም? አባትህም እኮ አልጋ ላይ ከዋለ ስንት ጊዜው ነው?" እነጋገሯል ቤን ሰርሰሮ ገባ።

ከቀጠላው ጋር ሄጄ ድርአቸውን ማየቱን ተውኩት። እነ ኃይሉ ድር ቤት በግ መገዛቱ ተውሶ አለኝ። ድር ሣር ሊያጭድለት ከነ ሻቃ ጋር ወደ መርእድ ሜዳ ሲሄዱ ነው እኔ ወደ ቤቴ የመጣሁት። ሁሉም ልጆች እቤታቸው የተዝገውን እየገናኙ በጣም ጓጓዙ።

"እኔኮ ግን የመጣሁት ማርገጃ ሄደን ቀለም እንድታዘኝ ነበር" አለ ቀጠላው። ጭብጥ አድርጎ የያዛትን ፍራንክ እጁን ገልጾ እያሳየኝ። ሣንቲሚ ማላብ ጀምሮአታል።

ተያይዘን ወደ ማርገጃ ሄድን። ለሰፈራችን ልጆች ቀለምና ንድፍ እሚሸጥልን ጎሳዬ አበበ ነው። የቀለማቱን ውበትና ደማቅነት ለማሳየት በበላሌ ሱሬው ጭኑ ላይ እንደ ባንዲራ ቀብቷቸዋል። ሽራ ጫማውን የጥምቀት በትር ይመስል በቀለማት አዝንርጉሯታል። ውበቷም ቆዳ ጫማ ያለንታል። ሲራመድ በጣቶቹ መራቱን እሚረግጠው እንደ ድመት በጥንቃቄ ነው። ሽራ ጫማውን ይነጥርባታል። እነጋገሩ የአክተሮቹን የነክሊንት አሰትውድን ስልት በመክተል ቀልጠፍ ይላል። አማርኛውንና እንግሊዘኛውን ቀላቀሎ የሚያወራ አራዳ ልጅ ነው።

ቀለም ወይም ንድፍ ለመግዛት ወደ ማርገጃ ብቅ ያልን እንደሆነ ጎሳዬ መጀመሪያ በሰፈር ልጅነት ያግባባል። "ጎሳዬ ይሸቅበናል፣ ከሌላ እንግዛ" ብለን አይተነው እንዳላየነው ሰንሀ

ንበት፣ በዚያ ምርጥ ቃል በሚያዘንበው ምሳሌ የቀለሙን ጥራትና ውበት ያነበንባል።

በክላሰር ከያዘው ብዙ ንድፍ እየገላለጠ ስለእያንዳንዱ አበባ ስዕል ማብራሪያ ይሰጣል። "የቅዱስ ገብርኤል የጌታ መልእክተኛን፣ ወይስ የእመቤታችን የጭንቅ አማላጂን፣ ወይስ የሺ በክንፉ ሺ በአክናፋ የቅዱስ ሚካኤልን..." ጎሳዬ ሲናገር ወፍጮ ቤት ውስጥ እንዳለ ሰው ሮክ ብሎ ስለሆነ የኛን ብቻ ሳይሆን በአካባቢው የሚገኙትን ሕፃናት ሁሉ ቀልብ ይስባል።

"እኛ እምንፈልገው ቀለም ነው!" ሲለው ቀጠላው።

"እሺ፣ ቀለም ሞልቶ! አረንጓዴ፣ ቢጫ፣ ቀይ..." ቀልጣፋ ጣቶቹ የንድፍ መያዣ ክላሰርን ዘግቶ ወደ ሰፊው ኪሱ ገብተው እጁን በመስደድ ቀለማቱን ማውጣት ጀምረዋል።

"አረንጓዴ!"

"አ! ፉንጋይ ደንበኛዬ! ባለፈው የሸጥኩልሽ ቀለም አረፍ አይደል?" እያለኝ ጎሳዬ ለቀጠላው አረንጓዴ ቀለሙን ለጥቆ አምስት ሣንቲሚን ተቀበለ። "በሉ ሂዱና አበባችሁን ቀቡ። እንቁጣጣሽ ደረሰ እኮ። ዛሬ ፍፋኤል ነው። በቃ ምን ቀረው? በሉ ቀሉ ሂዱ!" አለንና ወደ ሌሎች ደንበኞቹ ዞረ።

ጎሳዬ የዕድሜ እኩያችን ሆኖ ብልጠቱ ከእኛ በላይ ነው። አንድ ክርክር ቢነሳ ሁሉም እሚጠናቀቀው በጎሳዬ ረቺነት ነው። (ለሚቀጥለው ዓመት እኔም ንድፍና ቀለም እነግዳለሁ ስል በሆዴ ወሰንኩ።)

"ዛሬ ከዘነበ እራቁታችንን እንጠመቃለን" አለኝ ቀጠላው።

"አዎን" አልኩት። በውሰጤ ግን ለመጠመቅ ፍላጎት አልነበረኝም። ቀጠላው ከፊቴ የውሰጥ ስሜቴን ተረዳና "ለምን አትገረዝም?"

"ይሄ አባቴ ነዋ! አገሪ ወሰጄህ አያትህ መርቆህ ነው የማስገርዘህ እያለኝ ይሄው አደግኩ!"

"አንተ ብቻ አይደለህም። ገልጆም፣ ሴምላልም፣ ውሮም ወሽላሞች ናቸው" አለኝ ሊያፅናናኝ። እኔ ግን ለፍፋኤል ራቁቴን ከጓደኞቼ ጋር መጠመቅ ስለማፍር ከቤት አልወጣም። ውሮ ምንም ሳይመስለው፣ ሰዎች እያላገጡበትም እየሳቁበትም ተዝናንቶ ይጠመቃል።

የሰፈራችን አየር በዕንቁጣጣሽ ሰሞን ደስ ያሰኛል። የኩብ ቱና የቅጠሉ ጢስ፣ የቅቤው፣ የቅመማ ቅመሙ ሽታ... አካባቢውን ያውደዋል።

እነዚያ የጥበብኝነታችን ቀናት ላይጠገቡ እንደጣሙን ዋዜ ማው ላይ እንደርሳለን። ማታ ሙቅ የጠጣ አዲስ ሽራ ልብሴን አጣጥፌ ሣጥን ላይ፣ ሽራ ጫማዬን እግርጌዬ አድርጌ፣ አበባቼን በክላሰር አስቀምጫ የነገው ፈሽታ እየታሰበኝ እተኛለሁ። እንቅልፍ ግን አይወስደኝም። ክንብንቤን ሳልገልፅ "እማዬ! ነጋ?"

"አልነጋም። ገና ስድስት ሰዓት ነው!"

ትንሽ ቆይቼ "እማዬ!"

"አንተ ልጅ! ገና ስድስት ሰዓት ነው ስለህ!! ነገ የሚነጋ አይመስልህም?!"

በተጋደምኩበት አብሰለሰሁ። ሲነጋ ቶሎ ብዬ አበዞቼን ለጎረቤቶቻችን እሰጣለሁ። ዘመዶቼ ቤት ቀለ ብዬ እሄዳለሁ እያልኩ ሳስብ ደሮ ጮኸ።

"እማዬ!"

"ፋንጋይ ገና ነው፤ በደንብ ይነጋ። ደንቃራ እንዳትረገጥ በሌሊት አትሂድ።"

እንደገና ወደ ሃሳቤ እመለሳለሁ። በማገኘው ፍራንክ ስፖርት በልጅነት ለተባለው ቡድናችን የምለብሰውን ማሊያ እገዛለሁ። ከዚያም ባለ ብር ተሰሙኒውን ኮፍያና መነፅር ያለውን መለዩ ገዘቼ በመስቀል አደባባይ ለንሽራሽር እዘንጥበታለሁ። ስሙኒ ለከሴ አስቀርና የተቀረውን ለእማዬ እሰጣለሁ...

"እምምም! እምምም!" የሚል ትልቅ ድምፅ በርቀት ተሰማን።

"ፋንጋይ! እየሰማህ ነው?" በጨለማው ውስጥ አባቴ አምጦ ጠየቀኝ።

"የምን ድምፅ ነው?"

"የገነት ሆቴል አንበሳ እያገሳ ነው" አለች እማዬ፤

"እምምም! እምምም!"

አንበሳ መሆኑን ስሰማ ድምፁ እልፍ አእላፍ ጊዜ ነላብኝ። ክንብንቤን ጠበቅ አደረኩ።

"ድው!"

"ፋንጋይ! ለነጋ ነው። መድፍ መተኮስ ጀመረ" አለች እማዬ።

"ድው!"

"ሁለት!" መቁጠር ጀመርኩ።

"ስድስት ነው የተተኮሰው?" አለች።

"አምስት ነው።"

ተተኮሰ።

"አሁን ስድስት!"

ቆይቶ "ድው!"

"ሰባት!" አልን። እስከ ሃያ አንድ ድረስ አብረን ቆጠርን።

እማዬ የቅዱሳንን ስም እየጠራች እገዛለብኩን ስትማፀን ይሰማኛል። "አቤቱ ይዘንን ሰው አንደቡቱን ፈተኸው፤ አካሉን ፈውሰኸው ለከርጥው ለምሥጋና አብቃን! አቤቱ የሰላም፤ የፍቅር፤ የሥራ አገር አድርገዋል።...። አባታችን ሆይ፤ ደጉን እዘዝ ከፉውንም ያዘልን!"

በእንዲህ አይነት ምሽት ከዘንባ እኔ አልጋዬ ውስጥ ተኝቼ እናደዳለሁ። ዝናቡ ጥሮግራሜን እያስተንጉለብኝ ነው፤ ይሁን እንጂ በልጅ ልብ በጆሮና በልቤ ዝናቡ የሚፈጥረውን ሙዚቃ እያዳመጥኩ "እማዬን ዝናብ ሲዘንብ አልጋ ላይ ሆኖ መስማት ደስ ይላል" ለላት፤ ሃዘን ባዘለ ድምፅ "አይ የልጅ ነገር! ስታድግ ግን ልብህ ውጪ ዝናብ ሲመታው፤ አካልህ ብቻ ነው የሚጠለል" ትለኛለች።

"እንዴ! እማዬ፤ ልቤ እኔ ውስጥ አይደለም እንዴ ያለው? እንዴት ሳድግ ልቤ ከውስጤ ወጥቶ ይመታዋል?!"

"ለካ ካንተ ጋር ነው እማውራው። በል ዝም በል፤ ስታድግ ይገባሃል" ብላኝ ወደ ትካዜዋ ትመለሳለች።

የሁያን ዕለት ማታ እማዬ በፀሎቷ በረንዳ እዳሪዎችን፤ አለሁ ባይ ያጡ የአልጋ ቁራኞችን... ሌሎችንም ታስባለች። መከራው ማየሉን ስታይ ግን አምላክን ታማርራለች። "ምነው ጌታዬ ፈጥረህ ትጫወት ባቸዋለህ? ለወፎች ጉጆን፤ ለዱር እራዊት ጉሬን ሰጥተህ፤ በእምሳሌ ለፈጠርኸው ሰው ግን ምነው ጨካኝነብት?" ... እያለች ከእግዚአብሔር ጋር ታወራለች።

"ወፎች መንጫጫት ጀመሩ። ክንብንቤን ገልጬ ሳይ በበር ቀዳዳ ብርሃን ገብቶ ቤት ውስጥ መፈነጣጠቅ ጀምሯል።"

"እማዬ!" አልኩ።

"አልነጋም! ፋንጋይ!" ፀሎቷን አቋርጧ መለሰችልኝ።

"አንቺ በነውሮ ልታስቀድሚኝ ነው!" አልኩና ከአልጋዬ ላይ ዘልዬ ተነሳሁ። እርሷም ተነሳች። ልብሴን መለባበስ ጀመርኩ። ሽራ ጫማዬን ተጫማሁ።

"ፋንጋይ!" ከውጪ ቀጠሳው ተጣራ።

"መጣሁ!" ያዘጋጀሁትን አበባ አነሳሁ።

እማዬ ከአልጋው ጫፍ ላይ ተቀምጣ ቀሚሷን እያጠለቀች "ይኸውልህ ፋንጋይ፤ መንገድ ላይ ቆሻሻ ነገር ካጋጠመህ እንዳትረገጠው፤ ደንቃራ ነው ተጠንቀቅ። አበባ ሰጥተህ እምታገኘውን ፍራንክ ልጆች አታለው እንዳይወስዱብህ ቶሎ እነጋ እምጣ፤ አጠራቅምልሃለሁ። ና ቆይ! ሬትህን ቅባት ልቀባህ" ብላኝ በዲናሪ ገዘታ ያስቀመጠችውን የአንበርጭቃ ብልቃጥ አን ስታ ከፍታ በእጇ እያበሰች ሬቴን ቀባችኝ። የበሩን መቀርቀሪያ ከፈተችልኝና ሸኝችኝ።

ለሰፈራችን ሰዎች ቶሎ ቶሎ ሰጠሁ። እማማ አመለወርቅ እማማ በለጡ ብልጧ ስሙኒ ስሙኒ ሰጡኝ። አለሚቱ አንጎላ "በኋላ ና!" አሉኝ። ካላሁን ስሙኒ ሰጠኝ። ለወሰኔ እናት ሰሰጣቸው። ባልና ሚለቱ ሳቁብኝና "ፋንጋይ፤ አንድ ቤት እኮ እንድ አበባ ነው የሚሰጠው። የወሰኔ እናትና የኔን ፋንታ ነው አንድ ላይ ስሙኒ የሰጠሁህ" አለኝ ካላሁን።

አፍሬ ስሽከረመም የወሰኔ እናት እየሳቁ "አይዘህ ፉንጋይ፤ አምጣ። እኔ ስሙኒ እስጥሃለሁ" ብለውኝ መቀነታቸውን እየፈቱ "አድገህ ትምህርትህን ስትጨርስ ምንድነው የምትገልጻኝ?"

"ሬዲዮ"።

"አረሂሂ ፉንጋይ!" እማይደርስ መሰሉሃል? በል ቶሱ በል ባደኞችህን ቅደማቸው" ብለው ስሙኒውን ሰጥተውኝ ወጣሁ።

ፍራንኮቹን ለእናቱ ወስጆ ሰሰጣት "እሁን ያሰብከውን ለመግባት ምንም ያህል አልቀረህም" አለችኝ።

ወደ ዘመዶቼ ቤት ሄድኩኝ። ቁማ፣ ጫቦ፣ ጨቱሱ ሽልንግ ሽልንግ ሰጡኝ። ዱማ አንድ ብር፣ አባባ በርታ ዲፍሬ ሰጡኝ።

እማማ ሸጊቱ በግዘፋ ቁመናቸው ቁልቁል እየገረመሙኝ "ፉንጋይ መጣ። ቱሱ፣ አንድ ነገር ሰጠው" አሱና ጓዳ ገብተው አንዳች እሚያክል ዳቦ ይዘው መጡ።

እዚህ ቤት፣ አይደለም በዓመት በዓል ቀን ባዘቡትም ቀን የራሰው "እስኪ ሸግዩን ሰላም ብያት ልምጣ" ብሎ በመግባት የሚ በላና የሚጠጠበት ነው። ሁሉም ጠረጴዛ ላይ ትሪው ሰፊድ ተከ ድኖ እንግዳ ይጠብቃል። ሰው ሲመጣ ሰፊዱ ይነሳና፣ በቂ እን ጀራ ተሌሰበት ተጨምሮበት፣ ካለም ወጥ ወጥቶበት፣ ከሌለም ድልህ ተደርጎ እንግዳው የቻለውን ያህል ከበላ በኋላ ገበታው በሰፊድ ይከደናል። ጠላም ካለ ይጠጣል። ቢጠፋ ቢጠፋ ሸጊቱ ከማጀታቸው ቅራራ አያጡም።

የሰፈር ልጆች አንድ ጥፋት ካጠፋን ጥፋተኞቹን ሰብስበው ገርፈውን መደምደሚያው መብላት ነው "እምቢ! በቃኝ" ማለት አይቻልም።

አባባ ቱሱ ስሙኒ ሲሰጡኝ ለራሴ ጉዳይ ደበቅኳት። አበረ ሻቃ ከኋላዬ ሲመጣ ዳቦዬን ሰጥቼው ወጣሁ። እማማ ሸጊቱ በእኔ ምትክ ሻቃን በማግኘታቸው ተገርመው "ይሄ አውደልዳይ ዳቦዬን ጥሎ ሄደ? ቆይ አንት ጋንድያ እዚህች ቤት ድጋሚ ትመጣታ ለህ!" ብለው ሲገሰጹኝ ከኋላዬ ይሰማኛል። አነጋገራቸው የጥላቻ ስሜት የሰበትም።

የዘንድሮው ዕንቁጣጣሽ በጣም አስደሳች ነበር። አበቦቹን ሁሉ ሰጥቼ ጨረሰኩ። ጉረቤቶቻችን ብዙ ሽልንጌች፣ ከርከች፣ ዲና ሬዎች ሰጥተውኛል። የፍራንኮ ብዙት ቁጥናን አሳሳተኝ። ያም ሆነ ይህ ብዙ ገንዘብ አግኝቻለሁ። ያሰብኩትን ሁሉ እንደምገባ እርግጠኛ ሆንኩኝ። በዱምጹሉ አራት ከገባሁት ደስታ ከረሜላ እንደገና ከመ ጠቅለያዎ ፈትቼ እየመጠጥኩ እማዬን ሂሳብ እንድናደርግ ጠየቅ ኩዋት።

"መለዮህንና ማሊያህን እሚገባልህ አምስት ሽልንግ አለህ" አለችኝ። ተደሰትኩ። (ዳቦ ብላ ብሰው እማማ ሸጊቱ ባያስቀም ጡኝ ኖሮ ብዙ እሸቅል ነበር)

እቤት ቁጭ ብዬ እማዬ ጠብሳ የሰጠችኝን ሥጋ እየበላሁ የአንዳንዶቹ የጎረቤቶቻችን ሁኔታ ትውስ አለኝ።

አንድ ዓይኖው አባባ አጋፋሪ ዓይኖቸውን አፍጠው አበባ ምቹን አንድ በአንድ እያዩ "ይሄ ማን መሆኑ ነው?"

"እመቤታችን ከጌታችን ጋር ነች!" አልኳቸው። መሰዩአቸውን ሲያወልቁት ፀሐይ እርፎበት እማያውቀው መላጣ አናታቸው ነጭ ሆኖ ያብሰጫልጫል።

"ይጌ ጌታችን መሆኑ ነው? ሻሪ ልጅ ሳይሆን ትልቅ ሰው ነው እሚመሰሰው! አስተያየቱስ ቢሆን? ኤዲያ! ይሄ አላማረኝም። ቀይርልኝ።"

ቅዱስ ሚካኤል ጎራዴውን መዞ ሣጥናኤልን ሲቀጣ እሚ ያሳየውን አበባ ሰጠኝቸው።

"ምነው ሰይፋን ጎራዴ አስመሰልከው?"

"ጎራዴና ሰይፍ ያው አይደለም?"

"ዘም በል! ጎራዴና ሰይፍ አንድ ነው ይለኛል? ልጅ ለናትዎ ምጥ አስተማረች? እሺ ይሁንልህ፣ ደግሞስ ሺ በክንፉ ሺ ባክናፋ የመላእክት አስቃ ቅዱስ ሚካኤል አንድ ብቻውን በሳጥና ኤል ላይ ዘምቶ ሳልከው? አይ የልጅ ነገር! እስኪ ለላውን አሳየኝ።"

የቅዱስ ገብርኤልን ስሰጣቸው፤ አፍጠው ሲያዩት ዓይኖቸው እንደዓሣ ዓይን ቅንድብ አልባ ሆነ። ትንሽ ፈገግ ብለው "የም ሥራች ነጋሪው ኃያሉ ቅዱስ ገብርኤል ምነው በእሳት ላይ መራ መዱን፣ በሚንተገተግ እቶን ላይ ማዝገሙን ገደፍከው?" ብለው ሁሉም ሥዕሎች ላይ አቃቂር አውጥተው በገንቦ አበባ የተደረ ገበትን ሥዕል መረጡ።

ራስጌያቸው ካስቀመጡት ዝርዝር ፍራንክ ከርክ አንስተው እየሰጡኝ "እደግ ልጄ! የሰለሞንን ጥበብ፣ የማቱሳላን ዕድሜ፣ የኢዮብን ትእግስት እርሱ አንድዬ ይስጥህ! እናትና አባትህን ጧሪና ቀባሪ ያድርገህ" ብለው መርቀውኝ "ያ አባትህ እንዴት አደረ?"

"አንበሳው ሲያገሳ እርሱ ነው የነገረኝ።"

"መናገር ጀመረ? ለርሱ ስአንድዬ ምን ይሳነዋል? አይዘህ እየተሻለው ነው" ብለውኝ ወጣሁ። ስከርሞው ስአባባ አጋፋሪ አበባ እምሰጣቸው መጨረሻ ላይ ነው ብዬ እየዛትኩ ወደ ቤቴ ተመለስኩ። እቤቴ ስገባ የሥጋ ጥብስ ሽታ አወደኝ።

"ሥጋ ክየት አመጣሽ?"

"ዕድሜ ላንተ! አንተነህ የገህህልን።"

"አበባ ሰጥቼ ባመጣሁት ፍራንክ?"

"ታዲያ እግዚአብሔር ውሰታህን ይክፈልህ። በእምስት ሽልንግ ግማሽ መደብ ከማርገጃ ገዝቼ መጣሁ። አሁን ደግሞ ቡና አፈላና ቤታችን ልማት በዓል ልማት በዓል ይሸታል።"

ኩራት ተሰማኝ። "ግን ከማሊያዬና ከመለዮዬ መግዣ ፍራንክ ላይ ወስድኸ?"

"በፍፁም! ከርሱም አልነካብህም።"

ተደሰትኩ። ብር ከሰሙኒውን ሰጥታኝ ከጉልት ሄጀ መለዮዬን ከነመነፅሩ እንድንገዛ ጠየቅኳት።

"ያታልሉሃል" ብላ እምቢ አሰኝኝ።

በዚህ ስንጨቃጨቅ የክርስትና እናቴ እማማ ቦጋሶች አንድ በዳንቴል የተሸፈነ ሳህን ይዘው ገቡና "ምንድነው?" ኮስተር ብለው ጠየቁኝ።

ነገርኳቸው።

"ሰጪው፣ ጓደኞቼ ውጪ አሉ ያጋዙታል" ሲሉ ፈጥኜ ወጥቼ እኔ ያሰብኳትን ባለመነፅሩን ባርኔግ ያደረገውን ሲሳይ ጎቢጥን ጠራሁት። አንድ ዓይና መነፅሩን ዛሬ ቀይሮታል።

"ና! ባለመነፅር ኮፍያህን ለማዬ ግባና አሳያት!"

"አሺ" አለና እየዘነጠ ከፊትከፊቴ ተራመደ። እናቴን

በዚያ ፈጣን ምላሱ አሳመናትና ብር ከሰሙኒውን ተቀብለን ወደ ጉልት ሄድን።

"የባግ ቆዳ ያለው?" እየሙሽ ይለፍፋል ነጋዴው።

"የዶሮ ቆዳ ያለው!" አብረውት ይሞክሱ የሰፈር ልጆች።

ነጋዴው ፀጥ ብሏቸው ሥራውን እየሰፈሩ አሰፈ።

ከገበያ ስንመለስ የሰፈር ልጆች እኛ ቤት አበባዬሆይ ይጨፍራሉ። አስናቀች በድርብ ጥርሷ እየሳቀች ከበሮ ትመታለች። መሠረት፣ ሰብለ፣ ፋንቲሽ፣ ፀሐይ፣ አሰገደች፣ ሃዋ፣... እያጨበጨቡ ይቀበሏቸዋል። የካፊያው ጭቃ ከቤት ቤት ሲዞሩ ጫማቸው ላይ ክፈፍ ሠርቷል። ሸራ ጫማ፣ ኮንጎ ጫማ፣ ባዶ እግር ይታያል። የአገር ባህል ልብስ፣ ሻማ፣ ሽንሽን ለብሰው ዘንጠዋል። እማዬ ስሙኒ ሰጠቻቸው።

"ከብረው ይቆዩን ከብረው
በዓመት ወንድ ልጅ ወልደው
ሠላሳ ጥጆች አሰረው...
ከብረው ይቆዩን ከብረው"

በመነጥሬ ሳያቸው አረንጓዴ ይመስላሉ። ጎረቤታችን እማማ በሰጡ ቤት እየጨፈሩ ሲሄዱ እኔ ወደ ጓደኞቼ ሄድኩኝ።

ቀጢሳው ሬኛ ይነፋል፣ ተረፈ ገልጆ ሆዱን እያባበሰ ስለ በላው ምግብ ደስ እያሰው ያወራል፣ ጎቢጥ መነፅሩን አስሬ እያሰ

ተካክለ ሲያድግ ስፖርተኛ እንደሚሆን ያወራል፣ ሴምላል ከረሜ ላውን ቆርጥሞ ያካፍለዋል፣ ሻቃ ስለሚገዛው ባለብር ኪስ ይናገራል፣ ይጥና ትምህርት ቤት ሲገባ ስለሚገዛቸው ደብተሮች፣ እርሳስና ላጲስ ላውራ እያሰ ይወተውታል።...

...አለሚቴ አንጎሏ አበባዬን ተቀብለው ፍራንክን ሳይስጡኝ ብዙ አመላለሱኝ። እንደዋዛ ጎራ እያልኩ በሌላ ጉዳይ በበራቸው የማልፍ እየመሰልኩ ታየኋቸው። እርሳቸው ግን እስከነመፈጠሪያ የረሱኝ መሰሉ። በመጨረሻም እኔም የማለቃቸው፣ እሳቸው የማይሰጡኝ ሆነን እንደተፋጠጥን፣ ዕንቁጣጣሽ አለፈ።

በማግሥቱ በራቸው አጠገብ ከጓደኞቼ ጋር ስንጫወት ጠሩኝና ስሙኒ ሰጡኝ። ድካሜን፣ ቋንቋ አልባ ውትወታዬን ሁሉ ረሳሁት። ለነገ "መቪ" መግቢያ ቼላ ኖረኛ!!!

"በእውን ልብ"

"በሀልሜ ቢራቢሮ ሆኜ እየበረረኩ ነበር፤
ሰነቃ ለካ ሰው ነኝ፤
እንግዲህ እኔ ሰው ነኝ?
ወይስ ቢራቢሮ?"

ላኦትቱ

ሰሞኑን ተገረዝኩኝ። ግርዛቴ የተካሄደው በድንገት ነበር። ትምህርት ቤት ውስጥ ልጃገረዶችና ወንድ ልጆች የምንጠቀምበት ሽንት ቤት አንድ ነው። ወረፋ ጠብቀን እንጠናቀቃለን።

ሽንቴን ስሸና ሁሌም በጥንቃቄ ነበር። ድንገት አንድ ቀን በሩን መለስ ሳላደርግ ስሸና ነገረኛዎና እንቅርቃሚ ሚሚ እየቸኝ። እየተሸማቀቅኩ ወጣሁ። ክፍል ገብተን አስተማሪ እስኪመጣ እንገጫለን። ብድግ አልኩና "ዝም በሉ እንጂ!" አልኩ። ይህን ጊዜ "ባንልስ፣ ወሸላ!" ሚሚ አሰኝኝ።

ከዚያ ያደረግኩትን በቅጡ አላስታውስም። ከፊቴ የነበረውን ደስክ ዘልዬ ሚሚ ፊት ደረሰኩኝ። በቦክስ አገጭዋን ነረ ትኳት! መሬት ተዘረረች። ደብተሬን ይገፍ ከክፍል ርጬ ወጥቼ፣ እያለቀስኩ ወደ ቤቴ ሄድኩኝ። ሚሚ እኔ ከጉዳኋት የባሰ ስድብዋ ቅስሜን ሰብሮታል። ማልቀሴን ሳላቆም ቤት ደረሰኩኝ። በጊዜው አባቴ አገር ቤት ሄዷል። ለእናቴ የገጠመኝን ችግር ነገርኳት። አረጋግታኝ እንጎቻ ሰጠችኝ። ወዲያው ጉልት ሄዳ አንዲት ዶሮ በሦስት ሽልንግ ገዝታ መጣች። የማዘጋጃ ቤት የመ

ዝገብ ቤት ሹም የነበሩት አባባ ደላዎ ደጋጋ የዓይን አባቴ ሆነው ተገረዝኩኝ።

ከዚህ በኋላም ባገኘሁበት ሁሉ መሸናት ብርቅ ሆነብኝ። ሽንቴ ቶሎ ቶሎ እንዲመጣ ወሃ በብዛት እጠጣለሁ። ሽንቴም እንደመጣብኝ ግድግዳ ተደግፌ ፊቴን ወደ አላፊ አግዳሚው መልኬ እየሸናሁ፤ ወሽላ ማን እንደሆነ አሳያቸዋለሁ።

አባቴ ከጋሞገፋ መጥቶ ስለ ጉዳዩ ሲሰማ ደነገጠ። ባህሉን በመጣሳችንም አዘነ። ብዙ መሳቀቁን ስለሚያወቅ ጤናማ ግርዛት እንዲሆንልኝ ከአገሩ ሰዎች ጋር በባህሉ መሰረት የሚደረገውን ፈፀመ።

ብዙ ጊዜ ሽንቴን የምሸናው አባባ ዘውዴ ግቢ ጥግ በበቀ ለው ግራዋ ስር ነበር። ከትምህርት ቤት ስመጣ ወይም አረብ ቤት ተልኬ ስመለስ፣ ልክ ግራዋው አጠገብ ስደርስ ሽንቴ ይመጣል፣ እሸናበታለሁ።

አሁንም ልክ እንደወትርው ልሸና ስል "ተሰፋፋ፣ መሻለ ኪያ አድርግና ሽና እኔ እሾልካለሁ" አለችኝ መኩዬ ቀጫጫው።

"እኔም!" አለ ወር።

"እሺ" አልኩኝ። የቁምጣዩን አንድ እግር ገልጬ እየሸናሁ ልክ ሊሾልኩ ሲሉ፣ የተገረዘውን ቁላዩን እሰብቅና ሽንቴን እሳያቸው ላይ ለመልቀቅ በሆዴ አሰቤያለሁ። ወር ባይጠረጥረኝም መኩዬ በገቁ ዓይኖቿ እያስተዋለችኝ ነበር።

መሸናት ጀመርኩ። ጭኔ በቁንጥጫ ደበነ። "ምነው በስተ እርጅናህ ትሸናብናለህ?" በጨለማው ያባቴ ድምፅ ተሰማኝ።

ጋቢ ትከሻዬ ላይ ጥሎ "ውጣ! ውጪ ውጣና ሽና!" አለኝ።

"አልፈልግም! በአያ ጅቦ ልታስበላኝ!"

"እንክት ያድርግህ!"

እማዬ መብራት አበራች። ፍርሃቴ በግማሽ ለቀቀኝ። አባቴ በሩን ከፍቶ፣ "ውጣ ብዬሃለሁ!" አለና ገፋኝ። የኋሊት አፈ ገፈግኩ፣ አያ ጅቦ ሲጮኽ ሰማሁት። ወደ ጓዳ ላፈትልክ ስል አባቴ ለቀም አደረገኝ። በሳቅም በንዴትም እያጉተመተመ ወደ ፊት ገፋኝ። በእኛ ቤተሰብ ውስጥ እሁድ ማታ በጊዜ የመተኛት ልማድ ነበረ።

"አ! አ!" ጮሀኩ።

አያ ጅቦም ጮኸ።

አባቴ ትቶኝ ወደ ውጪ ወጣና "ይኸው፣ እኔ ደጅ ነኝ። ለምን ጅብ አይበላኝም?"

"አረ! እማላውቅ መሰለህ? አንተ ኮ ትልቅ ሰው ነህ።"

ሳቁን ለቀቀው።

እማዬም ተነስታ የሸናሁበትን ልብስ እያራገፈች ተስቃለች።

"ሂጂ! ጥርስሽ ይርገፍ! ምን አለ ራቱን እንደበላ ሽንቴን በጊዜ ብታሸኚው? በእሱ ሽንት እንድታጠብ የምታደርገኝ አንቺ ነሽ!"

"እኔ ምን ሳርግ? ሽና ስለው አልመጣብኝም ይላል። ወይ አይነጥላ ይኖርበት ይሆን? እንዳመጣብን መቻል ነው።"

"እስከመቼ? ውጣ ጋሼ!"

ኮሽታ ሳላሰማ በጥንቃቄ እየተራመድኩ በሩ ደፍ ላይ ደረሰኩ። በግማሽ እንቅልፍ እዚያው ቆሜ መሸናት ጀመርኩኝ።

ከቤታችን ጓሮ ጅቡ ጮኸ። ጆሮዬ አጥርቶ መሰማት ጀምሯል።

ጅቡን ሳቅ ያፈነው የሰው ድምፅ አጅቦታል። አንድ ተን ከለኛ የሰፈር ልጅ ጓሮ እንዳለ ገባኝ። ደጅ ገማጣው እየሳቀ ወጣ። ወይኔ! ዛሬ የፈራሁትን ነገ ለጓደኞቻችን ነግሮ ያስቅብኛል! እያልኩ በሆዴ እማዬ ወሰዳ አስተኛችኝ...

...ፋንጋይ! ፋንጋይ! አረ ስድስት ሰዓት ሆኗል ተነሳ!" እማዬ ነች።

በእማዬ እምነት እንቅልፍ ድዘነት ነው። ሥራ ከሌላት በጊዜ መተኛት፣ በሌሊት መንቃት ፕሮግራሚ ነው። ስለሆነም ልጄን በጊዜ አስተኛታ ተነሳ ስድስት ሰዓት ሆኖዋል! ስትል፣ ምናባት ጊዜው ግን ክጠዋቱ አንድ ሰዓት ይሆናል።

መጫወቻ ፍለጋ

"ሕፃናትን በእጆቻችን ልናቅፋቸው ባንችል፣ በልባችን እንቀፋቸው" ሪደር ዓይጀስት መጽሔት

የሠፈር ልጆች ቅዳሜ-ቅዳሜ መጫወቻ ፍለጋ ዘረት እፃሔድ ነበር። ብዙውን ጊዜ ምርጫችን ፈረንጆች ቤት ጓሮ ማንነዳነድ ነበር። ፈረንጆቹ ከቤታቸው አጥር ግቢ ውጪ ጉድጓድ ቆፍረው ቆሻሻውን እዚያ ይጥሉታል። ዘበኞቻቸውም ጠቃሚ የሆነውን ዕቃ ይቃርማሉ። በተቀረው ላይ እሳት ለኩሰው ይለቁበታል። አንዳንዴ ከመቃጠሉ በፊት ደርሰን ደጋግ ዘበኞች ካጋጠሙን ደስ ያለንን ዕቃ እንወስዳለን። ግን ብዙውን ጊዜ የሚያጋጥሙን እርጉም ዘበኞች ስለነበሩ ያባርሩናል። ሸሽተን ከሌላ ሺላ ቤት ጓሮ ፍለጋችንን እናጧጠፋለን።

ከዕለታቱ በአንዱ ቀን ብትንትኗ የወጣ አሻንጉሊት አገኘን። ቀጠላው ከትከሻዋ እስከ ዓለዋ ያለው የአሻንጉሊቷን አካል ሲያገኝ "ባትጋሩኝ! በትኩስ እንጀራ በመርፌ ቀዳዳ!" ብሎ ጮኸ።

አሻንጉሊቷ ጭንቅላት፤ እጅና እግር እንደሌላት ካስተዋለ በኋላ "በእናታችሁ ልጆች! የተቀረውን አካሏን ካገኛችሁት ትሰጡኛላችሁ?" የአሻንጉሊቷ ሙሉ አካል ከተገኘ ልብስ ሰፍተንላት ሁላችንም እንዲወትባታለን። አለ ቀጠላው እየተለማመጠን።

ብዙም ሳይቆይ ኃይሉ ደር "ባትጌ!" አሰና ራሽ። የአሻን ጉሊትዋን እጆች ሽቅብ እንደዋንጫ ሰቅሎ እያሳየን።

"ለቀጠላው ስጠው" እያልን ሁላችንም ለመነው።

ሰጠው።

"ደር ደግ ልጅ ነው" አልን ሁላችንም፤ ቆሻሻውን ማገለባበጡን እየቀጠልን።

የቆሻሻው ትንፋግ አይነሳ! አዋቂን ሰው ከአገር ያስሰቅቃል። እኛ ግን መጫወቻው በልጠብን ያንን ክርፋት የልጅነት አፍንጫችን ችሎታል።

ከጥቅም ውጭ የሆኑ የሕክምና ዕቃዎች፤ የምግብ ማሸጊያ ፓኮዎች፤ ቆርቆሮዎች፤ አርተፊሻል ፀጉር፤ የፀጉር ማስያዣ፤ ካርቶኖች፤ ፊኛዎች አገኘን። ፊኛውን እየተቀባበልን ነፋነውና ተጫወትንበት። (በበጋለኛው የሕይወት ዘመኔ ፊኛ እያልን ስንነፋው የነበረው ኮንዶም እንደነበረ ተገንዝቤያለሁ።)

እዚያው ትንፋጉ ላይ ሆነን አስቂኛ ትዕይንት እየሠራን ያንን መራር ሕይወት እናጣፍጠው ነበር። ቀጠላው ግማሽ ጎኑ የተቃጠለውን አርተፊሻል ፀጉር አናቱ ላይ አድርጎ፤ የተሰበረ የፀጉር ጌጥ ሰከቶበት እንደ ፈረንጅ ኮረዳ እየተሸከረመመ "ዊስ ዋይስ" ብሎ በራሱ እንግሊዘኛ ተናገረ።

ጎቢጥ ያንን አንድ ዓይነት ላይ መስታወት የለለውን መነፅና አደረገና አፋ ላይ የሲጋራ ቁራጭ ወትፎ እንደ ፈረንጅ ጎረምሳ ጎርነን ባለ ድምፅ "ዋት ኢዝ ዊስ ዋይ?" አለ በብረት ዘንግ ቆሻሻውን እየቆፈረ። የአሻንጉሊትዋን እግሮች አገኘ። ለቀጠላው ሰጠው።

ቀጠላው ቻርሊ ቻፕሊን ፊልም ላይ ባየነው ስልት በደስታ ተውረግሮን ሹል አፋን አሞጠሞጠና ሲሳይ ጎቢጥን ሳመው።

ፍሰጋችን ቀጠለ። ውሮ አንድ ነገር ደብቆን ኪሱ ሲከት ሴምላል አየውና "ምን አገኘህ?" ሲል ጠየቀው። ሁላችንም ካቀረቀርንበት ቀና አልን። ውሮ ቁንጮውን እያከከ "ምንም አላገኘሁም!" አለ፤ ኪሱን ጨብጦ ላለማስፈተሽ እየሞከረ።

"እስኪ እናቱ ትሙት በልና ማል?" ሲል ሴምላል ንፍጡን ሽቅብ እየሳበ ጠየቀው። ውሮ መማሉን ፈራ። በዚህ ምልልስ ወቅት መኩዬ ቀጫጫው እንደ እባብ ተሰባ ከውሮ ኋላ ደርሳ ከኪሱ በፍጥነት አንድ ነገር ስትሰብ የአሻንጉሊቷ ጭንቅላት መሬት ዱብ አለ።

"ወይኔ አሻንጉሊቷ?" ሲል ውሮ ጨኸቱን አቀሰጠው። መኩዬ ቀጫጫው የአሻንጉሊቷን ጭንቅላት ከመሬት አንስታ እየደባበሰች ለቀጠላው እንዲሰጠው ሰማችው።

ውሮ "እምቢ" አለ።

ሁላችንም በገለምነው ችክ አለ። እርሱም የራሱ አሻንጉሊት እንዲኖረው፤ የተቀረውን አካል በሽቦና በጨርቅ ሠርቶ ሊጫወትበት መፈለጉን በልቅሶ ዜማ አወራገ። በዚህ ራስ ወዳድነቱ ሁላችንም አኮረፍነው። መኩዬ ቀጫጫውም የአሻንጉሊቷን ጭንቅላት አፍንጫው ላይ ወረወረችለት።

ጀንበር ጠስቀች። እኛም ያገኘነውን ኮተታ ኮተት ታቅፈን ወደ ሠፈራችን ጉዞ ጀመርን። ውሮ ሰላኮረፍነው በርቀት ይከተለናል። ጥሰነው መሄድ ግን አንችልም። እናቱ እማማ የወርቅውሃ "ልጄን የት ጥላችሁት መጣችሁ?" በማለት ሁላችንንም ስወላጆቻችን ከሰው ያስገርፋናል። በዚህ ምክንያት ጉዟችን አዝጋሚ ሆነ። ሻቃ ተናደደና ቶሎ እንዲከተሉን ተቆጥቶ ተናገረው። ውሮም ሲመልስ "እኔ መንገዱን አውቀዋለሁ። ቀስ ብዬ እመጣለሁ።"

ቀጠላው በጣም ተናደ "እኛ ቶሎ ቶሎ እንሂድ። ውሮን ተውት ይንቀራፈፍ። ቀድሞን እንዲራመድ እኔ አደርገዋለሁ" አለንና፤ በጣም የምንወዳትን ፋጨቱን እያፈጨ በረጃጅም ቅልጥሞቹ በፍጥነት መራመድ ጀመረ። እኛም ፋጨቱን እያዳመጥን ተከተልነው።

አንዱን ፀጥተኛ የባለፀጋዎች ሰፈር አልፈን መታጠራያው ላይ ስንደርስ፤ ቀጠላው የአንዱን ሞጃ ቤት መጥሪያ ተጫነው። በፋጫ ከአካባቢው ራቅን። በርቀት ስናደምጥ "ወይኔ! እባባ እኔ አይደለሁም የደወልኩት!" ብሎ ውሮ ይጮካል።

ዘበኛው "አንት ነጫጭባ ጥፋ ከዚህ" ብሎ በመጮኸ በድጋሚ ሲዘልጠው ተሰማን።

እኛም እየሳቅን ፍጥነታችንን ጨመርን። ውሮ እየሮጠ ደርሶብን "እንዳስገረፋችሁኝ እኔ ደግሞ ሰፈር ስንደርስ እያንዳንድሽን ባለስወግርሽ ሞቻለሁ!" አሰና እያላዘነ ቀደመን።

"የእኛን ቤት መጥሪያ ተጫንና እኔን አስገርፈኛ!" አሰና ቀጠላው አላገጠበት። ውሮ በጣም ጮኾ ማልቀስ ጀመረ። እኛም አብረነው ጮኸን። በዚህ ወቅት እንደኛው የሀብታም ግቢ ተከፈተና "ይጨኸባችሁ እና! ምን አባታችሁ ታላዝናላችሁ፤ እናንት ገሬዎች!" ሲል በትር የያዘ ዘበኛ ተሳደሰ።

"እረ! እበት አባትክ ብላ!" ይጥና መሰሰለት።

ዘበኛው ያባርረን ጀመር። ይጠን አመለካኝው። የእርግማኑን መአት ሲያወርድብን ከኋላ ይሰማናል። ውሮ ማላዘኑን ትቶ በፍጥነት ከሁላችንም አይላል።

ረጅሙን መንገድ እንዲያሳጥርልን ከዘበኛ ጋር መላከፍ እንዲብልግታችን ነበር። የቀረውን መንገድ ለመግፋትም ቀጠላው ጨዋታ እንዲያመጣ ጎቢጥ ኮረከረው።

"ቀጠላው ስለትናንትና ማታዋ ወተት አውራልን?!" ቀጠላው ጫፉን ከነገሩት ነገሩን የጥበብ ሸማ አልብሰዋት ይተርክልናል።

"እ! ወተት? የሚገርጅ እኮ ነው። እናቴ ትሙት! ወተቷን አሁንም ሳሰባት ይገርመኛል!" አለ ቀጠላው እንደናምነው መሐላውን እያሰቀደመ። "እማዬ ማታ ልብ ሳትል ወተት በኩብያ ሰጠችኝ። ወይ ልጅ ነው ብላ ይሆናል። እኔ ግን እያማለሁ። ዝም ብዬ ተቀብዬ ተጎጠኜት። ትዝ ይሰኛል ቀኑ አርብ ነው። የተጎጠሁትን አልውጠው ነገር ምን ያሳሽብኛል። እንዳልተፋው ወተት ነው። እኔ ደግሞ ወተት በጣም እወዳለሁ። ጉንጨ ወሰጥ እንደያዝኩት ትኝት አልኩኝ። ጠዋት ሰነሳ አፈ ወሰጥ ወተቷ እርግት ብላለች! ዋጥ ሳደርጋት ልቤን አቀዘቀዘችልኝ!"

"ኡ ሌላ ነው! አሪፍ! እስቲ የድንቹን አውራላቸው" አልኩት።

"እ! ድንቹ! ድንቹሽክን! በቀደም ዕለት በምሳ ሰዓት እቤት ስገባ እማዬ የሰችም። በሽክላ ድስት ድንቹ ወጥ ተጥዶ በከሰል ምድጃ ላይ ይንተክተካል። ተክ! ተክ! ተክ! ተክ! ሲል አንድዋ ድንቹ ብቅ ብላ ሌላኛዋ ትሰጥግለች። አንዷን አውጥቼ ልብላ? ብዬ ጭልፋ ብፈልግ ብፈልግ አጣሁ። በስኒ ልጩልፍ ስል እጄን አቃጠለኝና አምልጦኝ ወጡ ወሰጥ ሰመጠ። ወዲያው አንድ ብልግት አሰብኩ። በመወዘቻ ቀዝቃዛ ውሃ ሞላ ሁና እጄን ነክርኩት። ከዚያም ተክ! ብላ ብቅ የምትለውን ድንቹ አቀልብና መወዘቻው ወሰጥ እጥላታለሁ። አሁንም እጄን አቀዘቅዝና ሁለተኛዋን ድንቹ አወጣለሁ። አንደኛዋን እገምግለሁ። አንዲህ እንዲህ ስል ድንቹን በሙሉ በላሁትና ከቤት ወጣሁ። ትንሽ ቆይቼ ስመለስ እማዬ ወጡን እያማለለች 'አሁን ከትፈ የጨመርኩት ድንቹ የት ገባ?!' ትላለች።

ሳቃችንን ለቀቅነው። "አንተ ደግሞ የተልባውን ታሪክ ንገራቸው!" አልኩት ሲሳይ ጎቢጥን።

"የተልባዋ ታሪክም የምትገርም ነች" አለ። "ሱስ ሆና ብኛለች። እማዬ አንድ ክፍን ያለው ጠርሙሰ ወሰጥ ተልባ ወቅጣ አሰቀምጣለች። ወጣ ገባ እያልኩ አንድ ጭብጥ እቅማለሁ። እማዬ ማንን ትጠርጥር? ብታደፍጥም ልትይዘኝ አልቻለችም። የዕቃ ማስቀመጫ ቁምሳየት በር ድር ነው የተገነጠለው። ግራ ገባት። እኔም እየሸወድኳት መቃሙን ቀጠልኩብት። ትናንትና አድብቼ ሄጄ ሱሴን ለመወጣት የተልባ እቃውን ስክፍተው ሙልት ብሏል። እንደለመድኩት ዛቅኩና

ቃምኩ። ሳጣጥመው ሬት ሬት አለኝ። አላሰቻለኝም። መሬት ተፋሁትና አፈን እየተገመጠመጥኩ ስጮህ እማዬ ኩሸና ሆና 'አንተ አጋሰስ! አንተ ነህ ለካ ተልባዬን ቅመህ የጨረሰከው? እኔም ሠራሁልሁ። ዛሬ የቃምከው የጎመን ዘር ነው!"

ጨዋታው ወደ ፑሉቶ ላይ አነጣጠረ። ፑሉቶ የሚኖረው ከአያቶቹ ጋር በመሆኑ ከሌሎቻችን የበለጠ ነገነት አለው። የሲኒማ መግቢያ ሲያጣ ከቤት ወሰጥ ከሰል፣ ሽሮና በርበሬ ሠርቆ ይሸጣል። ሴት አያቱ በጣም ቢወዱትም የሸጠባቸውን ማገደም ሆነ፤ እህል ዳግም እንዳይመነትፍ ለመደበቅ ብዙ ይደክማሉ። እንዴ የሲኒማ መግቢያ ሽልንግ ኖሮት የምሳ ሰላጣ እኔን አማክረኝ። "እኛ ቤት የአተር ከክ አለ። አንተ በለበሰከው የሰርያን ኮት በአንዱ ኪሰ ለአንተ፣ በአንዱ ለእኔ ለምን መን ትፈን 'መሺያችንን' እያየን በክክ አንደበርም?" አለኝ።

ተሰማሁ።

ቤታቸው ጠባብና አንድ ክፍል ነች። በዕቃ መደርደሪያው ላይ በሰፊድ ተሞልቶ የተቀመጠውን ክክ እየዘገኘ ኪሴ ይሞላል። አንደኛው ሞልቶ ሁለተኛውን ኪሴን መሙላት ስንጀምር ትክሻዬን ከበደኝና ዘር ስል ወንድ እየተየው በተጠንቀቅ በር ላይ ቆመዋል። ዓይናቸው ፈጠ፣ ከዘራቸውን ቀና አድርገው በጥንቃቄ ያስተውሉናል። ቁርጭምጭሚት ቁርጭምጭሚታችንን እነካክተው ዶር ጠባቂ ሊያደርጉን ነው።

"መስፍን! ምንድነው የምትሠራው?" አሉና ሪንጉ ጮኹ። የፑሉቶ እያት አባባ ፈረጃ እንደ ተክሰ አሪፍ ኬፕ ሁልቀን በለሚ ያደርጉ ሪንጉ እያልን ነው የምንጠራቸው። ፑሉቶም አያቱን አያቸውና አፈጠጠባቸው። እኔ ትንሽ ክክ የሞላሁበትን ጎኔን ወደ እማዬበት እቅጣጫ አዙራ ቆሜ ኪሴን ከደንኩ። ሪንጉ አሁንም አንደ ስታሮቹ በተጠንቀቅ እንደቆሙ ነው።

ፑሉቶ በልቅሶ ዜማ "ለሙትልህ ማለት ነው?! በቃ መትት እልልሃለሁ" ሲል ሪንጉ ዱላቸውን ዝቅ አደረጉ። ይሄኔ ፈትለክ ብዬ ከቤታቸው ወጣሁ። ከዚያ በርቀት ስከታተል ብዙ አምረው ተነጋገሩና በፍቅሩ ለለተረቱ ያዩትን ሳይሆን የሰሙትን አመነሉት።

"ፑሉቶ የእንጀራውስ ታሪክ?" አውራልን አልኩት።

"ኡ! ተስፋዬ በእናትህ እሱን ጉዲን እንዳታወራው!" አለኝ።

"ይወራ! ይወራ! ይወራ!" ተንጫጨ ሌሎቹ ልጆች። መተረክ ጀመርኩ።

"በቀደም ዕለት እኛ ቤት አንዲት ልጅ እንጀራ ልትዝመጣች። እማዬ እንጀራውን ጉልት ልትሸጠው እንደወሰደችው ነገርኳት። ፑሉቶ ይህንን ስናወራ ሰማ። እናቴ እንጀራ ጋግረው በመሰብ እቤት አሰገብተው ገቢ ያሄደዋል። ወዲያው ልጅቱን

ጠራትና አስር እንጀራ በሽልግ ሸጠላት። አንድ መረቀላት። ሽልግን ሸቀለና ወደ "መ-ቪ" አብረን ሄድን።

"ልጅቱ እንጀራውን ቤቷ ይዛ ስትሄድ ቤተሰቦቿ እንዴት! ያለ ቆንጆ እንጀራ ነው እንዳያልቅ እንኪ አሁንም የሽልግ ጨምረሽ ነይ! የገበያ ሳይሆን የቤት ይመሰላል' ብለው ላኳት።

ልጅት ስትመጣ ፑሉቶ የለም። በምትኩ ሴት አያቱን አገኘችና "እንጀራ ሸጠልኸ"

"የምን እንጀራ?"

"የገበያ እንጀራ።"

"አረ እኔ እንጀራ አልሸጥም አትዩ! ባሉቴ ቤት ሂጂ!"

"እንዴ! ቅድም መጥቼ እኮ ከልጅት ላይ የሽልግ እንጀራ ገዝቼ ሂጃለሁ!"

"አረ ባክሽ? ያ ወንበዴ ጉድ ሠርቶኛላ!" ብለው ሴት አያቱ ተነስተው መሰባቸውን ሲከፍቱ አራት እንጀራ ብቻ ነበር መሰቡ ውስጥ የቀረቻቸው!" ስል ፑሉቶ በራሱ ጀብዱ አብሮን ሳቀ።

"እንዴ! ይኼ ብሽቅ በእኛ ታሪክ ይስቃል?! አትሳቅ ከእኛ ጋር። ተጣልተሃል! ፕ! ፕ! ብለንሃል!" አለና ቀጠላው ውሮ ላይ አፈጠጠበት። ውሮም ደንግጦ ሳቁን አቋረጠ። ለካ ልብ ሳንለው አረግመዱን ከእኛ ጋር አስተካከሉ ወራያችንን እየኮመኮሙ ሲዘናና ነበር።

ሰፋፊዎቹ መንገዶች ጠበቡ። ቪላዎቹ ቤቶች ወደ ጓላ ቀሩ። ፀጥታው በጫጫታ ተተካ። ሠፈራችን ደረሰን። ጎደቱ ጠጅ ቤት በረንዳ ላይ ተቀምጠን የዕለቱን ውሎ አብረውን ላል ነበሩ ለሰፈራችን ልጆች መተረክ ጀመርን። ጎቢጥ አንድ ዓይና መነፅሩን በቁንጥ እያስተካከለ እኔን አዳምጦኝ በሚል ሰሜት ያወራል።

በዚሁ መካከል "ቀጠላው!" ሲሉ እናቱ እግግ ልኪለሽ ጠሩት።

"አቤት!" አለና ከተቱን አደራ ሰጥቶን ወደ ቤቱ ሄደ። በዙም ሳይቆይ መጮኽ ጀመረ። በጣም ፈሪ ስለሆነ፤ እንኳን ዱላ አርፎበት ገና ሲዘቱበት ያለፍን ያገደምንበትን መስፍለፍ እንደሚጀምር እርግጠኞች ነን። ውሮ አሳብቆብን ይሆናል ብለን ከመካከላችን ብንፈልገው ውሮ የለም። ስለዚህ ቀጠላው እሚለውን ሰምተን ራሳችንን ለመከላከል በራቸው ላይ ተለጠፍን አዳመጥን። በበሩ ቀዳዳ ላይ ጨርቅ ስለጠቀጠቁበት ምንም አይታይም። ሻቃ በንደት ፀጉሩን ነጫና "እናቱን! ውሮ ነው ያስፎገረው!" አለ።

ቀጠላው ከውስጥ "ወይኔ! ወይኔ! ቁስሌን!" እያለ ይጮሻል። እናቱ ደግሞ "አንት ምናምንቴ! የትም እንደጋኔን ስትዞር ውለሁ..." ይላሉ።

ግግሻችን ጎንበስ ብለን፤ ለሎቻችን በሩ ላይ ጆሮአችንን ለጥፈን እያለን "እሱው በር ላይ ምን ትሠራላችሁ?!" ብለው እግግ ውቢት ሲጮኹብን በርግገን ተበታተንን።

ከትንሽ ቆይታ በኋላ ቀጠላው ከትና ቁምጣ ሱሪውን አውልቆ ያባቱን ትልቅ ሹራብ ለብሶ እየተንቀጠቀጠ መጣ። የሹራቡ እጀታ ከመርዘሙ የተነሳ እጁን ሙሉ ለሙሉ ሸፍኖት ተንጠልጥሏል። የአባቱን ትልቅ ነጣ ጫግ አድርጓል። ሁላችንም ደንግጠን ስናየው ብልጣብልጥ ዓይኖቹን አቁለጨለጨና "ልጆች የተገረፍኩ መሰላችሁ እንዴ? ዕቃዬ የታለ?" አለና "ነገ ዓመት በዓል ስለሆነ እግዬ ገላጬን ስታጥባኝ እኮ ነው የጮሁኩት።"

ሁላችንም በሳቅ አውካካን።

ውሮም ቀስ ባለ እርምጃ ከሄደበት መጥቶ መካከላችን ተቀላቀለ። ሁላችንም አኩርፈንዋል። መኩዩ ቀጫጫው "ቅድም ብትመጣ ኖሮ ያስፎገርከው አንተ ነህ ብለን ልንወግርህ ነበር!" አለችው።

አልገባውም።

"እኔኮ የአሻንጉሊቱን ራስ ለቀጠላው ሰጥቼው አብረን እንድንጫወት ፈልጌአለሁ" ሲል ቀጠላው በዚያች ሹል አፋ ፈጣን በሆነ ስልት ጉንጨን ሳመና ደስታውን ገለጸለት። የአሻንጉሊቱን ራስ ተቀበለው። ውሮን ከዚያች በኋላ ግኩረቱን ተውነው። እንደድሮው ሽርካችን ሆነ።

ያ ሁሉ አልፎ፤ በጉርምሰናችን ወቅት ቀጠላው በእገራችን የርስ በርስ ጦርነት ውስጥ ከአንዱ ጎን ተሰልፎ ጥተ። ለእኔ ግን ሁልጊዜ በዓይነ ሀሲናዬ ይታያል። ጭብጥ እግትሞላው ጭንቅ ላቱ፤ ብልጣ ብልጥ ትንንሽ ዓይኖቹ፤ አረፍ የፋጫት ድምፅ እምታወጣውና ለትጎርስ እንደ ፕላስቲክ እምትለጠጠው ሹል አፋ፤ ረጃጅምና ቀልጣፋ ቅልጥሞቹ አሁንም ይታያል። ሁሌም ቀጠላውን ባሰብኩት ቁጥር የሚታየኝ አካላቱን እናቱ ሲያጥቡት እሱ ሲጮኹ ነው።

ጎማ፤ ጎማው ላይ ብረት ምጣድ፤ ከዚያ ላይ በርጨጫ፤ በርጨጫው ላይ ቀጠላው ራቁቱን ተቀምጦ ቆዳው እንደሚቀረደድ ሁሉ እየተንጣጣ እናቱ ሲፈትጉት ይቆይና አካላቱን ታጥቦ እንዳጠናቀቀ በቁንጥ ፈገግ ብሎ "ፋንጌ፤ ነገኮ ዓመት በዓል ነው። እካላትህን አትታጠብም?" ይለኛል።

አገራችን በልቧም ሆነ በእጆቿ ያላቀፈችው ትውልድ እንዲህ ሆኖ ግለሱን ሳስብ ልቤ ይደግማል።

* ግብርገር፤ ግሳጣት፤ ግታጠር።

በትረ መኮንናቸውን እጃቸው ላይ እያሸከረከፍ፡ "የዓለም ጋዜጦች ስለ አበበ ቢቂላ ሲያወፍ፡ ጣሊያኖች ኢትዮጵያን ለመውረር ብዙ ሺ ሆነው ባህር ተሻግረው ዘመቱ። ያበቡትን ያህል ሳይቆዩ በአምስት ዓመታት ጊዜ ውስጥ በኢትዮጵያ ጀግኖች ልጆች ድል ተመትተው ወጡ። አበበ ቢቂላ ግን ብቻውን ዘምቶ ድፍን ጣሊያንን በሰላም ጦርነት ድል መታ" ብለውታል።

አልገባኝም። ቱማ በኋላ አስረዳለሁ በሚል ስሜት ጎሽም አደረገኝ። ፀጥ ብዬ ማዳመጥ ጀመርኩ።

"አሁን ምሥጋና ለፈጣሪና ለፀሐይ ገብኝን ይድረላቸው። የተማሩት ልጆቻችን በዓለም ላይ ታላላቅ ሽልማትና ክብር ያገኛሉ። በዚህ ጊዜ ወደ መናገሻ ከተማችን አዲስ አበባ መጥተው ጃንሆይን እጅ ሲነሱ በሚያደርጉት ግግር ውስጥ በገንጠ ስጦታ መልካም ፈቃድ... የምትባለውን አረፍተ ነገር ጨምረው ይናገራሉ። ደንብ ነው።

"አበበም ርም አሉምጊክ አሸንፎ እንደመጣ በአለቆቹ ትብብርና በገንጠ ስጦታ መልካም ፈቃድ... ሲል ጃንሆይ አስቆመውት 'አንዲያው በአለቆቹ መልካም ትብብር ብለህ ትጠቅሳለህ እንጂ ስትፈጠር ስለተቀባህ ነው' ብለውታል።"

"እውነታቸውን ነው ጃንሆይ! ሲፈጠር ስለተቀባ ነው። ባይቀጣማ እንዲህ ዓለም ሁሉ ከልብ የሚወደው ይሆናል?" አለና ቱማ "አበበ ቢቂላ ልጆችን በጣም ይወዳል አይደለ?"

"በደንብ! ታዳጊዎቹ ሁሉ ከእሱ የበለጡ እንዲሆኑ ጃንሆይ ያሠለጥናቸዋል። ልጆችን ከአንጀቱ ነው የሚወዳቸው። የተነሳበትን አላምሮ ስለሚያውቅ ልጆችን ከልቡ ያስተምራል። ይህንን ጉዞ እንደ አበበ ጠንካራ እንዲሆን ስትመክረው ነው እኮ ትዝ ብሎኝ ጨዋታችሁ መካከል የገባሁት" አሉ አዛውንቱ።

"ደግ አደረጉ። እኔ ደግሞ ሰሞኑን ሲመቸን ክብር ዘበኛ ካምፕ ወሰጄ ከተማሪ ተሰፋዬ ዜራሞ ጋር አበበ ቢቂላን አስተዋውቃቸዋለሁ" ሲላቸው ቱማ በጣም ደስ አለኝ። በዚህ ምክንያት ዘንድሮ ዳመራው ወደ ቀኝ ይሁን ወደ ገራ መውደቁን አላጣራሁም። ከምወደው ታላቅ ስፖርተኛ ሕይወት የተማርኩትን ሰፈር ተመልሼ ለአብሮ አደገቼ ለማውራት ቸኮልኩ።

ይዋጣላቸው

"ሕግናትን ተዋቸው ወደ እኔ ይመጡ ዘንድ አትከልክሉላቸው መንግሥተ ሰማያት እንደነዚህ ላሉት ናትና"

የማቴዎስ ወንጌል ምዕራፍ 19:13-14

መንግሥተ ሰማይን ሳስብ የዮሴፍ ቤተክርስቲያን ጀርባን ነው የማስታውሰው። ተፈጥሮ ከነክብሯና ሞገስዋ በዚያ የጨቅላ ነት ሕይወት ትታያለች። አረንጓዴው መስክ ዓደይ አበባ የፈ ካበት ነበር። ልዩ ልዩ እፀዋት ያብቡበታል። አጋምና ቀጋ እንደ ልብ ነው። ጉንዳኖች በጥንካሬ ይሠራሉ። የቢራቢሮዎቹ ጎብረ ቀለ ማት ቀልብን ይስባል። ንቦችም በትጋት ሲቀስሙ ይስተዋላሉ።

የሰፈር ልጆች እዚህ ገነት በሆነ ቦታ ላይ በሳምንት አንድ ቀን በመሔድ በገደላ ገደሉ ድብብቆሽ እንጫወታለን። የደፈርን ከወንዙ ዳር በመሰኖ ከሚለማው ካርት ለመስረቅ እንሄዳለን። በንፁህ ወንዝ እንዋኛለን። የተደፋፈርንም ቢኩ ጊዜ በዚህ ገሳጋይ ዝር በማይለበት ስፍራ እንደባደባለን።

ይህን ወንዝ የምንጠራው ፏፏቴ ብለን ነው። ከወንዙ በላስቲክ ክረጢት ዓሣ አጥምጄ ወደ ቤቴ በመውሰድ ለሰለታት በሲንኪሎ ውስጥ አኖርኩት። ለዓሣው የባንባ ውሃ እንደማይለማ ማው ጓደኞቼ ስለነገሩኝ ያለምንም መታከት በየሦስት ቀኑ ከወን ውሃ፣ አልጊ እና ልዩ ልዩ እፀዋት በማምጣት መግ ቢዋለሁ።

በዚህ የምርምር ህሁ ላይ ቤተሰቦቼ ጥሩ ተባባሪዎች ነበሩ። ጓደኞቼም ውሃ ከወንዝ በላስቲክ ቀድቶ በማምጣቱ አግ ዘውኛል። በየዕለቱ እንቅስቃሴውን በመከታተል እየተመካከርን የሲንኪሎው ዓለም እንዲስማማው ተጣጣርን። በአንድ አላዛኝ ቀን ችግር ተፈጠረ። ቤተሰቦቼ ጠበል ጠዲቅ ኖሮባቸው ጎረቤቱን ይጠራሉ። ዳቦውም፣ ቆሎውም፣ ጠላውም ቀርቦ እየተጨዋውቱ ሲዝናኑ የማስረሻ እናት የሚጠጡበትን ብርጭቆ ለቅለቅ አድርገው አጠገባቸው በሚገኝ ሲንክሎ ላይ ልቅላቂውን አፈሰሱት። እማዬ "የማስረሻ እናት፣ አስገደሉን፣ እዚህ ውስጥ የፋንጋይ ዓሣ ነበር" ብላ ሳትረጋጋ እኔ ደረሰኩ።

ጉዳዩን አጣራሁ። የዓሣውን ሁኔታ ተከታተልኩ። ከትንሽ ቆይታ በኋላ ዓሣው ተንፈራገጠ፣ በውሃው ላይ ተንሳፈፈ። ከቶኛ አለቀስኩኝ። የማስረሻ እናት በድርጊታቸው በጣም ማዘናቸውን አስታውሳለሁ። ዓሣዬም ብዙ ሰዓታት ሳይቆይ ሞተ። ከዚያ በኋላ ከወንዙ ውስጥ ዓሣ ለማጥመድ በተደጋጋሚ ሞክራለሁ ግን አልሰመረልኝም።

የዋና ትምህርቱ ግን በጥሩ ሁኔታ እያደገ መጥቶ ውሃው ውስጥ መንሳፈፍ ቻልኩኝ። ከአብሮ አደጎቼ መካከል አንዳችንም የዋናን ሕግ አናውቅም። አንዱ ደፍሮ ከጀመረ ሌሎቻችን ያንን ደፍሮ እንደ ማለፊያ መምህር እንከተለዋለን። የሚለንን እያደረግን ከውሃውም እየጠጣን ልምምዳችንን እናጣጠፋለን። የእግራችን እንቅስቃሴ ውጤታማ ሲሆን፤ እጃችንን አክለን ጥልቀት አልባው አካባቢ መቅዘፍ እንጀምራለን። ሲደክመን ስንቆዝም ውሃው ወጣችን አካባቢ ቢደኛስ ነው።

እግሮቻችን ከእጆቻችን ተሞላው ሞትን በቅጡ ያወቅን ሲመስለን ችሎታ አላቸው ብለን የምናምናቸውን ጓደኞቻችንን ጠርተን እንዲያዩንም እንዲያደንቁንም በማሰብ ከወንዙ ማዶ ለመሻር እንዋናለን። አንዳንዶቻችን ይህ የአካልም የአእምሮም ሥራ የሆነ ጥበብ ቀልጥፎ ሲገባን፤ ፈራ ተባ የሚሉት ዳር ላይ በማንበዳረቅ ብቻ በርካታ ጊዜያት ይፈጅባቸዋል።

ውሃን የሚፈሩ ልጆች ነበሩ። እነዚህኞቹ ከዳር ቆመው የሚዋኘው ልጅ ምን ማድረግ እንዳለበት አመራር ይሰጣሉ። "አዎን እግርህን! እንዲህ..." ይወራጫሉ። "እጅህን ደግሞ..." ይሉና አየሩን ይቀዝፋታል። አንዱ ተንኮለኛና ጉልበተኛ "ግባና አላየው!" ብሎ ሲገፈትራቸው ከበሮ በሰው እጅ ያምር ሲይዙት ያደናግር እንደሚሉት ይሆናል ድርጊታቸው።

በዚህ ጊዜ ችሎታው ያላቸው ልጆች ዘለው በመግባት ያወጧቸዋል። ይህ በድንገት ተገፍትሮ ለአደጋ የተጋለጠው ልጅ ጉልበት ካለው ከፍተኛ ፀብ ይፈጠራል። ገፍታሪውና ተገፍታሪው የሚደፋፈሩ ልጆች ከሆኑ መደባደባቸው የማይቀር ነበር።

በአንድ ልዩ ቀን ውሮ የምታምር የልጅን ልብ የምታማ ልል ሱፍ ኮትና ቦላሌ ሱሪ ለብሶ ወደ ፏፏቱ አብረን ሔድን። ሰፈር ውስጥ ይህንን ውብ አለባበሱን አድንቀንለታል። ውሮም ሕይወቱን በሙሉ እንዲህ አይነት ሱፍ ልብስ ሲለብስ የኖረ ይመስል አወለቀውና ጥሉልን ራቁቱን ወደ መዋኛው ወንዝ ሄደ። ከእኛ መካከል ቦላሌና ኮት በመልበስ ውሮ የመጀመሪያው ነበር። ለሌሎቻችን ብርቃችን በመሆኑ ሁላችንም ራቁታችንን ቆመን ወረፋው ደርሶን እስከምንለካው ተጣድፈናል።

መጀመሪያ ቀጠላው ኮሚኩ ለበሰውና ወደ እኛ እያስተዋለ "ያምርብኛል?" ሲል ጠየቀን እንደ ትልቅ ወጣት እያፏፏ።

- "በደንብ!" አልነው እንዲያወልቅ እያጣደፍነው።
- "ከጓላዩስ" ይላል ይዘርና።
- "አረፍ ነው።"
- "ቁጭ ብዩስ?"
- "ደስ ትላለህ!"
- "ወይኔ የኔ ብትሆን?"

"በናትህ አውልቅ። ምን ያደርግልሃል? አንተ አትማር።"
 "አረ! ባልማርስ ካምቦሎጅ ስሄድ አድርገው አልሄድም? 'ሙቪ' ስገባ አልዘንጥበትም" አለና እዚያው በዚያው 'አክተር' መሆን አማረው። በሃሳቡ የፈጠረውን ሽጉጥ ከጎሱ ላይ ላጥ አድርጎ ደገና በእኛ አቅጣጫ ተኮሰ። ኃይሉ ደሮ ለማስወለቅ እየታገለ ነው። በዚህ መሐል ወሮ እያለቀሰ ሲመጣ አየውና። "ምን ሆንኩ?" አለው ኮቱን እየለበሰ።

"እናንተ እዚህ ልብሴን ስትለካኩ እኔን ደራሽ ውሃ ወሰደኝ ነበር!" አለን ውሮ ያበጠ ግንባሩን እያሻሸ።

ወደ ወንዙ አየን። አፈሩን፣ ግንዱን፣ ቋጥኙን እያላጋ በፍጥነት ይወርዳል። ዓይናችን በድንጋጤ ፈጠ ቀረ። ከመካከ ላችን ወደ ማዶ ካሮት ለመስረቅ የተሻገረ ልጅ አሁን አለመኖሩን ታላላቆቻችን ደጁ ገማጣውና በቸራ ተሰማ አስተዋሉ።

በመካከላችን ተረፈ ገልጆ የለም፤ ተደናገጥን። በካሮት ሌብነት ሁላችንም የተለያዩ ገጠመኞች አሉን። ደጁ ገማጣው አንዴ በገበሬዎቹ ተይዞ መፈጠሩን እስከሚጠላ ተወግሯል። ራሱ በቀጠፈው ሳማ ለብልበው ለቀውታል። እኔም የፋንታዬን ቀምሻለሁ።

ካሮት መስረቅ ስንጀምር በደረታችን እየተሳብን ካሮቶቹ መደብ አካባቢ እንደርሳለን። በእጃችን መሬቱን ጫር ጫር ስናደርግ ያ ቁልቁል እንዲያድግ የተፈጠረ ተክል ብቅ ይላል። አፈሩን ጠረግ ጠረግ አድርገን በፍጥነት መግመጥ እንጀምራለን። አንገትን እያሰገጉ አካባቢውን መቃኘት የግድ ነው። ድንገት አንዱ ገበሬ አፋፍ ላይ ቆሞ ሲያየን ይችላል። ይህኔ እግራ አውጭኝ እንላለን። ገበሬውም በመጮህ እማዶ ላስ ጓደኛው ማሳው ውስጥ "አይጠ ሞገጥ ገብቷል!" ሲል ያስጠነቅቃል።

የምንገኝበትን መደብ ይጠቁመዋል። ቆመጡን ይዞ የረገጠበትን ሳያውቅ ይንደረደራል። አንዳችን ሌላችንን መጠበቅ እንተውና በተለያዩ አቅጣጫዎች እንሮጣለን።

በዚህ ጊዜ ነበር እኔ ወጥመድ ውስጥ የገባሁት። አንደኛውን አቀበት ሮጩ ጨርሼ አመለጥኩ ስል፤ ከማዶ ያለው ለወዲህኛው ዘብ ይንገረዋል። ተመልሼ በለላ አቅጣጫ ፈትሶክ ብዬ አመለጥኩ ስል፤ በለላ አቅጣጫ ያየኝ ላላየኝ ይጠቁማል። መግቢያ ጠፋኝ፣ ጉልበቴ ከዳኝ። ልቤ ልትፈነዳ ደረሰኝ። አንድ ጥሻ አገኘሁና ተወሸቅኩ። በደረቴ ተዘርሬ ልቤ ብትንፈራፈርም ትንፋሼን ዋጥ ለማድረግ ጣርኩ። ዓይኔን ገርብብ አድርገኋለሁ። ላቤ ይንቆረቆራል። በዚህ መሐል ጥሻው ተንኮሻከሽ። ዓይኔን ስገልጥ አፍንጫዬ ስር ትልቅ የወታደር ጫግ ታየኝ። ቀስ ብዬ ሸቅብ ማየት ጀመርኩኝ። ረጅም ቅልጥም፣ ቁምጣ ሱሪ፣ ቀበቶ፣ ያደፈ ሹራብ። የተኮሳተረ ፈት ግንባሩን ቋጥሮ ቁልቁል ያስተውለኛል። በግራ እጁ ቆመጥ ይህል።

"ተነሱ!" ሲሉኝ እንደኳስ ነጥሬ ተነሳሁ። ቁመቴ ሽንጡ አካባቢ አይደርስም። ማጅራቴን ጨምሮ እንዳንጠላጠላኝ ወንዝ ዳር ደረሰን። የካርት ኮራብታ መካከል ወረወረኝና "በል እያ ጠብቅ አሱ ቅርጫት ውስጥ ጣል!"

ደስ ብሎኝ ሥራውን ጀመርኩ። ጀንበር እስክትጠልቅ የካርት ተራራው እስከሚጋመሱ የተሰጠኝን የሥራ ቅጣት በቅል ጥፍና አከናወንኩ። ከትንሽ ቆይታ በኋላ ሳላሰፈቅድ ትንንሾቼን ካርቶች መግመጥ ጀመርኩ። የቀቆጣኝ አልነበረም። ጀንበር ስት ጠልቅ ዳግም ዝር ብል እንደሚገድሉኝ አሰፈራርተው ኬሴን በካርት ሞልተው፣ ወንዙን እሻግረው መንገድ መርተው ሸኑኝ።

ይህንን ውሎዬን ትናንት ማታ ሰሰፈር ልጆች ሳውራ ተረፈ ገልጆ እየሰመጀ ነበር ያደመጠኝ። አሁን ደራሽ ውሃ ሰላቆራረጠን ስጋቱ የጋራችን ሆነ። "ገልጆ!" እያልን መጣራት ጀመርን። ከወ ዲህ ያለው ጥሻው ተንኮሻኮሻ። ከጥሻው ውስጥ ገልጆ ውጡን እያጠባበቀ ብቅ አለ።

የተቀረነው ልብላችንን ከየጣልንበት አንስተን ሰበሰን። ውሮ በመትረፉ ተደሰተን ጨዋታውን አቋርጠን ወደ ሰፈራችን ለመመሰስ ጉዞ ስንጀምር "ቆይ!" አለ በቸራ ተሰማ።

ቆምን። "ከእናንተ መካከል በጣም የተደፋፈራችሁ ልጆች ስላላችሁ ይዋጣላችሁ!"

"እሺ!" አለች መኩዬ ቀጫጫው።

ቀጠላው ማልቀስ ጀመረ። "እኔ መደባደብ አልፈልግም። ማንም ሰበብ እንዳይሆንብኝ ነው የምፈልገው።"

"አንተና መኩዬ በጣም ተደፋፍራችኋል። ይዋጣላችሁ" አለ በቸራ።

ቀጠላው በረጃጅም ቅልጥሞቹ እንደ ድመት እመር ብሎ ዘልሎ መኩዬን እንዳትነቃነቅ እጆቿን ከወገቧ ጋር ጥፍር አድርጎ ያዛት። መኩዬ ልቧ የነብር ሆነ እንጂ አቅጫ የጥንቸል በመሆኑ ቀጠላው አላሳውስ አላት። እንቅ አድርጎ ይዟት ይወተውታል። "እኔ ገመምተኛ ነኝ! በሽተኛ ስለሆንኩ ሰበብ እሆንብላለሁ!"

"ምንም አላመመሀም። ትናንትም ከትናንት ወዲያም ስት ዞር ነበር። አሁን ተደባደቡ ሰባል ፈርተህ ነው። ልቀቁኝ አፍ ንጫህን ነው የምስብረው" ትመልሳለች መኩዬ።

"ብታርፈ ይሻልሻል አንቺ ቀጫጫ! እንደ ትኋን ጭፍልቅ፤ እንደ ቅማል በጥፍርና በጥፍራ መሐል አርጌ ቋ! አረግሽ ነበር፤ ግን እናትሽን አፈራቸዋለሁ።"

"እናቴ ምንም አትልሀም! ይዋጣልን!" እያለች ለማምሰጥ ትታገላለች። ግን የቀጠላውን ከእግር ብረት በላይ የጠበቀን አያ ያዝ መበጠስ አልቻለችም። እኛ ከሰን ቆመን በሳቅ እንንፈራ ፈራለን።

በቸራ እየሳቀ "ልቀቀውና በሕጉ መሠረት መሬት ተሰም ሮላችሁ ተደባደቡ።"

ቀጠላው በዚህ ጊዜ እንደታነቀ ሁሉ መኩዬን አጥብቆ ይዞ "በሕግ አምላክ! ወድቆ በተነሳው ባንዲራ!" አሰና እንደ ትልቅ ሰው ተማግግ። ይህ ያልሰመድነው አለማመኑ የባሰውን አሳቀን። መኩዬም ሳቀች። ቀጠላውም በአንድ እጁ አንገቷን አቅፎ ይዞ በሌላኛው ከረከራት፤ መኩዬ ቀጫጫዋ በኃይል ሳቀች።

"አንቺ ቀጫጫ! ሰበብ ትሆንላለሽ ብዬ ነው የማርኩሽ። ብታርፈ ይሻላል?" እያለ ቀጠላው ይዘትባታል።

ጥሉ ወደ ቀልድ ተቀየረና ፀቡ ተረሳ። ቀጠላው ፈራነቱና ኮሚክ መሆኑ በጀው እንጂ ከመኩዬ ቀጫጫው ጋር የጀመሩት ፀብ በቀላሉ አይበርድም ነበር።

መኩዬን በመከባበር ስሜት ችላ ብዬአት ፈራውን ቀጠ ላውን አበሽቀው ጀመር። ይኼኔ ቀጠላው ወደ ሰቸራ ቀረበና አንድ ነገር በጆሮው ነገረው። በቸራም "አ! ልክ ነህ ረስቼው ነው። ጃምቦና ፉንጌ ተደፋፍረዋል ይዋጣላቸው።"

እንዳለውም እኔና ጃምቦ በጣም ተደፋፍረናል። ሰኔ 30 እንገናኝ ተባብሰን ተዛዝተናል። አጋጣሚው ፈቅዶ ትምህርት ቤት ከመዘጋቱ በፊት ይኸውና ፏፏቴ ተሳናገን። በቸራ የምን ደባደብበትን መስክ አዘጋጀልን። መሬቱ ላይ በቸክ አስምሮ የሁ ስታችንን መሬት ክልል ከፈለልን። ቀድሞ የደፈረ የቸኪን መስ መር አልፎ የፀበኛውን መሬት ከረገጠ፤ መሬቱ የተረገጠበት ፍል ሚያውን መጀመር አለበት። እኔ በጣም ስለፈራሁ "እሱ እኮ ቁርሱን በልቷል" ስል መከላከያዬን ተናገርኩ፤ ቀጠላው ላይ እያፈጠጥኩ።

"እናቴ ትመት! እማምላክን! ብትፈልጉ ሆዴን ንኩት ምንም አልበላሁም!" አሰና ጃምቦ ለመደባደብ ክልቡ ቆርጦ ጡን ቻውን ማፍታታት ጀመረ። ሆዱን ገልጾ ለሚያደባድቡን ልጆች አሳየ።

ቀጠላው የጃምቦን ሆድ ደባብሶ "ምንም አልበላም። ሆዱ ባዶ ነው" አሰና "እስኪ አፍህን ክፈት" አለው። ጃምቦ ያለውን አደረገ። ቀጠላው እፉ ውስጥ አስተዋለና "ማርያምን! ጥርሱ ላይ ምንም ፍራፍሪ የለም!" አለ።

የእኔ አባት ብደበድብም፤ ብደበድብም ይቆጣኛል፤ ይገር ፈኛል። በጓደኞቼ አካባቢ ፈርቼ ካፈገፈኩ "ፈሪ ፍርፋሪ! ምድጃ ቆፋሪ! ምድጃ ሲቆፍር አነቀው ነብር!" እያሉ ስለሚያበሽቁኝ በጣም ተጨነኩና "እሱኮ ጫማ አድርጓል በርግጫ ቢመታኝ እንዳለሁ!"

"ፈርቶኝ ነው!" በረባሶዬን እንደሆነ አወልቀዋለሁ" አለና በረባሶውን አሸቀንጥሮ በባዶ እግሩ መሬት ላይ ዱብ ዱብ አለ።

"እ? የማላውቅህ መሰለህ? አንተ እኔን በጣም የደፈርከኝ እናትህ ስለማይቆጡህ ነው!!"

"ለምን አትቆጣኝም? ትቆጣኛለች:: አንተ ግን ፈርተኸኝ ነው:: ከሃሬ ጀምሮ ትገብራለህ" ሲለኝ ተናድጄ በጣም ሙኸኩኝ:: እንደመሰለኝ አጫጫሄ የፍርሃት ነበር::

ጓደኞቼ ግን "አ! ፋንጋ ሠይጣኑ ተነሳበት! ዞር በሉ የጃምቦ ደም እንዳይፈናጠርብን!" አሉና አሟሟቁኝ:: ለካ አጫጫሄ እንደ ተጨነቀ ሕፃን ሳይሆን ለምደብኝ እንደ ዋንግዩ ነበር:: መውጫ የለኝም:: የሙጫረሻ መከላከያዬን ተከስኩኝ:: "አንተ! ጉድህን እንዳላወጣብህ!"

"ምን ጉድ አለብኝ? ምንም ጉድ የለብኝም:: የእናቴን ጡት መጥባት እንደሆነ ድር ገና ነው ያቆምኩት" አለና ምስጢሩን ይፋ አድርጎ ለመደባደብ ቆርጦ መነሳቱን አረዳኝ::

ስደባደብ ያካበትኩት ልምድ ነበረኝ:: ይኸውም አስቀድሜ እማታለሁ:: ምቲ ካረር ያለ ከሆነና ብልት ቦታ ላይ ካረፈ ፀበኛዬ ይወድቃል:: ብርተጻፊው ሕጋችን የወደቀን ልጅ መምታት ፈሪ ስለሚያሰኝ መንካት ክልክል ነው:: የወደቀውም ልጅ ተሸናፊነቱን ስለሚቀበል ድጋሚ መደፋፈሩ ይቀራል:: ገላጋይ ባለበት ደፋር ለመምሰል መጣጣሩ ያዋጣል:: እኔም አሁን ዕድሌን ለመሞከር ቆረጥኩኝ::

ጃምቦ መሬቱን ለመርገጥ መስመር አልፎ እግሩን ሲቃጣ እንጣጥ አልኩና በፀክስ አገጨን አልኩት:: እሱም በካሲን ጠጣና ትከሻና ትከሻዬን ይዞ ቴስታ ሰነዘረ:: ሳንነብስ ጭንቅላቶቻችን ተላተሙ:: የኮርማ በጌች ልትሚያ ድምፅ ተሰማ ዘረብኝ:: ጓደኞቻችን በቡድን ተለያይተው ለሚያግዙት ልጅ ክፍት ቦታ ይጠቁማሉ:: "ፋንጌ! ሆድ ሆዱን በለው!" መኩዬ ቀጫጫ ነች::

"በፀክስ! በፀክስ!" አበረ ሻቃ::

"ዳቦ ቤቱን!" ፑሉቶ ነው:: ለማንም ሳያግዝ ከፍት ቦታ ሆድ አካባቢ መጠቆሙ ነበር::

ተፋላሚዎቹ ጉልበታችን ተመጣጣኝ ስለነበር መማታት ሳይሆን ተፈታተን::

"ምንድነው? ለምን ሲጣሉ ዝም ብላችሁ ታያላችሁ! ባለጌዎች! ልቀቅ!" የአልፎ ሂያጅ ካልቾ ቂጤ ላይ አረፈ::

ጃምቦንም በኩርኩም ቆጉት! ተላቀቅን:: ሰውዬው ቦቸራን በእርግጫ ሊመቱት ሰነዘሩ:: ተፈናጠረና አመለጠ:: እኔና ጃምቦም ተለያይተን ማዶ ለማዶ ቆመን ቁና ቁና እንተ ነፍሳለን::

ሰውዬው "ኑ! ታረቁ!" አሉን::

ሁለታችንም ተግደረደርን::

"ማነህ? ና! ልምጭ አምጣልኝ:: ቅዱስ ሮሴፍ አይለመነኝ ሁለታችሁንም ልባችሁ እስከሚጠፋ ነው እምገርፋችሁ:: ታረቁ ብያለሁ ታረቁ! አታመልሙኝም!" አፈጠጠብን::

አንዳንድ እርምጃ ተጠጋጋን::

"ተጨባበጡ!" አሉ ሰውዬው ሙክ ብለው::

ጎቢጥ ጨፈቃ መቁረጥ ጀምሯል:: እኛ ጀርባ ለጀርባ ተሰጣጥተን ተጠጋጋን:: "ተጨባበጡ ብያችኋለሁ:: አትሳሳሙም ማለት ነው?"

ጃምቦ ጀርባውን እንዳዘረ እጁን ዘረጋልኝ:: ጎቢጥ ጨፈቃውን አምጥቶ ለሰውዬው ሰጣቸው:: ቅጠሎቹን መልምለው ልምጨን እያስተካከሉ "ፊት ለፊት እየተያያችሁ ተጨባበጡ" አሉ ጨፈቃውን እየቃጠብን:: ዞሬ ፊት ለፊት እየሆሁት ጨበጥኩት:: እርሱም ጥብቅ አድርጎ በፍቅር እጀን ያዘው::

"ተሳሳሙ" አሉ ሰውዬው ጨፈቃውን እየጣሉ የሁለታችንንም ማጅራት ይዘው:: ሁለታችንም እየተሸከረመን ሳቅን:: በሰውዬው እጆች አቀራራቢነት ጉንጨን ሳምኩት:: እሱም ንፍጡን ሽቅብ ሳበና ጉንጨን ሳመኝ::

ሰውዬው "ጎሽ! አትጣሉ:: ጠብ ምን ይጠቅማል? እንዲህ መፋቀር እያለ! የምን ፀብ ነው? በሉ ተጫወቱ:: እናንተስ ከሚጣሉ ለምን አታስታርቋቸውም?" አሉና ትዕይንቱን በዙሪያችን ቆመው የሚመለከቱትን ሕፃናት ገለፀው ወደ ቦቸራ ዞናና "እንት መድረሻ ቢስ ምጥማጥ! ነብር አየኝ በል! አንተ ነህ እነዚህን ነብስ ያላወቁ ልጆች እምታደባድብ?! ብታርፍ ይሻላሃል!" ብለውት ሰውዬው እንድንጫወት አዘው፤ መጥረቢያቸውን አንስተው ወደ ደኑ ሄዱ::

ክርሰቶስ በመንፈስ ሁሉም አብሮን በመሆኑ፤ አምረን ልንፋጅ ለንል በአካል እንዲህ ሐዋርያውን ልኮ መንግሥተ ሰማያትን እንድንወረስ መልካሙን መንገድ ይመራን ነበር::

ሽቀላ

'የትም ፍጫው ዱቁቱን አምጧው'
የአግርኛ ምሳሌ

በዕንቁጣጣሽ አበባ ሰጥተን፤ ሆያሆዬ ጨፍረን በምናገኘው ፍራንክ ሲኒማ መግባቱ በቂ አልሆነ አለ:: ስለዚህም እኔና ጓደኞቼ የተለያዩ የሥራ አይነቶች መፍጠር ጀመርን:: ቂጠማ አጭዶ ለሴተኛ አዳሪዎች መሸጥ፤ ካምቦሎጅ አካባቢ መኪና መጠበቅ፤ ጋዜጣና የለስላሳ ጠርመስ ከኪስ ተመልካቾች እግር ስር መንትፎ ለገበያ ማቅረብ፤ በቆሻሻ መጣያው አመድ ውስጥ

ሳይነድ የቀረ ከሰል፣ እና ሌሎች ጠቃሚ ቁሳቁስ መለቃቀምና ለሽማግሌ ማቅረብ ጀመርን።

ቀጠላውና ሴምላል ቋሚ 'ፈጻሚዎች' ነበሩ፤ ፈጻሚ ማለት በየሰፈሩ እየተዘዋወሩ ከአመድ ውስጥ ሳይነድ የቀረ ከሰል ይለቅ ማለት። ገዢ የተደፉ እመድ፣ የቆሻሻ መድፈያ ገንዳዎች የማዕድኑ ምንጮች ናቸው። በአንድኛ እጃቸው የላቡኒክ ከረጢት በሌላኛው መቆስቆሻ ቀጭን ብረት ይይዙና ቆሻሻውን፣ አመዱን እያገለገሉ በጠ ከሰሉን ይፈልጋሉ። 'ቢያንስ በቀን አንድ አንድ የላቡኒክ ከረጢት ሙሉ ስለሚለቀሙ የሆኑትን ጥያቄ በየሰሌቱ መልሰው የሲኒማ መግቢያቸውን ከርተው ይችላሉ።

አንድ ሰሞን ያገኙት ሳይታወቅ ቀጠላውና ሴምላል ጥጃ ሆኑ። የሲኒማም አይቸግራቸው፣ ፓስቴም እንደልባቸው ይበላሉ። የገንዘብ ምንጫቸው ግን በምስጢር የተያዘ ነው። ድሮ የምርቃት ከረጫል ቆርጭጭ ለማካፈል የሚሰበተው ቀጠላው ዛሬ ዱንቡሉ አውጥቶ ፓስቴ ገዛልኝ። ይህ ቁና ሙሉ ቆሎ ብቻውን ሲከክ አንድ ጭብጥ መስጠት የሚያስጨንቀው ቀጠላው ምን እንዲህ ደግ አደረገው? ይህንን ቸርነት ለመከዳ ቀጫጫ ነገርኳት።

"ትናንትና ጉልት ጨው ሲሸጡ አይቸቸዋለሁ። በርካሽ ስለሚሸጡት ሰዎች ተሻምተው ነው የገዟቸው። ጨውን ከዩት እንደሚያመጡት ብናውቅ እኛም እንደእነሱ ጥጃ እንሆን ነበር" አለችኝ።

በምስጢር እከታተላቸው ጀመር። በኋላ እንደተረዳሁት እኔ ብቻ ሳለሆን የሰፈራችን ልጆች ሁሉ ትኩረታቸውን አሳረፉባቸው። ጥርጣሬያችን አድኅ የአንድ ሀብታም ጨው ነጋዴ መደብር ሰርሰረው ገብተው ይሆን? አልን። ግን ሌብነት ቢሆን አንዴ ሊሰምር ይችላል። ሁለት - ሦስት መሳካቱ ግን የማይታሰብ ነው።

ደግሞ ጨውን በምንም ተአምር ወደ መንደራችን ይዘው አይመጡም። መንደርተኛው 'ከየት አመጣችሁ?' ብሎ ቢጠይቅ ምላሽ ስለማይኖራቸው፣ ማንም ሳይደርስባቸው ሳምንት ሞላ።

ብንላቸው፣ ብንሠራቸው ትንፍሽ አልል አለ። ወደ ማስፈራራቱም ብንሄድ ምንም ፍንጭ አላገኘንም። በመጨረሻም መከዳ ተናደደችና 'ነገ ሌሊት ተነስኼ እዚህች አደፍጥና ተከትዬ ጉድ ባልሠራቸው ወንድ አይደለሁም" ብላ ዛተች።

ታደርገዋለች። እኔም መሰሉን ልቤ ቢከጅልም እንቅልፋ እንደሚያሸንፈኝ አውቃለሁ። ቀጠላውና ሴምላል ሌሊት ተነስተው አገር ሰላም ብለው የላቡኒክ ከረጢታቸውን ይዘው ወደ ጨው ማዕድናቸው ጉዞ ጀመሩ። እየተጨዋውቱ ድንገት ገልጠጥ ካሉ ቀጫጫዎ አንዴ ስልክ እንጨት ላይ፣ አንዴ ግንብ ላይ ትሰጠፋለች። እንዲህ እያሉ ብዙ ተጓዙ። አርጌ አውሮፕላን ማረፊያ ደረሱ። አንድ ጥሻ አግኝተው ቀጠላው ወገቡን ሊያላላ

ቁጭ አለ። ሴምላልም ቁምጣውን አውልቆ ከአጠገቡ ተቀምጦ መጠናቀቅ ጀመረ።

"አንተ፣ የእናትህ ጡት እንዳይበጠስ ወደዚያ ጠጋ ብለህ እራ" አሰው ቀጠላው።

ሴምላል ራቀና ተቀመጠ።

ይህን ጊዜ መከዳ አካባቢውን ስትቃኝ አንድ የነጭ ድንጋይ ከምር ያየች መሰላት። ልብ ስትል ጨው ነው። ቀድማቸው ሄዳ ቁልሉ ላይ ቁጭ አለች። በኃይል እፏጨችና «እናንተ ባለደቅደቃዎች ሞተር አጥፉ!»

ፈጻሚዎቹ በተቀመጡበት ከው አሉ። ቀጠላው እግተቡ። ሴምላል ከድንጋይው ብዛት ፈሎን በረጅሙ ሰቀቀው። ሴምላል የሚለው ጠፋው። ቀጠላው ግን በፈጣን ጭንቅላቱ አብሰለሰለና መከዳ መሆኗን ሲያውቅ ድርድር ጀመረ። "ከአሁን በኋላ መከዳ አንቺም ሽርካችን ነሽ። የምንሸቀለውን ፍራንክ ሁሉ እኩል እንካፈላለን። በቃ ማርያምን ከዛሬ ጀምሮ ሽርካችን ሆነሻል" አሰና ትንሹን ጣቱን አቆላሞ እንድትሻረከው እጅን ዘረጋላት።

መከዳ ቁመኛዋ "እምቢ!"

"ለምን?"

"በቀደም ለነፋንጋይ ፓስቴ ስትገዛ ለእኔ እምቢ አላል ከኝም? ስሙሽ ዲናሬ ኅሎኝ ሙላልኝ? ስለህ እኝ! በል አላል ከኝም...?"

"አንቺ ደግሞ! ቁል አትሁኝ! ያ እኮ አልፏል። ከአሁን በኋላ ሽርክ እንሁን።"

"አልፈልግም። አሁን ሰፈር ሄጄ ፋንጋይን፣ ደሮን፣ ወሮን፣ ንቢጥን፣ ባራቸን።... ጠርቼ ዛሬውኑ ጨውን አግዘን እንጨርሰዋለን።"

"እንደዚያ ካደረግሽ በጣም ሞኝ ነሽ ማለት ነው። ሴምላል፣ በስሙኒ ፓስቴ ግዛና ና። እኔና አሳ ከረጢታችንን ጨው እየሞላን እንጠብቅሃለን" አሰ ቀጠላው። የፓስቴ ስም ሲጠራ ቀጫጫው ድል ተመታችና ምስጢረኛቸው ሆነች። የድሮ ሽርከቻን ሁሉ "ፕ!" አለችን።

ከላምንታት በኋላ ያ የማዕድን ምንጭ የሆነው ጨው አሰ ቀና ምስጢሩን ይፋ አደረገችው። ለካ ነጋዴዎች ከጠቅላይ ግዛት ገዝተው የሰበሰቡባቸውን ቆጃዎች ሳይበሰብስ እንዲቆይ በማጀያነት ተጠቅመው የጣሉት ጨው ነበር።

እበረ ሻቃና፣ ተስፋዬ ገበሉ የተዋጣላቸው መኪና ጠባቂዎች ናቸው። ካምቦሎጅ ትሪቡን አካባቢ ነው የሚጠብቁት። በዚያን ወቅት የታወቁ የአግር ኳስ ይለባች ጨዋታ ካለባቸው፣ አለበለዚያም ዓለም አቀፍ ግጥሚያ በቀዳማዊ ኃይለሥላሴ ስታዲየም ከተካሄደ፣ ሻቃም ሆነ ገበሉ ኪሳቸው የፍራንክ ከረጢት ሆኖ ነው ወደቤታቸው የሚገቡት። ከሲኒማ አልፎ የትምህርት

ቤት ልብሳቸውን እስከ መሸመት ይደርሳሉ። ሻቃ 12ኛ ክፍል ትምህርቱን እስካጠናቀቀበት ጊዜ ድረስ ራሱን በራሱ እየረዳ ነው ያደገው።

ይህም ሥራ የራሱ የሆነ በርካታ ገጠመኝና ታሪክ አለው። አንዳንድ ባለመኪናች በጣጭ ቆንቋና ስለሆኑ መኪናቸውን ቀኑን ሙሉ አስጠብቀው 'ዘርዘር የለኝም' ወይም 'ማን ጠብቄ አላችሁ?' ብለው ገስፀው ያባርራሉ። እንዲህ አይነቶቹ በሳምንቱ ተገቢውን ቅጣት ያገኛሉ። ትኩስ አር ይፈለግና በስሱ የመኪናቸው በር እጅታ ላይ ይቀባላቸዋል። ባለቤቶቹ ተመልሰው የመኪናውን በር ሲበረግዱ ያንን አይነትም ድር ይጨብጡታል። እኛ በቅርብ ተደብ ቀን በአኳኋናቸው እንስቃለን።

ፋራ የሆነው ባለመኪና ጦርነት ከገጠመን በሚቀጥለው ቀን ጉማውን እናስተነፍሳለን። ጦርነቱን በማግባባት ካልፈታ የዝናብ መጥረጊያውን... ይመነተፋል።

እንድ ሰውዬ ነበር፤ ቀይ ቶዶታ መኪና አለችው። እኛን ያስጠብቀንና ሁልጊዜ ጥላ ፎቅ ይገባል። ማምሻውን ሲመሰስ የሚሰጠን 10 ሣንቲም ነበር። ዘርዘር ፍራንክ ሲያጣ ድፍን ብር ይሰጠንና መልስ ይጠይቃል። እንድ ቀን ገበሉን '90 ሣንቲም መልስ አምጣ?' ብሎ ብር ይሰጠዋል።

"የያዝኩት 80 ሣንቲም ነው።"

ሰማኒያ ሣንቲሙን መልስ ተቀብሎ ብሩን ስሁለት ቀደ ደው "በ10 ሣንቲሙ ጥላስተር እስሰጥፍበት፤ ወይም ባንክ ሂድና አዲስ ብር ይሰጡሃል።"

ተነሳንበት! ቅጣቱን ለመጀመር የእሱን መኪና መጠበቅ አቆምን። ደስ ያለው ቦታ ገሽሯት ሲሄድ የዝናብ መጥረጊያውን፤ በመቀጠል የቤንዚን መክደኛውን ተመነተፈ። ቤንዚኑንም ሃራምባ ስሚሰቡ ልጆች ብፌ አደረግንለት። በዚህ አምርር በፖሊስ አስ ይዞ በልምጭ አስገረፈን። እኛም ለምናውቃቸው መስታወት መን ታፈዎች እሳልፈን ሰጠነው። በዚህም ጦርነት ድል ሊያደርገን ስላልቻሰ ከምባሉ-ጆን እርም ብሎ ተወ።

አራዳ የሆነ ባለመኪና ግን ራሱን ያርምና ሽርክ ያደርገናል። ከእንዲህ አይነቶቹ ጋር ከመቀራረባችን የተነሳ በሰኔ ወር እካባቢ ሰርቲፊኬታችንን ጠይቀውን የምናሳያቸውና የሚሸል መንም ነበሩ።

መኪኖቹ 50 ይሁኑ 100 ከደንበኞቻቸው ከተረከቡ በኋላ ባለንብረቶቹ ከምባሉ-ጆ እስከሚገቡ ይጠብቃሉ። እሪፍ ጨዋታ ከሆነ ጠባቂዎቹ ገንዘብ ካላቸው 'ከማን አንሼ ወይም 'ሚስጣር

ከምባሉ-ጆ፡ በተለምዶ እባያም ከጥላ ፎቅ ፊት ለፊት ካታንጋ ቢባል፤ ከማን አንሼ ገራና ቀኝ ያለው መቀመጫ ነው፤ ምስግር ተራ በኳስ ሜዳው በሰሜንና በደቡብ በኩል ያለው ቦታ ነው።

ተራ አንድ ብር' ከፍለው ይገባሉ። ገንዘብ ከሌላቸው እንደ ጠጣ በካምባሉ-ጆው ምሰሶ ሽቅብ ወጥተው እጃቸውን ለተመልካች ብቅ ሲያደርጉ እንዱ ጎትቶ ያስገባቸዋል። መኪናዎቹን ከፍለው የመግ ባት እቅም ለሌላቸው ልጆች አደራ ይሰጣሉ።

ጨዋታው ሲጠናቀቅ 10 እና 15 ደቂቃ ሲቀረው ወደ ሥራቸው ተመልሰው የመኪናዎቹን ደህንነት እደራ ከሰጧቸው ልጆች በማረጋገጥ የደንበኞቻቸውን መምጣት ይጠባበቃሉ። በተለያዩ ቦታዎች ዘብ ካቆሟቸው ልጆች እንዱ "ሻቃ!" ብለው ሲጠሩት፤ ቱር ብሎ ይሄድና የሰጡትን ይቀበላል። "ገበሎ!" ብለው ሲጣሩ እሱም ፈተለክ ብሎ ይቀበላል። አበረ ሻቃና ተሰፋዬ ገበሎ ለቀጠሯቸው ልጆች ወርታቸውን ፓስቴ አልያም ሣንቲም ይከፍላቸዋል።

እኔ የመኪናዎችን ስም መለየት አልቻልኩም። ከገደኞቹ እየጠየቅኩ ሁሌም አይነትና ስማቸውን ለማወቅ እጥራለሁ። "ገበሎ ይህቺ ማን ትባላለች?" አለዋለሁ፤ እንዲን መኪና እያ መለከትኩ።

"ቶዶታ ኮሎራ!" ይላል፤ በኩራት።

"ይህቺስ?"

"ታኖስ።"

"ያቺኛዋስ?"

"ሜርጅዲስ ቤንዝ..."

የመኪናዎቹ ታርጋ ቁጥር የተገዛበት ዋጋ ይመስለኝ ነበር። በዚያን ጊዜ አንዳችንም እውቀቱ ስላልነበረን ይህ እምነት ስረጂም ጊዜ እብሮኝ ኖሯል። ስለመኪና ሳስብ የሚገርመኝ ትንንሽ መኪናዎች ትልልቆቹን ይቀድሟቸዋል። ሁሉንም ደግሞ ዶቅዶቄ በፍጥነት ያታስክዳቸዋለች።

ገበሎ ሚጢጢ የእንግሊዘኛ ቋንቋ ችሎታ ነበረው። "ኖ ፋዘር፤ ኖ ማዘር!" እያለ ከፈረንጅ ጋር ሲያወራ ሰምቼዋለሁ። ከእውቀቱ እንዲያጋራኝ ጠይቄው ደስ ብሎት "ከወንድ ፈረንጅ ጋር ስታወራ 'ሰር' ነው የምትሰው፤ ከሴት ፈረንጅ ጋር ካወራህ 'ማዳም' ወይም 'ሚስ' ትባላለህ" ብሎ እስረድቶኛል።

የለገሃር ልጆች ከካምባሉ-ጆ ትኬት ገዝተው ስገባያ በትርፍ ያቀርባሉ። የትኬቱ ዋጋ መርከስና መወደድ እንደ ጨዋታው እርፍና ይወስናል። ቀዝቀዝ ያለ ጨዋታ ያለ ቀን እምስት፤ አሥር፤ ሃያ እምስት ሣንቲምም ሲያተርፉ፤ በጣም እሪፍ ጨዋታ ያለ ዕለት የአንድ ብር ትኬት እስከ ሁለት ብር የሚሸጥበት ጊዜ አለ። ትኬት ገዝተው ስገባያ የሚያቀርቡት ቦዲ ቢውልደሩ ቸርነት እና ወንድምአገኝ መርፌ ናቸው። ሽያጩ በቅልጥፍና ካልተካሄደ ለከሳራ ስለሚጻጻግ፤ እነዚህ ትኬት ነጋዴዎች የቸርቻሮ ሥራ የሚያከናውኑላቸው ሌሎች ትንንሽ ልጆችን ይቀጥራሉ። መነጠቅ ወይም መሠረቅ ቢኖር ተቀጣሪዎቹ ባለዕዳ ናቸው።

አንድ የፍልግው ልጅ ሐሙራቢ አከፋፍሎ ለመሸጥ ከቸርነት ጢቦ ላይ አምስት ትኬት ተረከበ። ጨዋታው በጣም አሪፍ ስለነበር ትኬቱ በፍጥነት አለቀ። ሐሙራቢ አሥር ብሩን ይዞ ተሰወረ። ቸርነትም "እናቱ ሆድ ቢገባ አያመልጠኝም" እያለ አደባ። ዕለታት አለቱ። ሐሙራቢ ካምቦሎጅ መምጣቱን ተወው። ቸርነት ፍልግ እያሄደ ቢያደባም ሊይዘው አልቻለም።

ያን ጊዜ ሁላችንን የማልለን የነበረው በጠሸ የሚታየው የጦር ኃይሎች ቀን ደረሰ። ሐሙራቢ ተደብቆ ካምቦሎጅ መጣ። ልክ አሁን ትንሽዋ ካምቦሎጅ የተሠራችበት ሜዳጋ ሲደርስ ቸርነት ሊይዘው ተወረወረ። ሐሙራቢ በጊዜ ስላየው ቀኝ ጳላ ዙር ወደ ሰፈሩ ሩጫ ጀመረ።

ኮቱም ቢል ቢል እያለች እንደሱፐር ማን ክንፍ ሆናለት እየበረረ የኢትዮጵያ ሆቴልን ፎቅ ዘሎ መከላከያ ሚኒስቴር ጣሪያ ላይ ዱብ አለ።

በመከላከያ ሚኒስቴር መስክ ላይ አንድ ጄነራል ቆመው ሸቅብ አንጋጠው እያዩ "ይኼ ሰው ነው ዝንጀሮ?" አለ።

"ልጅ ነኝ!" አለና ከጣራው ሸር ብሎ እንደ ድመት ዘለለና በመጻፍና በእግሩ መሬት አርፎ "አድነኝ ጄነራል! ሊገለኝ ነው!"

"ማነው ገዳዩ?"

"ያው..." ወደ ቸርነት ጢቦ አመለከታቸው።

ቸርነት ጻይነን ሳያረግብ አፍጣ ያያቸዋል።

"ና አንተ? ምን አርጋህ ነው የምትገለው?"

"ትኬት!" ሁለቱም እኩል ጮኹ።

"ፀጥታ!" ብለው ጄነራሉ ተቆጡና "የሚገርም እኮ ነው። እንዲህ እይነት እየር ወለድ ኢትዮጵያ ያለምንም ልምምድ እያፈራችልን እኛ ለማሠልጠን መከራችንን እናያለን" አለ። ለራሳቸው ያህል።

ከዚያም ወደ ልጆቹ እያሰተዋሉ «ማነው ስምህ?»

«ሐሙራቢ።»

«ሐሙራቢ? ለመሆኑ የስምህን ትርጉም ታውቀዋለህ? ሐሙራቢ እኮ ሕግ ደንጋጊ እንጂ ጸበኛ አይደለም። ያንተስ ስም ማነው?»

«ቸርነት።»

«ታዲያ ምን አጣላችሁ?» ብለው ችግሩን ከሥር ከመሠረቱ መረመሩ። ሁለቱም የየራሳቸውን እውነት ተናገሩ። ጄነራሉ «እኛን እውነት የምናወጣት በመሐላ ነው። 'አምላክ አይለመነኝ'፣ ከወላጆቹ ይነጥላኝ! በሉና ማሉ።»

ቸርነት ማለ።

ሐሙራቢ ግን አፈገፈገ። በዚህም ጄነራሉ ሐሙራቢን ይቅርታ አንዲለምን አድርገው 10 ብሩን ከፈለሉት ብሎ ያወራልን ገበሎ ነው።

«አንተ እይተሃል ፎቅን ዘሎ ሲበር?»

«አንክት!»

«እሰቢ አማምላክን በል?»

«አማምላክን!»

«እንደ! ይኼንን ፎቅ እኮ እንኳን ሐሙራቢ አበባ ቢቁላ ራሱ ሊዘለው አይችልም።»

«ለምን እይዘልም? እንተ እቢን አይተኸው ስለማታውቅ ነው። እቤ አንድ ቀንለታ ካምቦሎጅ ሊለማመድ መጣ። በርኝ ሁሉ ዝግ ሆኑበት። ከዚያም በበርላ የያዘውን ትጥቅ ለኛ እንድንጠብቅለት ሰጥተን በካታንጋ በኩል እንጣጥ ብሎ ኳስ ሚዳው ላይ ዱብ አለ። ከዚያም በካምቦሎጅው ደረጃ ተመልሶ መጥቶ ትጥቁን እቀብለነው። ቀሰሰውና ልብሉን ቀይሮ ልምምዱን ጀመረ። እኛም በካምቦሎጅው ቀዳዳ እየነው።» አለኝ ገበሎ ደግሞ ደጋግሞ እየማለ።

ሁሉም የሚገርመን የሦስቱ ዳዊቶች ትኬት የሚነገዱበት ጥበብ ነው። አንድም ቀን ትኬት ለመግዛት ሲጋፋ አይቻቸው አላውቅም። ግን ሁለቱን ትኬቶች ይዘው ለተመልካቾች ሲሸጡ አያሉሁ። አስተባባሪያቸው ዳዊት ምች ነው። ዳዊት ገንቦና ዳዊት ድድ አመራር ከምች እየተቀበሉ ያከናውናሉ። ትኬት የሚሸጡበትን ቦታ በየጊዜው ይቀያይራሉ። ከሦስቱ ውጪ ማን ንም በመካከላቸው አያስገቡም።

«ፋንጋይ ና!» አለኝ አንድ ቀን ዳዊት ምች።

ተጠጋሁት።

«ትኬት ከእኔ እየገዙ የሚገቡ ተመልካቾችን ተከትለህ ሔደህ በሰላም መግባታቸውን ንገረኝ» አለኝ።

«እሺ» ብዬ ትእዛዙን ተቀበልኩ።

ማታ ወደ ሰፈር ስንመለስ አንጀት አርስ ጉርሻ እንደ ሚጠብቀኝ አውቃለሁ። እንዳለኝ በንቃት ትኬት ሸምተው የሚሔዱ ተመልካቾችን ተከትዬ በመሔድ በሰላም መግባታቸውን አስተውላለሁ።

በር ላይ ሁሉም ነገር የሚከናወነው በጥድሬያ ነው። ትኬት ቆራጮች ምራቅ ለመዋጥ ጊዜ የላቸውም። የተመልካቹ ሰልፍ በጣም ረጅም ስለሆነ፣ የጨዋታው መጀመሪያ ሰዓት ስለተቃረበ ጊዜ በካምቦሎጅ በር ላይ ያለልክ ትጣደፋለች። እንምች ትኬቶቻቸውን በሙሉ ሸጠው ጨረሱ። ባስቀሩት ትኬት ራሳቸውን ጋብዘው ሲገቡ እኔንም አዳበለኝ።

እኔ ብርቅ የሆነብኝን ጨዋታ ደስ ብሎኝ ማየት ጀመርኩ። ዳዊት ገንቦና ዳዊት ድድ በካምቦሎጅው ግራና ቀኝ አቅጣጫ ተሰማርተው ተመልካቹን ኪሱ የቀረቸውን ቁራጭ ትኬት እንዲሰጡአቸው ይለምናሉ። ስፖርት አፍቃሪው ሕዝብ በብዙ መልኩ ተባባሪ ነው። አንዳንዱ ጥያቄ ያበሃል። ይኼኔ ጠያቂውን ጥለው በመሔድ ወደሚቀጥለው ተመልካች በመጠጋት ቁራጩን ትኬት ይለምናሉ።

ዳዊት ምች ደግሞ ካምቦሎጅ መግቢያው በር ላይ ቆሞ የትኬት ቆራጩን እንቅስቃሴ ይቆጣጠራል። ትኬት ቆራጩ

ይቆርጥ ይቆርጥና እጁ በቁራጭ ትኬት ሲሞላ መሬት ይበት ነዋል። ዓይኑን ሳያረግብ በጥንቃቄ ሲጠብቅ የነበረው ምች ይኼኔ ከች ይልና ከመሬት አፍሶ ቁራጭቹን ትኬቶች ኪሱ ይከታል።

ገንቦና ድድ ከተመልካች ለምነው ያመጧቸውን የትኬት ቁርጥራጮች ለምች ያሰረከቡና መዝናናት ይጀምራሉ። አረንቻታ ይጠጣሉ፤ ሽምብራ በጨውም ሆነ ሸንኮራ እንደልባቸው ይበላሉ። የሸቀሉትን አብዛኛውን እጅ ምች ሲወስድ፤ ገንቦና ድድ ድርሻ ድርሻቸውን ያገኛሉ።

በዚያን ዕለት ዘብ ለቆምኩበት አብራሃቸው ተዝናንቼ አንድ ኮና ዳዊት ምች ሰጠኝ። በአጭር ጊዜ ውስጥ ሀብታም ሆንኩ።

የዳዊት ምች እናት እማማ ዘርፈ የአባቱ የሸማ ደምበኛ ናቸው። ጋቢ፣ ነጠላና ቀሚሶ አያሁሩ ለለባሽ ይሸጣሉ። በዚህም ምክንያት ብዙ ጊዜ ድውር ሲያልቅ እንዳመጣ እማማ ዘርፈ ቤት እላ ካለሁ። በልጅ እግር ፈትለክ ብዬ አማማ ዘርፈ ቤት ስደርስ ማንም የለም። ግቢው ጭር ብላ ወደውስጥ ዘለቅሁ። በረንዳውን አልፈ ገርበብ ያለውን የሃሎኑን በር አንኳኳሁ።

«ማነው?» አለኝ ዳዊት ምች።

«እኔ ነኝ» መለስኩ።

ገርበብ ያለውን በር ከፍቶ ምች ወደ እኔ መጣ። ከውስጥ ከጀርባው ባለው ጠረጴዛ ላይ የካምቦሎጅ መግቢያ ትኬቶች ተበታትነው ይታዩኛል። ምች ዓይኔ ያረፈበትን ቦታ ተከትሎ እስተዋለና በሩን መልሶ ዘግቶ የመጣሁበትን ጠየቀኝ። ቢያውቅም ነገርኩት። «እማዬ የለችም። እዚህ ጠብቃት» ብሎኝ ምች ወደ ውስጥ ገብቶ በሩን መልሶ ዘጋው።

ጥርጣሬዬን ግልጽ ለማድረግ ጠጋ አልኩና ሀበሩ ቀዳዳ ወደ ቤቱ ውስጥ አየሁ። መብራት አብርቶ በታላቅ ጥንቃቄ የትኬቶቹን ተመሳሳይ ቁጥር እያየ በሙጫ ደግብታቸዋል። የተጨማሪደው ትኬት እንዲዘረጋጋ በመጽሔት ውስጥ ይከትና ይቀመጥበታል። ...

«ፋንጋይ ምንድነው የምታየው?» ከኋላዬ አማማ ዘርፈ ጠይቀው አስደንገጠኝ። ስደናበር በሩን ገፈተርኩት።

የዚያን ዕለት ምችም ሳየው እንደነበር ስለገባው ነው ማና ለማሰነካት ሳይ እንደ ቀና የሰጠኝ። ምስጢረኛቸውም ሆንኩ።

በዚያ ወቅት ብዙ ብር ይዞ ያየሁት ልጅ ዳዊት ምች ነበር። ነገር ግን ሁሌም ሐድራው አይጠፍላቸውም። አልፎ አልፎ ይነቃባቸዋል። አንድ ዳዊት ድድ ወታደራዊ ፖሊሲ ነቅቶበት በወገራ እሩን አብልተውታል። እንዲያም ሆኖ አንዱ ሌላውን አሳልፎ አይሰጥም።

የካምቦሎጅው አስተዳደር ሳይደርስባቸው ለበርካታ ጊዜያት በእንዲህ መልኩ መሸቀላቸውን አስታውሳለሁ። አልፎ አልፎ «ተመልካቾቻችን አንዳንድ አጭበርባሪዎች ሐሰተኛ ትኬት እያ

ዘጋጁ ለገበያ ስለሚያቀርቡ እስፈላጊውን ጥንቃቄ ብታደርጉ» ተብሎ በድምፅ ማጉያ ሲለፈፍ የምች ብስጭት ትገባ ይለኛል።

ከጨዋታ በሬት ይህ ልፈፋ ከተካሔደ ትኬት መሸጠን አቁሞ ከአካባቢው ይሰወራል። ካምቦሎጅ ውስጥ ገብቶ ጨዋታ ሊጀመር አካባቢ ከሆነ «ፋራዎች!» ይልና ምች ያላግጥባቸው ነበር።

ጥሉቶ፣ ወሮ፣ ዲዲ፣... ሃር አጭደው ስሴተኛ አዳሪዎች በዱንቡሎም በዲናሬም ይሸጣሉ። የሚያጭዱት በምላጭ ሆኖ ፍጥነታቸው ማጭድ የያዘ ሰው ያስንቃል። በድፍን አዲሳባ የት አካባቢ የደረሰ ሃር እንዳለ አሳምረው ያውቃሉ። ከኪላቸው ሁለት-ሦስት ምላጭ አያጡም። ሃሩን ካጨዱ በኋላ የሚያሥሩበት ወሬቾ ደግሞ ከወገባቸው ላይ አይጠፋም።

የእነዚህ ጓደኞቹ ቀንደኛ ጠላቶች ዘበኞች ናቸው። በዚህ ምክንያት ልጆቹ ቀን ቀን ሃሩ የሚገኝበትን አካባቢ ይሰልሱና አጨዳውን የሚያካሂዱት በጨለማ ነበር። አንዳንድ ተይዘው በወገሩም ብዙ ጊዜ ይቀናቸዋል።

ቁልጭ እና ባራቾ 'እጀወርቅ' ናቸው። ባለመፈደማቸው፣ ሃር አጭደው ባለመሸጣቸው፣ መኪና ባለመጠበቃቸው፣ ጋዜጣ ባለመለቃቀማቸው ኩራት ይሰማቸዋል። አብነትና ደረጃ 'አሽቃዮች' ናቸው።

ቁልጭና ባራቾ ሰዎች ካምቦሎጅ ትኬት ቆርጠው በሚገቡበት ሰዓት ሥራ ይበዛባቸዋል። በዚያ ውክቢያ መካከል አንድ የተዘናጋ ካጋጠማቸው ይመነትፋሉ። የተሰረቀው ሰው ኪሱን እየፈተሽ አላፊ አግዳሚውን በጥርጣሬ ዓይን እያየ ለባውን ሲፈልግ መመልከት በጣም ያስቅ ነበር። የአንዳንዱ ተበራቂ አጫጫኸ ያዘነውንም ልጅ ቢሆን ያልተሰመደ ስለሚሆን ሳይወድ በግድ ያስቀዋል።

ደረጃ መጽሐፍ የማንበብ ልምድ ነበረው። ጥሩ አንባቢና ተራኪ ነበር። ታላቅ እሁቱ መስከረም ኮሌጅ ስለምትማር መጽሐፍ ገዝታ የማንበብ ልምድ ነበራት። መስከረም ሁላችንንም ፋይዳ የሌለን እድርጋ ትገምታለች፤ በጣም ትንቀናለች። ይሁን እንጂ እሷ ሳታውቅ ወንድሟ መጽሐፍቱን ሠርቆ አምጥቶ እና ነብና እነበረበት ይመልስላታል።

ቁልጭና ባራቾ ሸቃቅለው እስኪመጡ ካምቦሎጅ ሃሩ ላይ ጋደም ብለን አንድ የዘመነ መጽሐፍ ይተረካል። በዚያ የንባብ ወቅት ማሞ ውድነ፤ ብርሃኑ ዘራሁን፤ በዓሉ ግርማ፤ አቤ ጉበኛ እና ሌሎችም ቀልባችንን የሳቡ ደራሲያን ናቸው። ከእነዚህ ደራሲያን

አሸቃይ፣ የሌባ ተተባይ።

መካከል የአንዱን ሥራ ባሪያውም ሆነ ደረጃ ሲተርኩልን ታሪኩ እንደፈልግ ወለል ብሎ ይታያል።

የዝሁን መጽሐፍ ገንዘብ በቸገራቸው ጊዜ ይሸጡታል። ከዚያ በፊት እኔ ቶሎ ተውሼ እንደሆነሁ። ሳነብ ዝግ ብዬ ነው፤ ስረሳም እንደዚሁ ነበር። አብነት ባሪያውም ሆነ ደረጃ ፈጣን አንገቢዎች ስለነበሩ ሲረሱም ፈጥነው ነው። በአንድ መጽሐፍ ጉዳይ ተከራክረው ካልተግባቡ ዳኝነት የሚጠሩት እኔን ነበር። ይህ አይነቱ ተፈላጊነቴ ይጥናን ያበሽቀዋል።

ይጥና ሪፔ የቦውሊንግ ኪስ ለማቀበል በወር 50 ብር ተቀጥሮ መሥራት ስለጀመረ የህብቃም ስሜት የተጠናወተው ልጅ ሆኗል። እኔ መጽሐፍ አንጠልጥዬ ሲያየኝና ለእማኝነት እነ አብነት ባሪያውና ደረጃ ሲፈልጉኝ ያመው ጀመር። በትንሽ በት ልቁ "አንገቢው እዚህ ላይ ምን አስተያየት አለህ?" እያለ ያላገጥብኛል። ሲረግ አብረን ገብተን ቴንቦ ሲሆን "አንገቢው አንብብ እንጂ" እያለ ያበሽቀኛል።

ከሚገባ በላይ ብንደፋፈርም ከመዛዛት አላለፍንም። እንዳንዴ እኔን የሚያጠቃበት መንገድ መረር ያለና በልጅ መንፈስ የማይታሰብ ሆኖ አገኘዋለሁ። አንድ ቀን ማታ አባቴ ሞቅ ብሎት መጣ። ሌሊቱን ሁሉ ሲጨቀጭቀኝ አደረገ። መፈጠራን የጠላሁበት ጊዜ ነበር።

በበነጋው ከሰፈር ልጆች ጋር ስለ አዳሬ ሳወጋ ሻቃ በመሐል ገባና "ትናንት ማታ እኮ ይጥና ከአባትህ ጋር ጎደቴ ጠጅ ቤት ቴሌቭዥን እያዩ ሁለት ብርሌ ጠጅ ገዘቶላቸው ስላንተ ሲያወራላቸው ነበር። እሱ ነው ያሰጠቀጠቀህ" ብሎ አረዳኝ።

ከዕለታቱ በአንድ ቀን እኔና ይጥና ተገባብተን የምንመራመርበት ቀን ደረሰ። ከጳውሎስ ኞኞ አስደናቂ ታሪኮች በአንደኛው ውስጥ አንድ ዱዳ ቦክሰኛ በጨዋታ ላይ እያለ ከተጋጣሚው በተሰነዘረበት ከባድ ቡጢ ምክንያት መናገር መጀመሩን እንብብን ተገረምን። እኔና ይጥና ይህንን አጋጣሚ በመገረም ብቻ ልናልፈው አልፈለግንም። የአባባ ይማም አህመድ የመጨረሻው ልጅ ዱዳ ነው። እናጫውተው ብለን ሪፔ ቦውሊንግ መጫወቻ የእጻናት መዝናኛ ማዕከል ይዘነው ሄድን። ኸዋኸዋ በየተራ እየገፋነው በተደጋጋሚ በቡጢ አናቱን መታነው።

ልጅ ይጮኸና "በጋይል ግፉኝ" ይለናል በምልክት ቋንቋው። በጡጫ አናቱን እያፈራረቅን ብንነርተውም መከራችን ያሰብነውን ውጤት ላያመጣ ወደ ቤታችን ተመለስን።

በቸራ፣ ደጅና አመዶ የተዋጣላቸው ደብ ደብ ቁማር ተጫዋቾችን ነበሩ። በተለይ አመዶ ፍራንኪን በዳይኑ ሳያይ፣ በእጁ ውስጥ እያሸከረከራት በጎፈር ትሁን በዘውድ አሳምሮ ያውቃ

ታል። እንቅልፋን ተኝቶም ቢሆን "ጉል! ማነው የሚያጠጣ?" ሳይል አይቀርም እያልን እንቅልፍበታለን።

ከረምት ሲመጣ ሦስቱም ጉልት ውስጥ በቆሎ ጠባሽ ሆነው ይቀጠራሉ። አንድ በቆሎ ተጠብሶ ዱምቡሎ ይሸጣል። የብር ጠብሰው ቢሸጡ ደመወዝ ዲናሬ ይከፈላቸዋል። ማምሻቸውን ሆዳቸውን ችለው ከአንድ ብር እስከ ሁለት ብር በቀን ይሸቅላሉ።

ሸማች ማግኘት ላይ ከፍተኛ ችግር ነበረባቸው። የቀን ሠራተኞቹ ማምሻቸውን የበቆሎ ጥብስ ሊበሉ ይመጣሉ። ገበያው በጭቃ የላቆጠ በመሆኑ አንዳንዶቹ ቁምጣ ሱሬ ለብሰው፣ ጋቢ ተከናንበውና ቦቲ ጫማ ተጫምተው ይመጣሉ።

አንደኛው በላተኛ "እስኪ ጥብስ?" አለና በቸራን ጠየቀ። ጠብሶ ካከማቸው አንዲን አነሳና አሳየው።

ሰውዬው አንዲን የበቆሎ ፍሬ ፈልፍሎ ቀመሰና "ደረቅ ነው።" ደገመና ሌላውንም እንዲሁ ቀምሶ "አይ፣ እሸት እይደለም!" ብሎ ወደ ደጅ ገማጣው መደብ ሲሄድ በቸራ አንድ ፍም አነሳና ሰውዬው በት ጫማ ውስጥ ጨመረበት።

ሰውዬው "ውይ! እማምዬ!" አለና ዘለለ። ወድቆ ቦቱን ሽቅብ ሲሰቅል ፍምዋ በቁምው ገብታ ቂውን ለበለበሻው። በፍጥነት ብድግ ቢል ተመልሳ ቦቱ ጫማ ውስጥ ገባች።

ተመልካች አስቂኝ ፈልግ እንደሚያይ ይንከተከታል። ደጅ ገማጣው አጠገቡ ያለውን አነስተኛ ደንበኛን ውሃ በፍጥነት አነሳና ቦቱ ጫማ ውስጥ ጨመረለት። ሰውዬው ከሲኦሎ ተገላገለ። ከፍተኛ ጦርነት በፈጠርም በቸራን ደፍሮ የሚመታ በመጥፋቱ ችግሩ በዚሁ አለፈ።

የሰፈር ልጆች አብዛኛውን ጊዜ ከካምቦሎጅ ተጠባብቀን ነው ወደ ሰፈር የምንሄደው። አንዳንዴ እንደ ጉዳዮችን እስፊላንት እንነጣጠላለን። ቁልጭና ባሪቾ ሞጃ ስለሆኑ በሰው ትከሻ በሽክም ነው ወደ ሰፈራቸው የሚሄዱት። አንዳንዴ ሽቀላው አልሰምር ሲላቸው ቀጠላውና ሲምላል ትከሻቸውን ያከራያሉ። ባሪቾ ለቀጠላው፣ ቁልጭ ደገሞ ለሲምላል ስሙኒ ስሙኒ ከፍለው እስከ ሰፈራችን በሽክም ይሄዳሉ። ባሪቾም ቁልጭም ቁንጥንጦች ናቸው። በልጆች ትከሻ ላይ ሆነው ልፍያ ያምራቸዋል። ወይም እግራቸውን እያወራጩ እንደ ሕንድ የፈልግ ተዋናይ ይዘፍናሉ። በዚህ ጊዜ ሲምላል ሚዛንን ለመጠበቅ እየተንገዳገደ "አንተ እናትክን! አርፈህ ተቀመጥ!" ብሎ ይቆጣል።

ቀጠላው ባሪቾን ተሸክሞት ሲሮጥ፣ ቁልጭ ሲምላልን "ድረሰበት! ዱምቡሎ እጨምርላለሁ!" ይለዋል።

ሲምላል ይሮጣል።

ቀጠላው አጠገብ ደርሶ ቁልጭ፣ ባሪቾን ሊይዘው ሲንጠራራ፣ ሲምላል ሚዛንን ይስታል።

"ዋ! እግራ መሬት ከረገጠ ዱምቡሎ እቆርጣለሁ!"

"አረ! ወንድ እናያለና! ቁርቆስን! ሰፈር እንድረስ" ይዝ ታል። ሲምላል፤ የተዘረከረከ ንፍጡ ሽቅብ አልሳብ ሲለው በጃ ኪቱ እጅጊ ይሞክሩታል።

"እሺ ሸንኮራ ልግዛ!" ቁልጭ ቁልቁል እያስተዋለ ሲምላልን ይጠይቀዋል።

መልስ ሳይሰጠው ሞደ ሸንኮራ ነጋደው ይጠጋለታል። ባሪቶም ቀጠላውን አስፈቅዶ ሸንኮራ ይገዛሉ። ተሸካሚዎቹ የተሰ ጣቸውን ሸንኮራ ኪሳቸው ይክታሉ። አሸካሚዎቹ ግን በተቀ መጡበት ሸንኮራውን በጥርሳቸው እየሰነጠቁ መምጠቱ ይጀምራሉ። ልግጩን እርስ በራስ እየተወራወሩ ይማቱበታል። ይህ ሁኔታ ለተሸካሚው አሳር፤ ለተፈናጠጠው ደግሞ አዝናኝ ድርጊት ነበር...

...የለገሃር ድልድይ ወደ ግታ ሰው ይበዛበታል። ቢሆንም ተሸካሚዎቹ በስምምነታቸው መሠረት መሬት ሳይረገጡ ሰፈር መድረስ አለባቸው።

ባሪቶ የድልድዩን መደገፊያ ቱቦ አጋድሎ ይይዝና እንደ ሕንዱ አከተር ራሽካፕር መዝፈን ይጀምራል። ቁልጭም የላታ ማንግሸካርን ድምፅ አስመስሎ ይመልሳል።

ተሸካሚዎቹ ለመራመድ ሲሞክሩ አሸካሚዎቹ አጥብቀው በያዙት ቱቦ አማካኝነት አላንቀሳቅሰ ይሏቸዋል። በዚህ ጊዜ ቀጠላው ተቆጥቶ "ስማ እናትክን! ከርኪን እንደሆን ቁጭ ታደር ጋታለህ። እግርህ መሬት ነካ አልነካ ግድ የለኝም። አርፈህ ተቀምጠህ ነው ሰፈር ላደርሰህ የተሰማማነው!"

"ወንድ! እግሬ መሬት ይንካና ታሰክፍለኛለህ!"

ከብዙ ብዙ ድካም፣ ንትርክና ማስፈራራት በኋላ ሠፈር ይደርሳሉ። በዚህ ጊዜ ቀጠላውና ሲምላል ድካማቸውን ረሰተው፣ ሸንኮራቸውን እየኮረሸሙ የጎደላቸውን ፍራንክ እንዴት ሞልተው ለኒማ መግባት እንደሚችሉ ማሰብ ይጀምራሉ።

ከርስትና አባት

"እግዚአብሔር ድሆችን ይወዳቸዋል። ለዚህ ነው አብዝቶ የፈጠራቸው" አብርሃም ሲንከን

ቲቲ ወሻዩ በኩዳዴ ም ሰሞን የዓሣ አጥንት በልታ ጉርርዋ ላይ በመሰንቀሩ ትንሽ ታማ ሞተችብኝ። በጣም አዘን ኩኝ። ኃይሉ ደር ሊያፅናኝ ቤት መጣና "ለምን እኔና አንተ ርግብ አናረባም?" አለኝ።

"የእኛ ቤት መንገድ ዳር በመሆኑ አይመኙም" ስለው "እኛ ግቢ ውስጥ እኮ ነው የምናረባው። ፍራንክ አዋጥተን ርግቦቹን እንዝለን። ከዚያ ቤታቸውን ሠርተን እናኖራቸዋለን።"

ሁለት፣ ሁለት ብር አዋጥተን ወንድና ሴት የሆኑ አራት ርግቦች ከእንግዱ ላይ ገነን። እንግዱ ከመንደራችን ወረድ ብሎ ከጨነቀው ሱቅ በታች ነው የሚኖረው። በርካታ ርግቦች አሉት። ርግብ ከሚያረቡ ሌሎች ጋር ግንኙነት አለው። ወንጭፍና ትንንሽ ድብልብል ድንጋዮች በኪሉ ይይዛል። ቤቱ ተወልደው ያደጉ፣ እጅን በደንብ የለመዱ ርግቦች አሉት፣ በእነዚህ ርግቦች አማካኝነት ሌሎች ርግቦች ጠለፋ የሚያካሂድበት ጊዜም አለ። ይህን ለማድረግ ሌሊት ነው የሚነሳው። የቤት ርግቦቹን በሰሪያን ኮት ኪሱ ይይዝና አሰበው አካባቢ ሲደርስ ወደ ሰማይ ይለቃ ቸዋል። በአየር ላይ ይበርሩና ታች ሰው ግቢ ውስጥ ሌሎች ርግቦች ሲያዩ ያርፋሉ። ርግቦቹ ያረፉባቸው ሰዎች ይይዟቸዋል። ላባቸውን ይነቅሉታል። ለዕለታት እዚያው ይቆያሉ። ላባቸው እን ዳደገ አንድ ሁለት ርግቦችን አስከትለው ወደ ሰፈራችን ይመ ጣሉ።

እንግዱ አበበ እንዲህ አይነት ዝና ርግቦች ስላሉት እንዱን ርግብ ወደ ሰማይ ለቅቆት ሲበር "ይመለሳል" ይላል በእር ግጦኝነት።

"ለማየት ያብቃህ አይመለስም" ይላል፤ አንዱ የሰፈር ልጅ።

"እንወራረድ።"

"በለሙኒ! በለሙኒ!"

"እሺ።"

ያሰይዛሉ። ከጥቂት ቀናት በኋላ ሲላ የተባለው ርግቡ በአያሌ ርግቦች ታጅቦ ከቸ ይላል! ሰፈራቸው በጭብጨባና በጨካኝት ይደምቃል።

እንግዱ ርግቦቹን ከሸጠልን በኋላ ለሃምንታት የተረጋጋ ሕይወት ኖርን። ላባቸው የተነጨው ርግቦች መንቀሳቀስ ሲጀምሩ

አንዳንድ ስጋቶችን ፈጠሩብን። ከነኃይሉ ዶሮ ቤት ጓሮ ከእነ አደባይ ሰፈር አንድ ዱርዬ ድመት እየመጣ ቋሚ ጠላታችን ሆነ። እሱን ሌት ተቀን ሰንጠብቅ፣ ብቅ ሲል በድንጋይም በዱ ላም ለመከላከል በምናደርገው ጥረት መንደሩን በጨኸት እናምሰ ዋለን። ትንሽ አሟቸው የተኙ አርጊቶች እየተራገሙ ከየቤታቸው ይወጣሉ።

ድመት የገደለ እጅ ይንቀጠቀጣል የሚል እምነት ስለዘ ሩብን ዱርዬውን ድመት ከማባረር ፈቅ ያለ ድፍረት አልነ በረንም። ዱርዬው ድመት ግን ጨካኝ አንዱን ወንድ ርግብ በላ ብን። በዚህም ይመት በቃ ፈርድንበት፤ ኃይሉ ዶሮ ጥሩ አላሚ ስለነበረ አነጣጥሮ የወረወራት ድንጋይ አንዴ ጆሮግንዱን ብትለው ዱርዬው ድመት ሲንደባለል በጣም ደስ ብሎኝ ጮኸኝ። ኃይሉ ዶሮም አብሮኝ ጮኸ "ወይኔ ፋንጋይ! እጄን እየው፣ መንቀጠቀጥ ጀመረ" አለኝ።

ሳይ እጅ ምንም አይንቀጠቀጥም። ዞር ስንል ድመቱ ተነ ስቶ ጥሻ ወስጥ ገብቷል።

"ይኼውልህ! ባለመሞቱ ነው እጄን ያንቀጠቅጠኝ የነበረው የተወኝ።"

አመንኩት። ከዚህ ዱርዬ ድመት እንዲገላገልን እንግዳን አማክርነው። "ከርክ ከከፈላችሁኝ አናቱን ብዬ እገላግላችኋለሁ" አለና ተከዝ ብሎ "ግን ሌላ ብልሃት አለኝ። ድመቱ ለማዳ ነው ወይስ ዱርዬ?" ጠየቀን።

"አረ በጣም ዱርዬ ነው ማንንም አያስጠጋም" መለስኩ አኔ።

"ለማዳ ቢሆን ከሰፈራችሁ እንዲጠፋ ቀላል ብልሃት ነበረኝ። ዱርዬ ከሆነ ግን ስለማይያዝ መግደል ብቻ ነው ያለብን" አለ እንግዳ።

"ለማዳ ቢሆን ምን ታደርግ ነበር?" ዶሮ ጠየቀው "ለማዳ ቢሆን ኖሮ ትንሽ ቅቤ ትፈልጉና ይዛችሁት አፋን ዙሪያውን ትቀ ቡታላችሁ። እሷን እያሸተተ ሚያው እያለ ከሰፈሩ ይጠፋል። ብዙ ያስቸገሩኝን ድመቶች ያጠፋሁት በዚህ ዘዴ ነው" ብሎ አስደነቀን። ለወደፊቱም የመከላከያ ጥበብን ዘራብን።

"ሰሆያሆዬ ጨፍረን እንከፍልሃለን። ግን ድመቱን ከገደልክ በኋላ እጅህን ቢያንቀጠቀጥህ እኛ የለንበትም" አለ ኃይሉ ዶሮ።

እንግዳ አየላቀ "የምን እጅ መንቀጠቀጥ? የእኔ እጅ ነው የሚንቀጠቀጠው? ሰንትና ሰንት ድመት ገድያለሁ። አንዳም እጄን አላንቀጠቀጠችውም።"

አላመነውም። ርግቦቻችንን ቢታቸው ወስጥ ከተን ዘጋንባቸው። እንግዳ የዳዊት ወንጭፋን አነሳና ጎልያድ የሆነብንን ዱርዬ ድመት ሊገ

ላግለን ደፈጣ ያገብን። ሁሌም አዘጋጅቶ በኪሱ ከሚያስቀምጣቸው ጠጠሮች አንድ ሁለቱን መረጠ። ወንጭፋን በቅጡ መሥራቱን አረጋገጠ። ድመቱ ይመጣል ብለን ባመላክትነው አቅጣጫ ላይ ፀጥ ብለን ዓይኖቻችንን ሳናረገብ ጠበቅነው።

ብዙም ሳንቆይ የጣራ መቧጠጥ ድምፅ ተሰማን። ኃይሉ ዶሮ ተንጠራርቶ አየና ለእንግዳ በጥቅሻ እየመጣ ነው አለው። ድመቱ ብቅ ሲል የዳዊት ጠጠር ተወንጭፋ ግንባሩን በጠረ ቀቸው፤ በሁለት አግሩ ቆመ። ቁልቁል ከጣራው ሲወረወር በአናቱ መሬት ተተክለ። አንድ ሰቅጣጭ ድምፅ አሰማ። እየተ ንፈራፈረ ነው። መንደርተኛው ግልብጥ ብሎ ወጥቷል።

"ወይኔ ድመቱን ገደለት" አለች አዳነች።

"አንቺ ወሬኛ!" አለና ኃይሉ ዶሮ አፈጠጠባት።

"ወይኔ ጉዳችሁ ፈላ! ማነው የገደለው? ገዳዩ እጅን ያን ቀጠቅጠዋል" አሉ አማማ ሸጊቱ።

እንግዳ በጥቅሻ ገለል እንድንል ነገረንና "በቃ ይሞታል። ከርኪን ግን ለሆያሆዬ ቁጭ ታደርጋላችሁ።"

ከዱርዬው ድመት ሞት በኋላ ለጥቂት ጊዜ በሰላም መኖር ጀመርን። ሁለቱ ርግቦቻችንም ዕንቁላል ጣሉ። እስከዛሬ የማናው ቀው ምስጢርም ተከሰተ። ርግቦች ምንጊዜም ሁለት ዕንቁላል ነው የሚጥሉት። ሁለቱም ይፈለፈላሉ። ሲያድጉም ባልና ሚስት የሚሆኑት እነዚህ ጫጨቶች ናቸው።

ከነኃይሉ ዶሮ ቤት በሦስትና በአራት መቶ ሜትር ርቀት ላይ የአባባ ተፈሪ ወፍጮ ቤት አለ። አባባ ተፈሪ ግቢያቸው ወስጥ ያፈራውን ወይን ሲበሉ የመጡ ወፍችን አንድ ሁለቱን አስገድሰው ለመቀጣጫ ወይኑ መካከል እንዳንጠለጠሉ ወሬ ሰን ሰማ፤ ስጋታችን በጣም ጨመረ። እርግጠኛ ለመሆን ሄደን በግቢው ቀዳዳ ተመልክተን የተንጠለጠሉ የወፍች ሬሳ ዓይተ ናል። ስለዚህ ርግቦቻችን ወደዚያ በረው በሑዱ ቁጥር በስጋት እንወጠራለን። በሰላም ሰፈራችን ሲመለሱ ትንፋሻችን መለስ ትላለች።

አንድ ቀን አባባ ተፈሪ ግቢ ወስጥ ያለችው እትዬ ወይንሸት ሆያሆዬ እያስጨፈረችን ነው። አንዳች የሚያክል ሙል ሙል በቀኝ እጅዋ ሽቅብ ይዛ እያቁለጨለጨችን "በደንብ ጨፍሩ አለዚያ ይህ ሙልሙል አመለጣችሁ።"

እንደተባልነው በደንብ ጨፍረን እሷንና ቤተሰቦቿንም ከዓመት ዓመት እንዲያደርስ መርቀን ሙልሙሉን ተሸልመን ስንወጣ፤ ቤታቸው በረንዳ ላይ የቆሙት አባባ ተፈሪ "ኑ ጨፍሩ!" አሉን።

ድሮ ልንጨፍር ወደ እሳቸው ቤት ስንሄድ በዘበኛም፤ በውሻም ነበር የሚያባርሩን። ባሬ ግን ማዜም ስንጀምር በእጃ ችው ይዘውት የነበረውን ቆልማማ ጥላስቲክ መሰል ዕቃ ወደ ጆሮ

ግንዳቸውና አፋቸው አስጠግተው "በል አድምጥ!" ብለው ጥላስ ቲኩን ወደ እኛ አስጠጉት።

"ስልክ እኮ ነው" አሰ ቀጠላው።

በኋላ ግንኙነትን ያወኩት ልጃቸው አትክልት ከአሜሪካን ለግ መት በግሉ ስልክ ደወለላቸው። አስጠርቶን የሚያስጨፍረን እሱ ነበር። ጨፍረን ስንጨርስ አሁንም በስልኩ አወፍ።

"አስር አስር ብር ሰጣቸው?" አባባ ተፈሪ አንባረቁ። ድን ጋጤው እሳቸውን ብቻ ሳይሆን እኛንም ነበር ያናወጠን። የእኔ ልብ ስትንፈራፈር ሹራቤን ቀዳ ልትወጣ ምንም አልቀራትም።

"አትቀልድ! አስር አስር ብር?" አሉና ቆጠሩን።

ሰባት ነን።

አባባ ተፈሪ ቤታቸው ከብት ያረባሉ። ወተታቸውን በከተ ማው ለማገኘት ሆቴሎች የሚያድሉበት ፔጅ መኪና አላቸው። የመኪናቸውን ሞተር ካሰነሱ በኋላ እስኪሟሟቅ ዘበኛቸውን ቁና አስይዘው ወደ መንገዱ ይልኩታል። ዘበኛው ከመንገዱ የጠርመሱ ሰባሪ፣ ሚስግርና አጥንት እየለቃቀመ አስጋልቱ ድረስ ይዘል ቃል። ተመልሶ የጥረቱን ውጤት በቁና ሞልቶ ካላቸው በኋላ ነው መኪናቸውን አሰነሰተው የሚሄዱት። በለቀማው ካልተደሰቱ እንደገና የማይከብት ጊዜ ነበር።

"ወቸ ጉድ! አያችሁልኝ? ይኼ ሁሉ ቅራቅንቦ እኮ መንገድ ላይ የተበተነው የመኪና ጎማ ሰማፈንዳት ነው" ይላሉ አባባ ተፈሪ በተለቀመው ቆሻሻ እየረኩ። ከእኝህ ሰውዬ እጅ ነው ልጃቸው በድምሩ ሰባ ብር እንድንቀበል ያዘዘልን። አላቸው ምናቸው ሞኝ ነው? አንድ አንድ ብር አደሉን። ስልጃቸው ግን "ያው እንዳ ልከው አደረኩልህ። እንደገና ይጨፍሩልህ?" አሉት።

እኛም በበኩላችን ቀኑን ሙሉ ጨፍረን የማናገኘውን አንድ አንድ ብር በአጭር ጊዜ በማግኘታችን ተደስተናል።

በዙ ጊዜ ሳያልፍ የተበላብንን ርግብ ለመተካት እንደገና ገንዘብ የሚያስፈልገን ምዕራፍ ላይ ደረስን። አንድ ርግብ ለመ ግዛት ምጥ ውስጥ ገባን። ወላጆቻችን ለልጅ ገንዘብ መስጠት ዱርዬ ያደርጋል ብለው ስለሚያምኑ በጭንቃችን ሊደርሱልን አልቻሉም።

ርግቦቹ ዕንቁላሎቹን በመፈራረቅ ነው የሚያቅፉት። ባሏ በዱርዬው ድመት የተበላባት ርግብ ከዕንቁላሎቹ ላይ ስለማትነሳ ስንደም ሆነ ውሃ ጎጆዋ ድረስ እናቀርብላታለን። እንደገና ስትቀ ማምስ እንደሰታለን። ዕንቁላሎቿን አቅፋ ስለምትውል ጭንቀታ ችን አየለ።

ከኃይሉ ዶሮ ጋር ፍራንክ የምናገኝበትን ሁኔታ ለመፍጠር መክርን። ካምቦሎጅ አካባቢ የምንሸቅለው ጠርመሱና የጋዜጣ ጥርቅም የምንፈልገውን ያህል ገንዘብ ሊያስገኝልን አልቻለም።

ገንዘብ ይሰጠኛል ብዬ የማምነው ዳዊት ምኞ ስሞኑን ፖሊስ ቤታ ችው ድረስ መጥቶ ከማጭበርበሪያ ተኪቶቹ ጋር እጅ ከፍንጅ ያዘው። ተባባሪዎቹ የሆኑት ዳንኤል ድድና ዳንኤል ገምቦ አንድ ላይ ጠባይ ማረሚያ ታሰረዋል።

አንዳንድ ሥራ ለመሥራት ወሰንን። ከሴምላልና ከቀጠላው ጋር በመሆን ከሰል 'መፈደም' ጀመርን። አሳዛኙ አጋጣሚ፣ በመጀመሪያው ዕለት ቆሜ አመዱን በሰንጥር እየ ጫርኩኝ ከሰል ስለቃቅም አንድ ዘመዳችን አየኝ። ወደ ግል ጉዳዩ መሔዱን ትቶ በፍጥነት ወደ ቤታችን መጥቶ ለአባቴ ነገረው። ወገራ እቤቴ እንደሚጠብቀኝ ገብቶኛል። እንደ መታ ደል፣ አባቴ በዕለቱ ዕቁብ ወጥቶለት ስለነበር በከፍተኛ ማስጠ ንቀቂያ ማረኝ። እኔም ሆንኩ ጓደኛዬ ለማግኘት አሳራችንን የም ናይበትን አንድ ብር ግን አልሰጠኝም። እኔ ከግርፈያው በማም ለጤ ተደሰትኩ እንጂ የአባቴ ገፍገት ቅር አላሰኘኝም።

ገንዘብ የምናገኝባቸው ዕንቁጣጣሽና ሆያሆዬ በጣም ራቁ። ባልታሰበ ቀን የኃይሉ ዶሮ ታላቅ ወንድም የግርማ ክርስትና አባት አባባ ባይላ መንገድ ላይ ዶሮን አግኝተውት ሁለት ብር ሰጡት። በዚህ ተአምር በደስታ ሰክሮ ሮጦ መጣና አበሰረኝ።

ኃይሉ ዶሮ በተረጋጋ መንፈስ እንዱን ብር ዘርዘሮ የስ ሙኒ ደስታ ከረሜላ ዝ። ከወርቄ ሻይ ቤት የሃያ ሃንቲም አራት ፓስቴ ሸመትን። ቤታቸው ጓሮ መሸግን። ፓስቴና ደስታ ከረሜላውን እኩል አካፈለኝ።

"አንዱን ፓስቴ ሰንጥቀው።"

ያለኝን አደረኩ።

"ሰንጥቁ ውስጥ ድፍን ከረሜላ ጨምሮ" አሰኝ ዶሮ፣ ይህ የራሱ ፈጠራ የሆነ የፓስቴ አበላል ነው። ብር ስላገኘን ወንድ ርግብ መግዛቱን ጉዳይ መክረን ጨርሰናል።

"ግመጥ"

ከረሜላዋጋ ደርሰን ኮርሸም እስከምናደርግ ያሉት ገመጣ ምቹ እስንምጂዎች ነበሩ። የዓለምን ፍስሐ ጭድ ላይ ተንጋሰን እንደሰታለን። እንዲሁ ሳቅ... ሳቅ... ፍንድቅ... ፍንድቅ እንላለን። እማግ ሸረቁ ድንገት በግዙፍ ቁመናቸው ብርሃን ከለሉን። እኔና ዶሮ ቶሎ ብለን ፓስቴውን ሹራባችን ውስጥ ሸጥን። እሳቸው ግን "አላችሁ?" ብለው መኖራችንን ብቻ ተመልክተው ተመለሱ። ኃይሉ ዶሮ ግን ተሸበረ "ወይኔ አይታናለች ውሸቷን ነው፤ በኋላ ልትገርፈኝ ነው አሁን ዝም ያለችው! ግን አላየችኝም?" አለና ጠየቀኝ እርግጠኛ ለመሆን።

"አይተውናል።"

"ፓስቴ ሰንበላ።"

"አይደለም፤ ጓሮ ቁጭ ብለን ስንጫወት።"

"እኔ ግን ፓስቴ ሰንበላ ያየችን መሰለኝ።"

"እረ አላዩንም።"

"አይታናለች! በል! ቶሎ በል! የያዝከውን ፓስቴና ከረጫላ ሸንት ቤት እንጨምር።"

"ለምን?"

"አይታናለች!" እንባረቀ ደር።

ጭንቀቱ ተጋብቶብኝ፤ ነገሩ አንጀቴን ቢበላኝም ያለኝን አደረኩ። እሱም በሽራቡ ጠቅልሎ የያዘቸውን ፓስቴምችና ሣን ቴሞች ከአንድ ብሩ ጋር ሸንጼ ቤት ውስጥ ጣላቸው።

ከኩሸናቸው ፊት ለፊት እንጨት ተፈልጦ ተከምሯል። ኃይሉ እርጉት ገብቶ ልብስ ደረበ፤ ሲገረፍ ቂጡን እንዳያመው። እኔ በቅርብ ሁኔታውን እከታተላለሁ። ወደ ኩሸና መጣና "እማዩ ለምን አትገርፈኝም?"

"ምን አጥፍተህ?"

"አሁን እኮ ፓስቴ ለበላ ያየሽኝ መለሱኝ።"

"ምን አለበት ብትበላ? ታያላችሁ የእኔን ጅል?" እማሣ ሸጊቱ በመገረም ሳቁ።

"አር! ለበላ ብታገኚኝ ምንም አትይኝም?"

"ምን እልሃለሁ? ካገኘህ እንክት አድርገው!"

ደር አጎራና መሬት ፀፍ አለ። ተንፈራፈረ። "እኔ እኮ ያየሽኝ መለሱኝ፤ ከየት አመጣህ ብለሽ ትገርፈኛለሽ ብዬ፤ አባባ ባይላ የሰጡኝን ሁለት ብር ዘርዝሬ ..."

"ሸንት ቤት ጨመርከው?"

"አዎን።"

"አወይ ልጄን! በል፤ ብርሀ ካልወጣ አንድም ሰው ሸንት ርት እንዳታሸና።"

"እሺ!"

በዚህ መካከል የደር አባት ግንቦኛው አባባ ቱሉ በራቂ ከሥራ ድክም ብሏቸው መጡ። ጎርናና በሆነ ድምፃቸው "ምን ሆንክ አንተ?"

"አንተ ነህ! ክርስትና አባት ሰው አድርገልኝ ስለህ ቂርቆስ እንስተሃል እያልክኝ፤ ትምህርትህን ይገልጽሃል እያልክኝ፤ ያሳ ድግሃል እያልክኝ፤ እንደ ግርማ፤ እንደ እቴጌ ሰው ክርስትና እንዲያነሳኝ ሳታረግ ሕፃኑ ቂርቆስ ክርስትና እንዲያነሳኝ አድርገህ ብሬን አስጠፋሁብኝ" እያለ ተንሰቀሰቀ።

አባባ ቱሉ ነገሩ አልገባቸውም፤ ሸንት ቤት መሄድም ፈል ገዋል። ኃይሉ ደር ግን አሳሳልፍ አላቸው። ግራ ቢጋቡ እኔን ማብራሪያ ጠይቀውኝ ሁሉንም ጉዳይ በዝርዝር ነገርኳቸው። አባባ ቱሉ ከትከት ብለው ስቀው "ብሩን አሁኑን እኔ አሰጥሃለሁ። የክርስትና አባትም እሆንሃለሁ። ስታድግ ግን አንድ ሺ ብር አድርገህ ልትከፍለኝ ትፈርማለህ።"

"እሺ" አለ ኃይሉ፤ የዳመነ ፊቱ ወዲያው ወገግ እያለ።

"በል አሳልፈኝ ሸንቴን ሸንጼ ልምጣና እንዋዋላለን" አሉና ሁለት ብር አውጥተው ሰጡት። ገለል አለላቸው። ተጠናቀው እንደመጡ ውሉ በታላቅ እህቱ በእቴጌ ተጻፈ።

የብድር ስምምነት

እኔ አባቴም የክርስትና አባቴም ከሆነው ከአቶ ቱሉ በራቂ በዕለተ ቂርቆስ ገግሥ ሁለት ብር ተበድራለሁ። ይህን ብር አድጌ ትምህርቴን ጨርሼ ኮሌጅ በጥሼ እንግሊዘኛ እንደውሃ እንደጠጣሁ አንድ ሺ ብር አድርጌ ልክፍል ተሰማምኜ ፈርጌአለሁ።

ኃይሉ ደር ፈረመ።

"መስሎሃል የምለቅህ" አሉ አባባ ቱሉ ከምራቸው። የውል ወረቀቱን አጣጥፈው እያለቀመጡ።

በሕይወታችን ለመጀመሪያ ጊዜ ኃይሉ ደር በተበዳሪነት፤ እኔም በእማኝነት ተገኝቼ ፊርማችንን ያኖርንበትን ማገደር ከጉዳይም አልጣፍነውም። ነገር ግን ርግቡን ከእነ እንግዳ ገዝተን የማርባት ጥረታችንን እንዲት እንደምንቀጥል እያወጠነጠንን ተጠቃቅስን ከቤት ወጣን። እግዚሃር አብዝቶ ከፈጠራቸው ደሆች መካከል እኔና ደር እንዲህ ማሳያዎቹ ነን።

እርቀ ሰላም ሲወርድ

"በጥበብ ካልተያዘ ጀግንነት ሞኝነት ነው" (ያልታወቀ ደራሲ)

ይኸው በገዛ ቤቴ ውስጥ የቂም እስረኛ ሆኛለሁ። ውጪ ስንጫወት ይህቺ መኩዩ ቀጫጫ ደፈረችኝና በቦክስ አገጭዋን መታጓት፤ መሬቱ ላይ ፍንቸር አለች። እስከምትነሳ ከጠበቅኩ በድንጋይ እንደምትፈነክተኝ ስለግውቅ እግራ አውጫኝ ብዬ ቤቴ ጥልቅ አልኩኝ። እያለቀሰች በእልህ ቁና ቁና እየተንፈሰች ደረሰችብኝ። እናቴ "ምን ሆንክ?"

"ይኼ ፋንጌ ነገር ሳልፈልገው መታኝ!"

"ሰንት እንጀራ ቢበላ ነው የሚመታህ? ይኼ ጋንድያ! ቆይ ይምጣ አሳየዋለሁ!"

"እቤት ውስጥ ገብቷል። አልጋ ስር ወይም ጓዳ ይዩት አስኪ?"

እማዩ ልትፈልገኝ ንዳ ገባች።
 ተዘናናሁ። መኩዩ "እማማ ባሉቴ የት እንዳሰ ሳሳዩት!"
 ስትል ተደናገጥኩ። እኔ የተደበቅኩት ከበሩ ጸላ ነበር። በበሩ ስር
 እግሬ ብቅ ብሎ እንደሚታይ የገባኝ ወዲያው ነው። እግሬን
 ከመሰብሰቤ በፊት ግን መኩዩ በበረባሳ ጫማዋ የበላች
 የጠጣችውን ያህል በርግጫ ደቀደቀችኝ።

"ወይኔ ቁሰሌን! ወዳኔ ቁሰሌን!" እያልኩ ከበሩ ጀርባ
 ወጥቼ ዘልዩ ሳሉን ወለሉ ሳይ ተዘረርኩኝ። እማዩ ከንዳ ስት
 መለስ እየተንፈራፈረኩኝ ነበር። መኩዩ እንጀታ ቅቤ ጠጥቶ፣
 በግማሽ ሳቅ በግማሽ ልቅሶ ግዳይዋን ቁልቁል ተዘርሬ እየችኝ።

"ምን አገኘህ?" አለች እማዩ ተደናግጦ።
 "እግሬን... መኩዩ! በበረባሳ ጫማዋ..." ትንፋሼ ቁርጥ
 ቁርጥ አለ።

"ደግ አደረገ! እንኳን ዋጋህን የሰጠልኝ! መጀመሪያሰ
 ለምን መታኸው?! ወንድ ነው። ብድሩን መለሰ።"

"ገና አለቅህም። ታየኛለህ!" ብላ ቀጫጫዋ ዛተች።
 "ሂድ! እንተ ደግሞ ፈሳም! እኔ እየተቆጣሁት ትዝታለህ?
 በሉ ታረቁ!" ስትላት መኩዩ ፈትሰክ ብላ ከቤታችን ወጣች።

እኔም በርግጫ የተገሸሰጠ ቁሰሌን ማስታመም ጀመርኩ።
 "በል አርፈህ ተቀመጥ!" ብላኝ እማዩ ወደዕለት ሥራዋ
 ሄደች።

የመኩዩን ቁመኛ መሆን አሳምሬ ስለማውቀው ከቤቴ ላለ
 መውጣት ወሰንኩ። እንደመታደል፣ የዚያን ዕለት ቤተሰቦቼ
 ምንም አይነት መልእክት ስላላኩኝ አሸናፊ ሆኜ ዋልኩ።

የሰፈር ልጆችን አባብለው እንዲያሰወጡኝ መኩዩ ላከች
 ብኝ። "ሞኛችሁን ፈልጉ!" አልኳቸው። ቀጫጫዋ ግን የዋዛ አይ
 ደለችም። የድፍረቷ ድፍረት፣ አባቴ ቤት ውስጥ ቁጭ ብሎ
 ሸማ እየሠራ እያለ በራችን ድረስ እየመጣች ትዝትብኛለች።

"ዜራሞ" ብዬ ሰጮኸ።
 ፈትሰክ ብላ በብርሃን ፍጥነት ከአካባቢው ትሰወራለች።
 ብዙም ሳትቆይ በመሰኮት ብቅ ብላ ትታየኛለች። አባቴ ግር
 አለው "ምን ሆነሃል?"
 "ምንም!"

"በል ድውር ስለሚያስፈልገኝ አንድ ቱባ ማግ ቶሎ አዳ
 ውርላኝ።"

በደስታ ትእዛዙን ተቀብዬ ማዳወሬን ጀመርኩ። ውብ
 የሆነው ቅዳሜ በዚሁ አይነት ሁኔታ ለሸንትም ሳልወጣ አለ
 ፈልኝ።

እዙድ ወላጆቹ ከቤት ወጥተው ዕቁብም የመጠጣት፣ እድ
 ርም የመክፈል ተግባራቸውን የሚያከናውኑት ዕለት ነው። ብቻ
 ዩን ስለምውል ደፈጣው መራር ይሆናል። የገመትኩት አል

ቀረም። ለማኝ ሳያራ በራችን ሲከፈት መኩዩ ደጃችን ላይ እየ
 ተንቆራጠጠች ነበር። እሁድ ጠዋትም ደፈጣው ቀጠለ። በሲሳይ
 ጎቢጥ አማካኝነት ለመደራደር ሞከርኩ። ቀጫጫዋ ሃሳቡን ውድቅ
 አደረገችው።

ካምቦሎጅ አሪፍ ጨዋታ ይካሄዳል። እኔና መኩዩ ብን
 ግባባ ኖሮ መኪና ከሚጠብቁ ጓደኞቻችን ጋር ተግባብተን ከሠራን
 ጥቂት የማይባል ሽቀላ እናከናውን ነበር። ተመልካቾች ለመቀ
 መጫነት የሚገለገሉበትን ጋዜጣ፣ እንደዋዛ ጣል የሚያደርጉትን
 የለሰላሳ ጠርመሰ መንትፈን ከሸቃቀልን በሚቀጥለው ቀን ኮርተን
 ሲኒማ የምንገባበት ገንዘብ ይኖረን ነበር። እሁን ግን በመጣላ
 ታችን በተለይ እኔ ቀረብኝ።

እኔም ሆንኩኝ አብሮ አደገቼ በይፋ አንናገረው እንጂ
 ሁላችንም መኩዩ ቀጫጫዋን እንፈራታለን። የሷን ቁምና እልህ
 ማናችንም ችለን እንጋፈጠውም።

አንድ ቀን ከአብዲ ጋር ተጣላች። አብዲ ከባላገር የመጣ
 ልጅ ነበር። በሰላም ስንጨዋወት አብዲ «እስተማሪያችን ድርሰት
 ጻፉ ብለውን ጨውና ጥቅሙ» በሚል ርዕስ አንድ ጽሑፍ ጽፈ
 ለከፍል ጓደኞቼ እንብቤላቸው በጣም ተደንቀልኝ» ሲል አወራን።

ይኼኔ ይህች ሰላቢ ቀጫጫ ከትከት ብላ ስቃ "ሙውና
 ጢቅሙ!" ብላ በአማርኛው አላገጠችበት። አብዲ እንደ ሾሊ
 ሾል ኳስ ቁልቁል ድብን አደረጋት። ጭቃው ላይ በአናቷ
 ተወተፈች። ስትነሳ ፈቷ ከጭቃው ገምጧል። በጣም ሳቅን።
 'አፈር ነህና ወደ አፈር ትመለሳለህ! ብሎ ይጥና አላገጠባት።

አቤት ዓይንዋ ያረገዘው ቁም! አላለቀሰችም። አልጮኸ
 ችም። ዝም ብላ እማማ ሸጊቱ ቤት ሄዳ ፈቷን ታጠባች። ስት
 መለስ አብዲ ረስቷት ጭቃ ብይ ከኃይሉ ደር ጋር እየተጫወተ
 ነበር። መኩዩ በነዚያ ወፍ እግሮቿ በራ መጥታ ቷ! አድርጋው
 በዚያው ፍጥነት ሮጣ ተሰወረች። አብዲ "ቆይ አገኝሻለሁ!" ብሎ
 ዛተ። በተጠቀሰችበት ሳይሆን ባልታሰበው በጨነቀው ሱቅ በኩል
 መጥታ አደፈጠች። ኃይሉ ደር እይቷታል። ሊያግዛት ስለፈለገ
 አብዲን በወሬ ወጥሮ ያዘው። አብዲ ጨዋታውን ሲከታተል ቱር
 ብላ መጥታ በጥሬ "ጭው!" አደረገችው። አብዲ ክው አለ። ከዛ
 ትሩ ይልቅ ድንጋጤው ጎድቶታል። በዚያው ስሜት የዕውር ድንብሩን
 ሊከተላት ሞክረ። ወፍን እንደወፍ ካልበረሩ እንዴት መያዝ ይቻ
 ላል? የእልህ ሳግ ተናነቀው።

ኃይሉ ደር ወደ ጨዋታው እንዲመለስ አብዲን አረጋ
 ጋው። በልብስ ቁልፍ አስይዘው ነው የሚጫወቱት። ትኩረቱን
 በሙሉ ይህች ሰላቢ ስላበላሸችበት ብዙ ቁልፍ ተበላ። ኃይሉ
 መብላቱን ተወት አርጉለት ሙሉ ትኩረቱን ጨዋታው ሲሰበውና
 የቀጫጫዋ ድንገተኛ ብትር ሲወርድበት አንድ ሆነ። በዚህ ጊዜ
 አብዲ በጣም ተናዶ ማልቀስ ጀመረ። እኛን እንድናስታርቀው

ጠየቀን። መኩዬ ተለማማች። ምክንያቱም ተበቅላለሁት፤ በቅቷ ታል። እኔን ግን እምቢ ስላለችኝ ቤቴን ምሽግ አደረከ።

"ፋንጌ፣ ካምቦሎጅ ከእኛ ጋር አትሄድም?" አለኝ ኃይሉ ደር ወደ ቤታችን ብቅ ብሎ።

"አልሄድም!" አልኩት። "ቻው! ለነገ ሙቨና ለርግቦ ቻችን ቀለብ መግዣ ልሸቅል፤ ደይሜአለሁ!" አለኝ።

ወደ ካምቦሎጅ ሲሄድ እየቋመጥኩ አያቸዋለሁ። ደር፣ መኩዬ ቀጫጫው፣ ሲምላል፣ ቀጠላው፣... አበራ ወፍሬ ቤት አካባቢ ደርሰው ወደ ወርቄ ሻይ ቤት ታጠፉ። በቂርቆስ ጓሮ አድርገው፣ በአራተኛ ከፍለ ጦር በኩል ሸቅብ ወጥተው፣ በመሻ ለኪያ ሂደው ካምቦሎጅ ይደርሳሉ። ይኼኔ መኩዬ ተመልሳ መጥታ አበራ ወፍሬ ቤት መታጠፊያ ቆርቆሮው አጥር ላይ ተለጥፋ ይሆናል ብዬ ገመትኩና አፈጠጥኩኝ። እንደገመትኩት ብቅ ብላ ታየችኝ። ተመልሼ ወደ ቤት ገባሁ። ዛተችብኝና ሂደች።

ባሪቸ ወደ ሰፈር ሲመለስ አየሁትና "ልጆቼለን?" ስል ጠየኩት።

"ሂደዋል!"

እርግጠኛ ለመሆን መንገድ ላይ ወጣሁ። መኩዬ ቀጫ ጫው ብቅ አላለችም። በፍጥነት መንገድ ቀይሬ በጨነቀው ሱቅ አድርጌ ገበያውን አቋረጥኩና የባቡር ጣቢያውን ድልድይ ተሻግራ ካምቦሎጅ ደረሰኩ። እዚህ አካባቢ ከተገናኘን መኩዬ እንደ ማለቃት ታውቃለች። ለማንኛውም ሰወር ያለና ማንም የሰፈር ልጅ የማይጠረጥረውን ቦታ መረጥኩ። ዲናሬ አለኝ፣ ረፈድ ሲል እንዳይርቡኝ የዱንቡሎ ሽምብር በጨው እበላለሁ። ውሃ ሲጠማኝ የድንቡሎ ሽንኩራ ገዝቼ እመጥና ሸቀላዬን አከናውናለሁ።

በዚያ ዕድሜ አንድ ልጅ ብቻውን ያለሰፈሩ ከታየ በርካት ብለው የሚሄዱ ልጆች አሰቁመው "ገብር!" ይሉታል። የፈራ ያለውን ሰጥቶ በካልቸም በጥሬም ከመመታት ይደናል። የደፈረ ተጋትሮ ራሱን ይከላከላል።

ካምቦሎጅን የፍልውሃ ልጆች እንደግል ንብረታቸው ነው የሚያዩት። ከቂርቆስ፣ ከሁንጋ ተራ፣ ከቄራ፣ ከለገሃር ሰፈሮች የምንመጣ ልጆችን በተናጠል ካገኙን አስፈራርተው ለማስጠር ይሞክራሉ። እሁንም እነ አጭሬ፣ ኮርማ፣ ሐሙራቢና እንጥል ብቻ ዩን ሰላገኙኝ "ገብር!" አሉኝ።

"ወንድ ከሆናችሁ አንድ በአንድ ኑልኝ!" አልኳቸው። ደረ ቴን ነፍቼ።

"እንዴ! ወይኔ ብንሞት ይሻላል! እንዴት የቂርቆስ ልጅ የፍልውገን ልጅ ይደፍራል!" ጮኸ አጭሬ። ሽር የመሰለ ጥርሱን

*ደይሜአለሁ፣ ሌሻለሁ።

ነክሶ ለቡጢ ተዘጋጀ። ሐሙራቢ አንድ ስንጥር አነሳና አባራ ማው ሜዳ ላይ እያሰመረ "በሥነ ሥርዓቱ ተደባደቡ!" አለን። እነ አጭሬ በቅጋቃ ስለሆኑ አንድ ላይ የማርያም ጠላት ሊያደርጉኝ ከበቡኝ።

ሐሙራቢ "ቡካታሞች! ልክ አይደላችሁም! አንድ በአንድ ተደባደቡ።"

"ተዋቸው ይዋጣልን!" አልኩ።

የለላ ልጅ ትከሻ ትከሻዬን ሲነካ ተሰማኝ። ዞር ስል መኩዬ ቀጫጫዋ ነች። ወደ ኮርማ ቦክስ ጨብጣ አፍጣ ታየ ዋለች። እኔም አጭሬ ላይ አፈጠጠኩ።

በአየናቸው ብዙ ፊልሞች የአከተሩ ጓደኛ የፈለገውን ያህል ቢጣሉም ጓደኛው በጠላቶች ከተከበበ ያግዝለታል። መኩዬም አሁን እንደዚያ ነው የደረሰችልኝ። ቦክሱ ተጀመረ። ባልታሰበ አጋጣሚ እነ በቸራና ደጅ ገማጣው ስለመጡ የቂርቆስ ልጆች ተጨማሪ ኃይል ኖረን።

በዚህ ጊዜ የፍልውሃ ልጆች "ቆይ! ነገ የማናገኛችሁ አይም ስላችሁ! እያንዳንድሽን አንድ በአንድ እናገኛለን!" እያሉ ርጠው ሔዱ።

እኔና መኩዬም የዱምቡሎ ሽንብር በጨው፣ የዱምቡሎ ሽንኩራ ገዛሁና ከሁለቱም ግማሽ ግማሹን ተካፍለን በልተን ያለ ምንም ቃል ልውውጥ በመካከላችን ዕርቀ ሰላም እንዲወርድ አደረግን። ብልጠት ካልታከለበት ጀግንነቴም በዚህ አጋጣሚ ተማርኩ።

*ቡካታሞች፣ ፈሪሞች።

ካምቦሎጅ የማይገቡ ተመልካቾች

"ብረር! ካልቻልክ ፍጥ!
ከደከመህ ቀስ እያልክ ተራመድ!
ከተሳህ ጻህ"
ያክተር ማርቲን ለተር ኪንግ

በቀዳማዊ ኃይለሥላሴ ስታዲየም የዓለም እቀፍም ሆነ የአገር ውስጥ ጨዋታዎች ሲካሄዱ የሰፈራችን ልጆች ከዚህ አካ ባቢ አንጠፋም። ብዙዎቻችን ሞልቶልን አንድ ብር ከፍለን መግ

ባት አንችልም። ካምቦሎጅ አካባቢ እየተዘዋወርን ጨዋታውን እንከታተላለን።

ብዙ ጊዜ ሬዲዮ ያላቸው ሰዎች ወደ ካምቦሎጅ ይመጣሉ። መሰከሩ ላይ ተቀምጠው ሲያዳምጡ እኛ ዙሪያቸውን ከብብን እንሰማለን።

"ተመልካቾችን፣ ከዚህ ከቀዳማዊ ኃይለሥላሴ ስታዲየም ጊዜያዊ ስታዲየማችን ጨዋታውን ማስተላለፍ እንጀምራለን። የኢትዮጵያ ቡድን አሰላለፍ፣ አንድ ጌታቸው ዱላ..." እያለ ጋዜጠኛው ሰለሞን ተሰማ ተጫዋቾችን ማስተዋወቅ ይጀምራል። በደ ስታ ፍንድቅ እያልን እናደምጣለን።

"የኢጣሊያ ቡድን አሰላለፍ..." ብሎ ተጫዋቾቹን አስተዋውቆ ከጨረሰ በኋላ ሁላችንንም ቀስፎ የሚይዝ ዜና በተለይ ለልጆቹ አበሰረን።

"እንደምታውቁት በቅርቡ ፔሌ የሚጫወትበት የሳንቶስ ቡድን ወደ አገራችን እንዲመጣ ጥረቱ ተጀምሮ ለተጨማሪ ማስተናገጃ 70ሺ ብር ተጠይቀናል። በዚህ ጉዳይ በጋዜጣና በሬዲዮ ስፖርቱን በማይደግፉና የስፖርቱ አፍቃሪ ሕዝብ ከፍተኛ መግት ውስጥ ገብተናል። የሳንቶስ ቡድን ቢመጣና ከአገራችን ተጫዋቾች ጋር ቢጋጠም ጠቀሜታው ጉልህ እንደሆነ የሚገባቱ ወገኖች አሉ። ይህን ጉዳይ አስመልክተው አቶ ደድነታቸው ተሰማ የሚሰጡትን መግለጫ ምሽት ላይ እናስተላልፋለን። የእናንተን ስሜት ለማርካት የእግር ኳስ እድገት ወሳኝ ነውና ድጋፋችሁ አይለየን።"

ሕዝቡ በታላቅ ደስታውና በጭብጨባ፣ በቶጨትና በመጮኽ ድጋፋን ገለጹ። እኛም በደስታ ሣሩ ላይ ተንከባለልን። ትንሽ ቆይቶ ግን ሃሳብ ገባን። የመግቢያ ዋጋው የዚያን ዕለት አነስተኛው አምስት ብር ይሆን ይሆናል። ይህን ያህል ገንዘብ አይደለም በእውን በህልግችንም አይመጣም። ተረፈ ገልጆ ጠቀሰኝ። ተጠጋሁት "ፋንጋይ አይዘህ፣ እኔ ካምቦሎጅ ውስጥ የምገባበት አንድ መንገድ አለኝ። ለማንም እንዳትናገር። ቀኑ ሲደርስ አሳይሃለሁ አብረንም እንገባለን።"

"በናትህ! ለማንም አልናገርም፣ ለምን አሁን አታሳየኝም?"

"አሁንም አልነግርህም። ግን እመነኝ እንገባለን። እኔ በማ ስበው መንገድ ከገባን ፔሌ የለጋትን ኳስ እየቀለብን መልሰን የምናቀብለው እኛ እንሆናለን።"

ገልጆ በጣም ብልጥ ልጅ ስለሆነ አመንኩት፣ ከሽምብራዬ አካፈልኩት።

አብዛኛውን ጊዜ ሸንኮራ ነጋዴ፣ ወይም ሸምብር በጨው ሻጭ አካባቢ እንገኛለን። የሸንኮራ ነጋዴው ጫፉን ቆርጦ ራቅ አድርጎ ሲወረውር ለመቅለብ እንሻማለን። ከሸምብራ ነጋዴው እጅ አንዲት ፍሬ ጠብ ብትልም ሸሚያው ያው ነው።

ካምቦሎጅ ውስጥ የሚሰጡ ጨዋታችን የድል፣ የቁጭት፣ የአድናቆት መሆናቸውን ውጪ ሆነን እናውቃለን። ያልተለመደ አይነት ድምፅ ሲሆንብን "ምንድነው!" ብለን ካምቦሎጅ ውስጥ የመግባት ዕድል የገጠማቸውን ልጆች አንጋጠን እያየን እንጠይቃለን።

"ዋ! አዋድ መሐመድ ለመንጌ የለጋለትን፣ መንጌ አክሮ መትቷት የኢጣሊያ አምስት ቁጥር ተደርቦ መልሶ በእርግጫ መንጌን ሊመታው ነበር" ሲለን፣

"ወይኔ መንጌ!" ብለን ሣሩ ላይ እንንከባለላለን።

በአንድ ወቅት የጋና ቡድን ወደ አገራችን መጥቶ እንደነገ ለመጫወት ዛሬ ሲለማመዱ የካምቦሎጅ በር ክፍት ስለነበር ገብተን እየናቸው። እያንዳንዳቸው አንድ አንድ ኳስ ይዘው ነው የሚለማመዱት። ይህ ትርጓት ማርኮን በሚቀጥለው ቀን ከአባቶቻችን አንድ አንድ እግር ካልሲ ሠርቀን የራሳችንን የጨርቅ ኳስ ሰፋን። የአንዳንዶቻችን አባቶች ከዚያች ሌላ ካልሲ ስለሌላቸው አልጋ ላይ ሊውሉ ሆነ። ባባቶቻችን ካልሲ ኳስ የሠራነው ልጆች ተሰብስበን ተገረፍንና ኳሶቻችንን አስቀድደውን ካልሲዎቻቸውን መለስን።

... ጨዋታው ሲጠናቀቅ 15 ደቂቃ ሲቀረው የካምቦሎጅ በሮች በሙሉ ይከፈታሉ። መግቢያ በር ላይ ከፍተኛ ግሬያ ይፈጠራል። የተናደደውና የተደሰተው ተመልካች፣ ለመውጣት ተጣድሞል። ውጪ ሰዓቱ ደርሶ በር ሲከፈት ያችን የቀረችውን የሩብ ሰዓት ጨዋታ ገብቶ ለማየት የሚጠብቀው ችሰታ ተመልካች ግሬያውን አጨናንቆት ፖሊስ በቆመጥ እየቃኘ በሩን ለማስከፈት ይሞክራል። አንዱ ሕፃን ተረግጦ ሲያለቅስ ይሰማል። በብዙ መከራና ስቃይ ወደ ውስጥ እንገባለን። ከጀርባችን በጣም ጭንቁንም ግሬያውንም ረስተን ተጨዋቾቹን እያስተዋልን ማንነታቸውን እናጣራለን። (ኳሷ ገና አልተለጋችም)

- "ያ! ማነው?"
- "አዋድ መሐመድ።"
- "አምስቱ?"
- "አዎን።"
- "ስምንቱ መንግሥቱ ወርቁ ነው?"
- "አውቀኸዋል።"
- "አለማየሁ ራኛ የታል?"
- "ቆይ አሳይሃለሁ።"
- "አሥራ አንዱ የአምባደራራው የማን አይደል?"
- "አዎ"
- "ጋቼ የታል?"

"ያውልህ ዘጠኝ ቁጥሩ።"
 "ስድስቱ ግንዎ?"
 "ተስፋዬ ወዲ ቀጭኔ"
 "ሰባቴስ?"
 "መሐመድ ዓብደላ"

ተጨማሪዎቹን አይታገን ሳንጠግባቸው ጌታቸው ዱላ ለጋ።
 እሱ የሰጋትን መንግሥቱ ወርቁ በደረቱ ተቀብሎ ለጀግራ ስጠው። አስር ቁጥሩ ጀምሮ አከሮ መታ። የጣልያኑ በረኛ ጎረ ሳት። ጨዋታው ለጥቂት ደቂቃ ተካሄደ። የመሃል ዳኛው ፊሽካ ሲነፋ ጨዋታው ሁለት ለሁለት ተፈጸመ።

ደግሞ ሌላ ቀን በሌላ ጨዋታ እነዚያው ቡድኖች፣ ወይም ሌሎች ይገናኛሉ። እኛም በዚያን ዕለት እዚያው ካምቦሎጆ እንገኛለን።

እኔ፣ ዶር፣ መኩዬ ቀጫጫው ሲነሳ መግቢያ ገንዘብ ለማግኘት አዲስ ሥራ ፈጥረናል። በዚህ ጊዜ በጥድሬያ የምንዋ ከብበት ሰዓት ነው። ጨዋታው እየተጠናቀቀ ሲመጣ ሕዝቡ ቆሞ የማየት ልምድ አለው። ተቀምጠውበት የነበረውን ጋዜጣ በፍ ጥንት ከአንድ ጥግ ወደ ሌላው አያለፍን እንሰበሰባለን። በዚያ መካከል የለሰላሳ ጠርመሰ ካገኘን አንምረውም። በጥድሬያው ወቅት ከተመልካች ጋር መጋጨት ይኖራል። ተመልካችች መሉ በመሉ ትኩረታቸው ጨዋታው ላይ ስለሚሆን ሲጎሸሙ ዞር ብለው በኩርኩም ለኮፍ ያደርጉናል። እንዳንደም ይይዙንና "ምን ድነው ይሄ ያረገዝከው?" ይላል፤ በጋዜጣ የታጨቀ ሹራሳችንን እያየ።

እኛ ከመመለሳችን በፊት አንደኛው "ተዋቸው የፓስቴ መብያቸውን እየሸቃቀሉ ነው!" ይለዋል...

እንዳንደ ከጓደኞቼ ጋር ውጥረት የበዛበት ጨዋታ ሲካሄድ እንጠፋፋለን። ትዝ እንደሚለኝ የለገሃር ልጆች በዚህ እዲስ ሥራችን ላይ ብዙውን ጊዜ ትልቅ ባላንጣዎቻችን ነበሩ። አንድ ቀን ብቻዬን ሹራቤ በጋዜጣ ተወጥሮ ወደ ሰፈር የምመለስበት ሁኔታ ተፈጠረ። ዝናብ መጥቷል። የግድ ጋዜጣዬ እንዳይበሰብስ በጊዜ ዝግ ጀመርኩኝ። የለገሃርን ድልድይ ተሻገርኩ። ሚዳውን ማቋረጥ ስጀምር ሦስት የማውቃቸው የለገሃር ልጆች ጨዋታቸውን ትተው ተለያዩ። መሀላቸው አስገቡኝ። ሊያንቁኝ ቀኝ ጓላ ዞረው ወደ እኔ በፍጥነት ተወረወሩ። ኦ! ኦ! ኦ! ብዬ እየጮሁኩ ከፊቴ የመ ጣውን ኃይሉ ቁሬን በጥሬ ብጭ አደረኩት። በርግን ዞር አለ። ከጓላ በኃይል እያሳደዱኝ ርጩ በደዌ ሻይ ቤት ዘው አልኩኝ። ያባርሩኝ የነበሩት ታርዬ፣ ኃይሉ ቁሬና ሰዩሜ ተከትለውኝ ሻይ ቤቱ ገቡ።

በደዌ "ምንድነው?" ሲል ጮኸባቸው፣ ጫቱን በጉንጨቴ ወጥሯል።

"...ለነጥቁኝ ነው!" አልኩኝ ጋዜጣቸውን ከሆዴ ጋር ጥብቅ አድርጌ ይገባ።

"ውጡ ከዚህ!" በደዌ አላቸው። ምንጊዜም የሚያግዘው ለደገበኛው ነው።

"ቆይ እናገኝሃለን!" እያሉ ወጡ።

እኔ በፍጥነት ጋዜጣዎቹን የተቀዳደውንና የልተቀዳደ ደውን ስብቻ ለብቻ ባገኘኩ ላይ ደረደርኩሰት። ሁለት የለሰላሳ መጠጥ ጠርመሰ ጨመርኩ።

"አህ! ላሬ ብዙ ሸቅለሃል! ሻይ እዘዝ" አለኝ በደዌ።

አራት ፓስቴ ከሻይ ጋር ቀረበልኝ።

ጋዜጣው ሽልንግ፣ ጠርመሶቹ ሽልንግ በጠቅላላው እንድ ብር ሸቀልኩ። ስሙኒ የተመገብኩበት ሲቆረጥ ሦስት ስሙኒ ደረ ሰኝ። በቀበቶዬ መታጠቂያ ላይ ሰንጥቄ ባዘጋጀሁት ምስጢር ኪሴ ውስጥ ደበቅኩና ታጠኩ።

እንዴት እንደምወጣና የስገሀርን ልጆች እንዴት እንደ ምሽውዳቸው ፓስቴዎቻን ከሻይ ጋር እያጣጣምኩ ማሰብ ጀመርኩ። ቁጭ ብዬ ስቆዝም ዝናብ መዝነብ ጀመረ። በጣም ደስ አለኝ። እየላሰ ሲሄድ በዶፋ ውስጥ ለማምለጥ እንደሚመቸኝ እርግጠኛ ነኝ።

ወዲያው በፋ አካባቢ ኃይለኛ የጓጓታ ድምፅ ተሰማ። ቀና ሰል መኩዬ ቀጫጫው ወሯ የገባ እርጉዝ መሰላ ከተፍ አለች። ኃይሉ ዶር ከጓላዋ ሲገባ በዝናብ የራሰው ሉጫ ፀጉሩ አናቱ ላይ ተለጥፎ፣ ዘርዛራ ጥርሱን ብልጭ እያደረገ ገባ። ደስ አለኝ። ባንኮኒው ላይ ጋዜጣውን ማደራጀት ጀመሩ። ዘና አልኩና ድጋሚ አንድ ሻይ እዘዝኩ።

ዝናቡ መውረድ ጀምሯል። እንገቱን መዘዝ አድርጌ በበፋ ስመለከት ኃይሉ ቁሬ ታዛው ስር ተጠልሎ አየኝና በዛቻ ጣቱን ወዘወዘሰኝ። ሦስት ጣቱን ሸቅብ ቀስራ አሳየሁት።

እነ ዶር ተገቢያይተው እንደጨረሱ ወጪ መከበባችንን ነገ ርካቸው። "አረ! እናታቸውን! የለገሀር ልጅ ደግሞ የቂርቆስን ልጅ ይደፍራል?" አለች መኩዬ ቀጫጫው ፓስቴዋን እየ ነጩች።

ዶርም "ዓይኖቸውን ነው እምናጠፋው! ቢፈልጉ አንድ በአንድ፣ አለበዚያም አንድ ላይ ይምጡ፣ እናናፍጣቸዋለን" አለና ጮርናቁውን ነጩ።

እኔም ከአንድ ብርቱ ሁለት መድኃኒቱ፣ እንዲሉት፣ ከአንዱ ጋር ብተናነቅ እንደማሸንፍ እርግጠኛ ሆንኩኝ። ዝናቡ እየላሰ ሄደ። ሰማዬ በመብረቅ እየታረሰ ነው። በፀጥታ ነገ እምናየውን ፊልም እያብሰሰልን ከራሳችን ጋር ሰናወራ፣ ከምንወዳቸው አከተሮች ጋር በሃላብ ሰናወጋ ለረጅም ጊዜ ዘንቦ አሳራ።

ከሻይ ቤቱ ስንወጣ ጨላሚል። አድብተን ስናስተውል ማንም የለም። የለገሀርና የቂርቆስ መለያ መንደር የሆነውን ዲተል በር በደፈጣ አቋርጠን ሰፈራችን በጠላም ደረሰን።

በሕይወት ውስጥ ከቻልን መርጥ፣ ካልሆነ መራመድ፣ ከመረረም መዳህን የተማርነው እንዲህ ነበር።

ዘለዓለማዊነት

"የክብር ሰው ጣሪ መገዛ
እስከ ዓለም ዳርቻ ይደርሳል"
ገድለ ክርሰቶስ ሰምራ

የአሸናፊ ፔሌ አባት አባባ ሐኮስ ታመው ከዚህ ዓለም በሞት ተለዩ። የታላቁ ታላቅ የሆነችው እህቱ አበበች ከመምህራን ተቋም ተመርቃ ቤተሰቡን የማስተዳደር ኃላፊነት ተረክበች። የተመደበች በት ትምህርት ቤት ከሰፈራችን በጣም ስለሚርቅ ቤት መቀየራችው የግድ ሆነ። በዚህ ምክንያት አብሮ አደግ ጓደኛችን ፔሌ ከቂርቆስ ወደ ፈረንሳይ ለጋሲዮን መሄድ በሁላችንም ላይ ብርቱ ሐዘን አሳደረ። ቀጠላው ቆዝሞ "ቦታ ፔሌ ከሄደች ቡድናችን መፍረሱ ነው?"

ፔሌ ሰምታው "እኔ ሁሉ ቅዳሜ ቅዳሜ እየመጣሁ እጫወታለሁ። ለምን ይፈርሳል!"

"እንቺ እኮ የሌላ ሰፈር ተጫዋች ልትሆኑ ነው" አለ ዶሮ እየተቆጠ።

"ለምንድነው የሌላ ሰፈር ተጫዋች የምሆነው? እስከምሞት የሠፈሬ የቂርቆስ ተጨዋች መሆን ነው የምፈልገው!" አለች ፔሌ ከምር።

እንዲህ ስንጨቃጨቅ የሰሙን እማማ አመለወርቅ "እስከ መለያየት ምን ምን እንደምትል ቅመሷት! ለማንኛውም አሸናፊ ዓርብ ማታ እየመጣ እኔ ቤት አድሮ ከእናንተ ጋር ሲጫወት ውሎ እሁድ ማታ ይሄዳል። አሁን ይኼ ብልሃት ጭንቀታችሁን አያቃልልላችሁም?"

ተደሰትን። እኛም እምንችለውን እየተሸከምን ዕቃቸው መኪና ላይ ተጫነ። የመጨረሻዋን ዕባት አብረን ስናወራ አምሽተን ከነከበደ ጋር እማማ አመለወርቅ ቤት አደረገች።

ፔሌ በሌላችበት ተሰብስበን አንዳን ኪስ ሰፈራ ወስዳ እንድትለማመድባት ሰጠናት። "እኔ ለብቻዬ እምለማመድበት ነው የምትሰጡኝ?" አለች እየተደሰተችና በፍቅራችን እየረከች።

"አዎን! አንቺ እምበላችን ስለሆንሽ በጣም አሪፍ መሆን ይኖርብኛል። አሁን እምትሄጂበት ሰፈር ለብቻሽ ኪስ ያስፈልግሃል" አልኳት።

"እሺ" አለችና ኪሱን ተቀብላ እሩቅ እሩቅ ማየት ጀመረች። ዓይኖቿ እንባ አቀረሩ። ፀጥታ በመካከላችን ነገሠ። ሳትሰናበተን ወደ አዲሱ ሰፈር ማዘገም ጀመረች። እኛም እንሸኝሽ ሳንላት ተከተልናት። ሲሳይ ጎቢጥ ተክዞ አንዲት ጠጠር እየለጋ ይራመዳል። ኃይሉ ዶሮ የሽቦ መኪናውን ተሸከሞ ያዘግማል።

እስጢፋኖስ አካባቢ ስንደርስ ፔሌ ቆመችና "በሉ ተመለሱ። ከዚህ በኋላ ሳይመሽብኝ ቶሎ አዲሱ ሠፊሬ ለመድረስ መርጥ አለብኝ። ቅዳሜ ጠዋት ከተወርዋሪ ኮከብ ጋር አይደለም ያለን ግጥሚያ?"

"ከከተት ባየር ጋር ነው" አለ ውሮ።

"ነው እንደ? ከከተት ባየር ጋር? እኔ ደግሞ ከተወርዋሪ ኮከብ ጋር የምንጋጠም መሰሉኝ ነበር ለማንኛውም ዓርብ ማታ መጥቼ ሰፈራችን አድራሁ። እናንተም በጠዋት ነቅታችሁ ማለያውን አውጥታችሁ ተዘጋጁ።"

"ማለያውን እኮ እንድናጥበው ወስደነዋል" አልኳት።

"እንደ! ዶሮ! ሰብስብና አንተጋ ይቀመጥ አላልኩህም ነበር?" አለች ፔሌ ትንሽ ቆጣ ብላ፣ ሌላ ጊዜ ቢሆን አንዴ በካልቶ ዘቃው ነበር እምትጠይቀው።

"እኔ ምን ላርግ? ይኼ ቀጠላው፣ ጎቢጥ፣ ሻቃ እላጠብንም ሲሉኝ ተውኩት።"

"ውሸቱን ነው" አለ ቀጠላው።

"በቃ አሁን አዳምጡኝ። ያላጠባችሁ አሁኑኑ ቤታችሁ እንደገባችሁ እጠቡ። ነገ በጠቅላላው ተሰብስቦ እነ ኃይሉ ዶሮ ቤት እንዲገባ። የእኔንም አስር ቁጥር ማለያ ሰጥቼዋለሁ። ልጆች! በእናታችሁ እንዳትረሱ" ይህች ስትቆጣ አራስ ነብር እምትሆን ኃይለኛ ፍጥረት ዛሬ እላይዋ ላይ ፍቅር ነገሶ በልም ምጥ ተናገረች።

"በሉ ደሀና እደሩ!" አለችና ኪስዋን አቅፋ በሰምሶማ ሩጫ የኢዮቤልዩን ቤተመንግሥት ዳገት ተያያዘችው። እኛ ፈታችንን ወደ ሰፈራችን መለስን። በዚህ መሃል ውሮ ወደ ፔሌ ዞረና "አሹዩ!"

መርጧን አቁማ "ወይ!" ኪሳን እንዳቀፈች ጆሮዋን ቀሰረች። እኛም ውሮ ለምን እንደጠራት ለማወቅ ዞርንና ቆምን።

"የፈረንሳይ ለጋሲዮን ልጆች ከደፈሩሽ ንገሪን። ሄደን እንረግጥልሻለን። እናናጠቅቃለን!" አለ በልቅሶ ዜማ።

"እሺ!" አለች ስልል ባለ ድምፅ።

ውሮ ድምፅ አውጥቶ ማልቀስ ጀመረ። እኛ ግን እምና ስቅሰው በልባችን ውስጥ ነበር። ማንም ማንንም ሳይፀናና ወደ ሰፈራችን በካምቦሎጅ በኩል በፀጥታ መመለስ ጀመርን።

ከገደል ግቡ ጠጅ ቤት የሰፈራችን ሰው ግርማ ቢጨ እየዘፈነ ይወጣል። ተንኮለኛው ይጥና "ቢጨ የዱጥአስ አባት!" ሲል ሰከፈው። ሁላችንም ደመሸሽ ነቃ አልን።

"ማነው? ቢጨ!" አሰ በአካባቢው የሚገኝታቸው ድንጋይ እያ ማተረፈ። ማዘር አንዲያ ፊልም ላይ ፒቼ የሚባል ገፍ ባህሪ አለ። በዚያ ቅፅል ሰም የሰፈራችንን ሰው መጥራት ጀመርን። ፒቼ ስትቆ ላመጥም ቢጨ ሆነች።

"አንተ ነሃ ቢጨው!" አሰ ባሪቾ እየሸሸ።

ግርማ አሪፍ የአራዳ ልጅ ነው። ብዙ ዓይነት ቋንቋዎችን መናገር ይችላል። ሥራው ፈረንጆችን አገራችንን ማስገባት ነው። ኃይለኛ የጠጅ ሱስ አለበት። ማታ ጠጁን ጥግብ ብሎ እያቅራራ የሕንድ፣ የእንግሊዘኛና የአማርኛ ዘፈኖችን ጮክ ብሎ እየዘፈነ ወደ ሰፈር ይመጣል። እቤቱ ሲደርስ የመቶ ሜትር ርቀት ያህል ሲቀረው እናቱን "ማ" እያሰ በሕንድ ስልት ይጣራል። እናቱ እየረገሙት በር ይከፍቱለታል።

ግርማ ቢጨ አንድ ድንጋይ አንስቶ "You son of a bitch!" አለና ያሳድደን ጀመር። ቀደም ብሎ በመሰየት ቆዝማ ትጨነቅ የነበረች ነፍሳችን ከሥጋችን ተዋህዳ ራሳችንን ለመከላከል እግራ አውጧች አልን።

ያነሳውን ድንጋይ እንዳይወረውር እንዳችን ስንከለል፣ ሌላው የቆመ መኪና ጋሻ ያደርግበታል። ደክሞት የጠጁ እንቡላ ፈልቶ ቁጭ ካለ፣ ከመካከላችን እንዱ ጠጋ ብሎ "ግርማ ቢጨ!"

"እናንት ገፈዎች! አላችሁ እንዴ?!!" ብሎ በአዲስ ጉልበት ያባርረናል።

እያሳደደን እኛም እየሸሸን የመሻሻላችን ድልድይን አለፍን። እዚያው አካባቢ አንድ ሰካራም ሰሌን ኮፊያ አድርጎ እየተንገዳገደ ሽንቱን ይሸናል።

ግርማ ቢጨ እንዳየው "አ!? ማንን ለመሸወድ ነው ሰሌን ኮፍያ አድርገህ እምትንገዳገድ? You! son of a bitch! አገኘህሁ!" አለና ሰውቱ መልስ ሳይሰጠው አንዴ ማጅራቱን አሰው። ሰውቱ ሽንቱ ላይ ተዘረረ።

"በኖካውት! አንድ ጥለናል እሺ? ሰካፊዎች!" አሰ ወደእኛ ዘር። "ኦ! ኦ! ገደለው! ገደለው!" እያላገጠበት ይጥና ጮኸ።

"ጮክ እንዴ?" አለና ግርማ ድንጋዩን ወረወረ። በየሰር ቻው አድፍጠን ውርወራውን አሳለፍን። በሁለት እጆቹ ጉልበቱን ተመርኩዞ ቀና ብሎ ያየናል። ቁና ቁና እየተነፈሰ ነው።

"ምነው ግርምሽ?" አሰ ይጥና ደፈርም ፈራም እያሰ ተጠ ጋው።

"አረ እናንተ ወራዎች ተውኝ። አሁን እናንተ እምሸክ ብትሉ ኢትዮጵያ ምን ታጣለች? የእናንተም ሥጋ ሥጋ ሆኖ ምድራቱን ኮሶ ይታያት ይሆናል እኮ?"

በላቅ አውካካን።

ግርምሽ ይጥናን በእጅ ጥቅሻ ጠራው። ተጠጋው። ተደግ ፎት በኃይል እየሳለ ቆየ። ቆመን እናስተውለዋለን። በተረብም በእሽመርም ልክ ልካችንን እየነገረን ወደ ሰፈራችን እንደምንሄድ ሁላችንም ገብቶናል።

"እውነት እውነት እላችኋለሁ ማንኛችንም ብንሞት ኢትዮጵያ ምንም አታጣም፣ ምን አልባት እኔ ያን ዲቃላዬን አባት አልባ አደርገው ይሆናል። ስመሆኑ እየኖርን ነው?" ጠየቀ። ይህን ሃሳብ ሁላችንም ልንመልስ ከምንችለው በላይ ነው። እንደፈለገ ቢያወራ፣ ገባንም አልገባንም ግርማን ማድመጥ እንወዳለን።

"እመኑኝ እየኖርን አይደለም። ሕይወታችን እንዲለወጥ ሁላችንም መጣር መጋር አለብን። አሁን ያላችሁት በሮንግ ዌይ ላይ ነው" በረጅሙ ሳለ። አሰነጠሰውና "የኔ መድኃኒዳለም እውነቱን አናገረኝ!" አሰ በእርጊት ድምፅ።

በጣም ላቅን።

"ተመልከቱ ወንድሞቼ" በራሱ ድምፅ ግርማ ሃላቡን መሰንዘር ጀመረ "እምቡላና ሲጋራ እንዲህ ያደርጋል። ልብ ያለው ካገኘው ሁሉ ይማራል። እግዚአብሔር መሬት ወርዶ ለፍጥረታት አይሰ ብክም። ልባም ብቻ አውቀቱን 'አንደር ስታንድ' አድርጎ አካ ሄዱን ያስተካክላል።"

ግርማ ቢጨ ከምክሩ ይልቅ የብዙዎቻችንን ቀልብ የሚ ስበው ሰምተን የማናውቃቸው የእንግሊዘኛ ቃላት ነበሩ። ባና ውቃቸውም ስንሰማቸው ደስ ይሰናል። ሲሳይ ገቢጥ አንዲት ዱል ዱም እርሳስና የተጣጠፈች ወረቀት ከኪሱ አወጣና 'አንደርስ ታንድን' በእማርኛ ፊደል ጻፈ።

"ሮንግ ዌይ!" ነበር ከልጅነቴ ጀምሮ የሄድኩት። 'ጋይ'!

የእጇን ሰጠኝ። እኔም ልክ እንደ እናንተው የሲኒማ ሱሰኛ ነበርኩ። ሰሲኒማ ፍራንክ አልሞላልህ ሲለኝ ምን እንደማደርግ ታውቃለችሁ? መቼም እምላክ ይቅር ይበሰኝ። በረባሰ ጫማዬ ላይ ሬንጅ አቀባለሁ። በእጇ ጫማዬን እይዝና ባዶ እግሬን አዘገማ ስሁ። አንድ በደንብ የሸቀለ ሰማኝ አጠገብ ስደርስ በረባሰዬን አጠልቃለሁ። ጠጋ እልና ሜዳ ላይ የተሰጠውን ሣንቲሞች በእር ግጫ ስመታቸው ሬንጅ ውስጥ ጥልቅ ይላሉ። ለማኑ ባንኖ እስከ ሚራክ እኔ እንድ ሁለት ሶስቴ ሣንቲሞቼ በሬንጅ እንዲጣበቁ እረግጣቸዋለሁ። ከዚያ ፈትሶክ እልና ከአካባቢው እሰውራለሁ። አትጠራጠሩ እንዴ ረግጫ ቼላ፣ ከርክ፣ ከዚያም በላይ እሸቅ ላለሁ። ከዚህ በኋላ ነው ለማኞች የሸቀሉት ፍራንክ ጠርቀም

ሲል መልቀም የጀመሩት። ይህ ድርጊቱን አሁን ሳበበው 'ሮንግ ዌይ' ነው።"

ሲሳይ ጎቢጥ 'ሮንግ ዌይ' ብሎ ጻፈ። ለራሱ ያህል በአጣጣኝ የጻፈውን ቃል እንዳይረሳው 'ሮንግ ዌይ' ሲል ገርማ ሰማውና 'የተሳሳተ መንገድ ማለት ነው።"

"አልገባንም" አለ ደቆና። ደግሞ፣ እኛም ከበነው፤ አብረን አያዘገምን ነው።

"ብዙው ሰው ኑሮ የሚገባው ከወደቀ በኋላ ነው። እኔን ተውኝ። አርፋችሁ ትምህርታችሁን ተማሩ። አረፍ ከሆናችሁ አሁን ነው መንገዳችሁን የማስተካከያ ጊዜው። ዕድሉ አላችሁ። አውነት እላችኋለሁ 'ዛት ኢዝ ኢን ዩር ሃንድ' አለና ያደፈ መሐረቡን አውጥቶ እፋን አበባና መልሶ ኪሱ እየከተተ 'መመልከት ያለባችሁ ለባውን ሻካርን አይደለም። ቬክሰፐርን ነው። ቴክሱን ጆንዌይን ሳይሆን ልብ ካላችሁ አንሸታይንን ነው። ዓለም እዚህ የደረሰችው በጥቂት አስተዋዮች ነው። የአቡጊዳ ግርግር ምንም እርባና የለውም።"

ገሳቡ ረቀቅና መጠቅ እያለ ሄደ። ከጠራቸው ሰዎች ቬክሰፐርንና ስታሮቹን ብቻ አናውቃለን።

"ቬክሰፐርን አወቅከው? የከበደ ሚካኤል ሮሚዮና ጁሊትን የተረጎመው ነው" አለኝ ጎቢጥ እርግጠኛ ሆኖ። ግርማ ቢጩ ሰምቶታል። የጎቢጥን አናት እየዳበሰ "አረፍ ነህ አረፍም እንደ ምትሆን ያስታውቃል።"

"ሮሚዮ ሮሚዮ የልዩ ወለላ

እባክህ ስምህን ለውጠው በሌላ ጎቢጥ ከግርማ እፍ ቀበል አርጎ አሳረገለት።

ሻካር በጣም የምንወደው የሕንድ ፊልም ነው። በልጅነቱ ሰርቆ ሲሮጥ ፊልሙ ይጀምራል። እየሮጠ ዞር ሲል ፊልሙ ውስጥ ያድጋል። ሻካር በንብረተሰቡ በጣም የተጠላ ነው። አንድ ቀን መንደሩ በእሳት ተያያዘ። ሰው ሁሉ ሲድን አንዲት ሕፃን እሳቱ ቋያ መካከል ቆማ እንዲደርሱላት ስትሆን ሻካር እሳቱ ውስጥ ዘሎ ገብቶ ሕፃንዋን ያድናታል። እሱ ግን በእሳቱ ይቃጠላል። ሕዝቡ ይቅር ብሎት ሕይወቱን ለማትረፍ ተሰብስበው ሲጸልዩ ፊልሙ ያልቃል። ይህንን ፊልም ያየን ዕለት 'እጅ ወርቁ' አብሮ አደጌ ባራቾ ጠጋ አለኝና 'እኔም ሳድግ ቁርቆስን እሳት ሲያቃጠልው አድነውና ሰዎች ሁሉ የሚወዱኝ ልጅ እሆናለሁ' ብሎኛል።

"ግርማ ቢጩ" አለ አበራ ጥይቱ ከወደዱተል በር አካባቢ ብቅ ብሎ ለከፈው። በለከፋ በሰፈራችን የታወቀ ነው።

ሁላችንም ጮኸንበት።

ደነገጠ።

"የማንህ ቀሽም? የጓደኞችህን 'ማይንድ' በቤት ሥራ ወጥረንዋል። 'ሮንግ ዌይ' መታረም አለበት።"

ቁርቆስ ጓሮ ደርሰናል።

"ኒውክሊር ቦምብን የፈለሰፈው ሃይንቲስት አልበርት እንሸታይን ይባላል። ኒውክሊር ቦምብ ያላቸው አገሮች ስንት እንደሆኑ ታውቃላችሁ?"

ጎቢጥ እጁን አወጣ።

ግርማ እንዲናገር ፈቀደለት።

"አሜሪካ።"

"እ?"

"መስኮብ።"

"እ?"

ጎቢጥ ተክዞ አብሰለሰለ።

"አረፍ ነሽ፤ በርቺ። የተቀሩት ፍራንቸና ግሬት ብሪቲን ናቸው።"

"እሽ" አለው ይጥና፤ ግርማ በደንብ እንዲደገፈው እጁን ሳብ አድርጎ ማጅራቱን ወደ ብብቱ እያስጠጋ።

"መጀመሪያ ኒውክሊር ቦምቡን የፈለሰፈው አንሸታይን ነው። ሲፈለሰፈው ለዓለም መጥፊያ እንዲሆን አልነበረም። ዓለም ከፍተኛ የኤሌክትሪክ ኃይል እንድታገኝ ነበር። አንዳንድ ተንኮለኛ ወታደሮች ይህ ለወር መሣሪያነት ቢውል ጥሩ ነው ብለው የአገራቸውን ፕሬዚዳንት አስፈቀዱ። እነሱ አገር ንጉሣቸው ፕሬዚዳንት ነው የሚባለው።"

"ፕሬዚዳንት" አለና ሲሳይ ጎቢጥ ጻፈ።

"ለወታደሮቹ ፕሬዚዳንቱ ፈቀዱላቸው።አሁን ይህ ኒውክሊር ቦምብ ቢፈነዳ ዓለም ትጠፋለች። በዚህ ታላቅ ስህተት የተሞላበት እስተሳብ አንሸታይን በጣም አዘና ነጭ መሀረቡን አውጥቶ በቅስቅ ብሎ አለቀሰ" አለና ግርማ በእቅፋ የተደገፈውን ይጥናን ለቅቆ ጎደቱ ጠጅ ቤት ውሃ ልክ ላይ ተቀመጠ። ሁላችንም እንደ ጫጩት ዙሪያውን ከበብነው።

"አንሸታይን አሁን በሕይወት አለ?" ሲሳይ ጎቢጥ ጠየቀ።

"በቅርቡ አረፈ። 'ኤም ስኩዌር ፕላስ ዋን' ብሎ ጻፈ።

ማን አባቱ ይህቺን ምስጢር ይድረስባት?"

'ኤም ስኩዌር ፕላስ ዋን' ብሎ ሲሳይ ጎቢጥ ጻፈ። ለእኔ በሹክሹክታ 'ታያለህ ይህቺን ሂሳብ ሠርቼ ቁጭ ባላደርጋት!"

"ኒውክሊር ቦምቡን ልትሠራ?"

"እንክት አብረን ከሠራነው በኋላ ለአባባ ጃንሆይ ነው ወስደን የምንሰጣቸው።"

"የት እንሠራዋለን?"

"እነ ኃይሉ ጓሮ፤ ታውቃለህ ሂሳብ ጎበዝ ነኝ።"

"አዎ" አልኩ በለሆሳስ፤ የኔን የገዜ ቤት ደካማነትና የአብሮ አደጌን ሊቀ ሊቃውንትነት እያመንኩ፤ "ማን ይቻላል?"

"ለምን አይቻልም? ይቻላል:: እኛ እኮ ኢትዮጵያውያን ነን:: ይሄ አገር እኮ የአባባ ጃንባይና የአበበ ቢቂላ ነው:: ስለዚህ የፈለግነውን መሥራት እንችላለን"

"እንደ እነሽታይን ዓለም ኮረንቲ እንደልቧ እንድታገኝ ነው ወይ የምትፈለገው?"

"በደንብ!"

አመንኩት:: ሲሳይ ጉበኛ አያደርገውም አልልም:: የራሱን የጨርቅ ኳስ ስፍቷል:: በሽቦ ቆንጆ መኪና ሠርቷል:: ኩሽኔታውንም የሠራው ራሱ ነው:: በረባሶ ጫማ ጎኛ በሽልገገ ገዝተን ሰናደርግ አሱ ግን ጉማ ቆርጦ የራሱን ጫማ ሠርቷል:: ታዲያ በዚህ ሁሉ ተግባራዊ እንቅስቃሴ ላለፈ ታዲያ ወጣት ኒውክሌር በምብ መሥራት ምን ታቅታለች?

ግርማ ቢጨክ አዲስ ፈጠራ በህሊናችን ውለጥ ይፀንስ እንጂ:: ሃሳቡ ለሁላችንም በጣም ርቀብናል:: ጨለማው በፈጠረው ድባብ በመንፈሴ ፍርሃት ተፈጥሯል:: "የኒውክሌር ሰምቡ ቁልፍ ማንኛው ነው የሚቀመጠው?" አልኩት ግርማን:: ቀና ብሎ አየኝ:: "በፕሬዚዳንታቸውና በንጉሣቸው እጅ ያለ መሰለኝ:: ይህ ጉዳይ ትልቅ ምስጢር ነው:: ለእንደኔ አይነቱ ተራ ሰው ማን ይነግረዋል? ገምት ካልከኝ ግን ባለሥልጣናቸው እጅ ነው የሚቀመጠው:: በምንም ተአምር እነ ጆንዌይ፣ በርትራንድ ካስትር አይደርሱበትም:: ሰፊያ ሎሬንም ሆነች ማርሊን ሞርሎ ሺ ጊዜ ቢያባባሏቸውም አያገኙትም:: ከተሰረቁም እኔ ኬሬዳሽ! ዘጠኝ ሞት መጣ ቢሉት አንዱን ግባ በለው ነው የምለው::"

"ኢትዮጵያ ሰምቡ የላትም?" ባሪሾ ጠየቀ::

"ጉበዝ አትቀልዱ እንጂ! ዓይናችሁን ገልጣችሁ አልሙ" ሲጋራውን ለኮሰና በረጅሙ ስዞ ጢሱን ሸቅብ ተፋና የምር ወጉን ጀመረ::

"ቴክስ ፊልም አትመነ:: በተለይ የአሜሪካኖቹን! ግት ኢዝ ግሬት ክራይም አሜሪካኖቹ ትልቅ ወንጀል እኮ ነው እየፈ ፀሙ ያሉት:: ሬድ ኢንዲያኖቹን በጠመንጃ፣ በመድፍ ሲፈጅአ ቸው አይደል የምታወቁበት! አሪፍ መስሏችሁ? ተሳስታች ጻል:: ሬድ ኢንዲያኖቹ እኮ አሜሪካ አገራቸው ነው:: በገዛ አገ ራቸው በፊልም ጥበብ ስታርቼ ለዓለም ወንጀለኝነታቸውን ያላ ራታል:: አንድ ቀን ሬድ ኢንዲያኑ የባነኑ ዕለት ነጮቹ ይህ ድር ጊታቸው ያሳፍራቸዋል:: ስለዚህ እናንተ ማድነቅ ያለባችሁ የተ ሻለ አስተሳሰብ ያለውን ፈላስፋ እነሽታይንን ነው:: እነ ጆንዌይ፣ እነ በርትራንድ ካስትር፣ እነ ክሊንትኢስትውድ ወንጀለኞች ናቸው::"

"አይ ቴልዩ ዘትሩዝ" የሕዝብና የቋንቋ ትንሽ የለውም:: አንድ

E=MC² ትክክለኛው የአነሽታይን ቀመር::

ታሪክ ልንገራችሁ:: ይህንን ታሪክ ያገኘሁት ስለ ሁለተኛው የዓለም ጦርነት የሚተርክ መጽሐፍ አገኛቼ ሳነብ ነው:: በዚያ ዘመናዊ ጦርነት ወቅት ዓለም ለሁለት ተከፍላ እየተፋጁ ነበር:: ጃፓን፣ ጣሊያና ጀርመን በአንድ ወገን ሆነው ቡድናቸውን 'አክሲስ' ብለው ሰየሙት:: አሜሪካ፣ ግሬት ብሪቴን፣ ሶቭየት ኅብረትና ሌሎቹ አገሮች 'አላይድ ፎርስ' አሉ ቡድናቸውን:: ፍጅቱ መጨረሻው ቀጥሎ በከፍተኛ ሁኔታ የሰው ልጆች በመአቱ እንደ ቅጠል ረገፉ::

"በጦርነት ወቅት አንዱ የሌላው ምስጢር ላይ ለመድረስ ልዩ ልዩ ጥበባትን ተጠቀሙ:: ይሁን እንጂ አንዱ በሌላው አገር ላይ በሚያ ካሂደው የሰለላ ጥበብ ይደርስበታል:: ይህን ምስጢርን መመነታተፍ አንዳንዶቹን አገሮች ለከፍተኛ አደጋ አጋለጣቸው:: በተለይ አሜሪካና ጃፓን አንዱ ሌላውን መፈናፈኛ አሳጡት::

"አሜሪካኖቹ በፈለጉት መንገድ ምስጢራቸውን እሸገው ቢልኩ ጃፓኖች ይደርሱበታል:: በመጨረሻ ግራ ቢገባቸው 'ግር ጠልገትን ይፈጥራ' እንዲሉ አንድ ድንቅ ሃሳብ ለአሜሪካኖቹ ተከስተላቸው: ይኸውም ሁለት ዜጎቻቸው የሆኑ ሬድኢንዲያን ወጣቶችን መርጠው መለመሱ:: ሁለቱም ወጣቶች እንግሊዘኛም አቀላጥፈው ይናገራሉ:: አን ደኛችን ወጣት ጦር ሚዳ ወስደው አስቀመጡት:: ሁለተኛውን ወጣት ጠቅላይ መምሪያቸው መደቡት:: ከዚህ በኋላ የሚፈለገውን ምስጢር ጠቅላይ መምሪያ ለሚገኘው ወጣት በእንግሊዘኛ ይነገሩታል:: ወጣቱም ጦር ሚዳ ላለው ለአገሩ ልጅ ምስጢሩን በሬድኢንዲያን ቋንቋ ይነ ገረዋል:: ያም ወጣት የሰማውን ጦር ሚዳ ላለው አዛዥ ተርጉሞ በእን ግሊዘኛ ይነገረዋል:: ጅኔራሉም ከአለቆቹ የመጣለትን ምስጢር በተ ግባር ላይ ያውላል:: በዚህም በሬድኢንዲያን ቋንቋ ድልድይነት ተግባ ሬቸው ተሰክቶ አሜሪካኖቹ በጦርነቱ አሸነፉ::

«ጃፓኖች በሬዲያ የሚሰሙትን ቋንቋ ምንነት በዘመኑ አል ተረዱም:: በጣም ተጨነቁ ምስጢሩን በቀላሉ ለደርሱበት ሰላልቻሉ ሽንፈታቸውን ሳይወዱ በግድ ተቀብለው የደግ አመድ ሆኑ:: እናም ወንድሞቹ አስተዋላችሁልኝ?» አለ ግርማ የሁላችንንም ገጽታ በአመክሮ አያስተዋለ:: እንደፊልም ወለል ብሎ በሚታየን ታሪክ ተመሰግን የቋ ንቋ ምስጢር ባሳረፈብን ምትህት ስትኩረት እየተከታተልንው ነው::

«የዚህ ታላቅ ጦርነት ድል ባለውለታ የሆኑት ሬድኢንዲያን 'ወርቅ ላቦደረ ጠጠር፣ እህል ላቦደረ አፈር' እንዲሉት ሆኖ ከገዛ መሬ ታቸው ላይ መፈናቀል፣ እምቢ ብለው ራሳቸውን ለመከላከል ሲያምፁ እንዲገደሉ መደረጉ ተገቢ ነው ትላላችሁ?» ግርማ ጠየቀን::

ብዙ ጊዜ ፊልም ስናይ የምናገዘው ለቴክሱ ነው:: ሬድ ኢንዲያኖቹን ቴክሶቹ አሳራቸውን ቢያባዩአቸው እናጨዘጭብላቸዋለን:: ድርጊታችን ትክክል እንዳልሆነ ተገልጿልን:: ይህ ውስብስብ ምስጢር ከሁላችንም ዕውቀት በላይ ስለሆነ አዘንን::

«ባለፈው ክረምት ቤት አይሠራም ያሉ የጥንት ወገኖቻችን:: ያለፈው አልፏል:: ከአሁን በኋላ ከቁም እንቅልፋችሁ ባንኑ:: ትምህርት ከትምህርት ቤት ብቻ ሳይሆን ከወላጆቻችሁ አቤታችሁ ውስጥ መጀ መር ይኖርባችኋል:: 'አይ-ቴል ዩ ዘትሩዝ አይ አም ሲሬስ' ስንቶቻችሁ

ናችሁ የወላጆቻችሁን አፍ መፍቻ ቋንቋ የምታውቁት? በዚህ በኩል ፋንጋይ ጉበዝ ልጅ ነው። የገጥኞች ቋንቋ ይችላል። አንድ ቀን ከአባቱ ጋር ከሮ አይ መላ ሲባል ሰምቼው ደስ አለኝ» ሲል ግርማ በአድና ቆት ሁላችንም ሳቅን። እኔ ግን ትንሽ እንደማፈር በዬ ተሸከረ መምኩ።

«ፋንጋይን መንገድ ተከተሉ እንዳልካችሁ ትንሽ ቋንቋም ብትሆን አንድ ቀን አገርን ከጭፋት ታድናለች። አሁን ሳጫውታችሁ እንደ ሙቪ ወለል ብሎ አልታያችሁም?»

«ታይቶናል» መለሰን በአጣጥኝነት።

«ዓይንን ገልጦ ማለም ማለት አንዱ መንገድ ይህ ነው። ፋንጋይ በልጅነቷ ቀድሞ ባናለች። አሁን አማርኛን ጋምኛን በደንብ ትናገራለች። ትንሽ ቆይታ ደግሞ እንግሊዘኛን ስትጨምርበትና መጻፊቶችን ስታነብ ዓለም ወለል ብላ ትታያታለች።» ሲል ግርማ፣ ጓደኞቼ በአድና ቆት ዓይን አዩኝ።

ደስ አለኝ። ገና ከማለዳው የአባቴ ጥረትም ድንቅ መሆኑ ገባኝ። ጓደኞቼ ከተለያዩ ዘሮች የተፈጠሩ ቢሆንም አንዳቸውም ከአማርኛ ውጪ የዘሮቻቸውን ቋንቋ አይናገሩም። የትጉ ወላጆች ጥረት ቢኖርም ልጆቻቸው መስማቱን እንጂ መናገሩን ስለማይችሉ የሚመልሱት በአማርኛ መሆኑን አስታወስኩ።

ግርማ ሌላ ሲጋራ ለኮ። በረጅሙ ሳበውና ሌላ አስደናቂ ታሪክ ያጫውተን ጀመር «እንደምታውቁት እኔ ውለዬ ከቱሪቦቶች ጋር አይ ደለም? በሥራ አጋጣሚዬ ከበርካታ አገር ተጉዘው ከመጡ ቱሪቦቶች ጋር እውላሰራ። በዚያ አጋጣሚም የየአገሩን ቋንቋ እማራለሁ። አንድ ቀን ግን ከአስደናቂ ገጠመኝ ጋር አምላክ አዋሰኝ። አንድ አሜሪካዊ ፕሮፌሰር በሥራ ተገናኝተን አረፈበት ግዮን ሆቴል ሔድኩኝ በማለዳው አንግዳ መቀበያው አካባቢ እጠብቀዋለሁ። መጥቶ ለእግዚሃር ሰላምታ እጁን እየዘረጋልኝ «ሰላም ለክ» አለኝ በግዕዝ ቋንቋችን «ሰላም ለክ» መለሰኩለት እየተገረምኩ። ጨዋታችንን በግዕዝ ቋንቋ ሲቀጥል እኔ የማውቀው ቃል አለቀብኝ።» በላቅ አውካካንና «ፈረንጅ በግዕዝ ቋንቋ?» እያልን ተገረምን።

«በደንብ አቀላጥፎ ነው የሚናገረው። ይህንን ሁሉ እንዴት እንዳውቀ ተገርሜ ጠየቅኩት። ሲያጫውተኝ እነሱ አገር በመላው ዓለም ርታውቀ ሃርሻርድ የሚባል በጣም ታላቅ ዩኒቨርሲቲ አለ። በዚህ ዩኒቨርሲቲ ወጣት ከሚለጡት ብዙ የትምህርት አይነቶች መካከል አንዱ የግዕዝ ቋንቋ ነው። ፕሮፌሰር ጆን የኛን የግዕዝ ቋንቋ ተምሮ በመነኩ፣ በአሁኑ ጊዜ ግዕዝ ለሚያጠኑ ተማሪዎች ያስተምራቸዋል። ከተማሪዎቹ መካከል ጥቂቱ ኢትዮጵያውያን ናቸው። ታዲያ ይህ ፈረንጅ በግዕዝ አንብቦ በእንግሊዘኛ በመተርጉም ለተማሪዎቹ ሲያሰረዳቸው የጥንት ወገኖቻችንን ጠሊቅ ዕውቀት በማወቅ ይገረማሉ። ይቆጫሉ።»

እኛ ግዕዝ የምናውቀው የነ አባ ዘለቀ ቋንቋ ብቻ እንደሆነ ነበር። ለካ በጊዜው ያልተገነዘብነው ብዙ ዕውቀት የተከማቸበት ታላቅ ምስጢር ውሰጡ እንዳለ ግርማ ገሰጠልን።

«ታላቁ መጽሐፍ ምን ይላል መሰላችሁ? እሱ ታገኛላችሁ። አንኳኩ ይከፈትላችኋል' በለዚህ ይህኛን የማንኳኪያና የመሻት ጊዜ በከንቱ አታባክኗት። ጃጉኖች ያ መከራ ከደረሰባቸው በኋላ 'መከራን በመከራነቱ ሳይሆን በመከራነቱ ተቀብለው' ከማንም አገር ለመማር ያይኖሩትም ገሰጡ። ጆርአቸውንም ከፈቱ በአሁኑ ጊዜ በጃጉን ዩኒቨርሲቲዎች የሬድኢንዲያን ቋንቋ መማሪያ በርካታ 'ዲፓርትመንት' አሏቸው። 'ለብልህ ይነግሯል እንጂ አይመክሩም' ይላሉ አበው። ትምህርትን ሳይ ከአካባቢያችን ጀምረናል ነገ ደግሞ ሁላችንም ከየቤታችን እንቀጥላለን» እለና ፊሊተሯ ብቻ የቀራት ሲጋራውን ልምጥጥ አድርጎ ስዐ መሬት ጣለና በጫማው አወደማት። «እና ጉበዝ እናቶቻችሁ አረብ ቤት ልከዋችሁ ሰኳር ገዝታችሁ ስትመለሱ፣ ሰኳሩ የተጠቀለለበትንም ወረቀት አትጣሉት እንብቡት። ከምርቃት ከረሜላው ይልቅ የሚጣፍጥ ከረሜላ የምታገኙት አዚያች ወረቀት ውስጥ ነው። አንድ በጣም 'ኢምፖርታንት' ነገር እዚህጋ ሳስታውላችሁ። መድኃኒትን ሐኪም መጥኖ እንደሚሰጠን ሁሉ፣ ሲኒማንም መጥነንና መርጠን ማየት መቻል አለብን። መድኃኒቱ ሲበዛ ለሞት እንደሚዳርገን ሁሉ ሲኒማውም ከምርጥ ምርጡ ሳይ አተኩረን ካላየነው የሕይወት ጉዳዮችንን ያስተናጋል። 'ማርም ሲበዛ ይመራል' ይላሉ አበው። አሁን ቅድም አሜሪካኖቹ በሬድኢንዲያኖች ላይ የሠሩትን ሀያቶ ተግባር ትክክል አይደለም አልኩ እንጂ። 'አሜሪካንስ በፍሪደም ፋይቲንግ አገራቸውን ለማቅናት የከፈሉትን መስዋዕትነትና ሌላውን በተመለከተ ድንቅና አሪፍ አሪፍ ፊልሞች አሏቸው። እነሱን ማየት ይኖርባችኋል። እንደውም አንድ ቀን እኔ አሪፍ ፊልም መውጣቱን ካየሁ አንድ ባውንድ እመድብና ተሰለፍ!! የቂርቆስ ልጆች ብል?!!» ከአፋ ነጥቀን «እንሰለፋለን!!» አልን በአንድነት።

«አይ ሰዌር 'እጋብዛችኋለሁ!» አለንና ሁላችንንም ተራ በተራ ጨበጠን።

ግርማ የምናንኳሰሰው እና የምንዘረገጠው ሳይሆን የምናደምጠው ሰው እንደሆነ ብዙዎቻችን እየገባን መጣ። የሚያወራልን ልክ እንደ እኩያ ጓደኞቹ በመሆኑ ሃሳቡ እንደሚጠጥርብን ልብ አይልም። እኛ የምናውቀው ታላቅ አገር እንዳለን ነው። ኢትዮጵያ ኒውክሌር ስምብ የላትም ቢለን ማመን ትገረን።

ልጅ ዱጥአለ መጣ። አባቴ እግር ላይ ተጠምጥሞ "አንተ ግርማ! እኔ አንተን እየጠበቅኩህ እዚህ ታውራለህ!"

"ኡ! ብርሃኔ እየመጣሁ ነው። አልረሳሁም ልጄ" ልጅን መለማመጥ ሲጀምር፣ እኛን እዚያው በዚያው ረሳን። "ይኸው ያልከኝን እንዲሸዱሽ አምጥፎልሃለሁ" አለና ለዱጥአለ አሾቅ ከኪሱ አውጥቶ ሰጠው።

ብርሃኔ በሕፃንነቱ ፈሱ አመለጠውና "አባ! ዱጥ አለ!" አለ። ይህም ቅፅል ስሙ ሆነ።

ተነሳና ቆመ። ውሃ ልኩ ላይ ተቀምጦ ሰፊው የነካውን አባራ አራገፈ። አንድ ሲጋራ አወጣና ለኩሶ "ወንድሞቼ ደሀና እደሩ ልሳችሁ ነው" አለን።

በዚያ የገርነት ዕድሜ እንዲህ እንዳንድ ተራ ሰዎች በሕይወታችን ውስጥ እየተከሰቱ የማናውቀውን ዓለም ምስጢር ይፈነጥቁልንና የሰማቸው መዓዛዲ መላውን ዓለም ያወደ ሃሳብ ሰፊ ዘለዓለማዊ ሰዎችን ያስተዋውቁን ነበር።

ቤንዚል በአገራችን አገኘን

«... ገዝብ ልክ እንደከራር ጨዋታ ነች። አጫዋቻን ያላውቀበት ዝብርቅርቅ ጨገገን ይሰማል» ከዚህ ይከራል

የግንቦት ልደታ ዕለት በድስት ጓደኛዎቻችን በአውሮፕላን ተደብቀን ከአገራችን ለመጥፋት ወሰንን። ይህንን ሐሳብ የፈጠረብን በዚያን ሰዎን የተመለከትነው ፊልም ነበር። አኩሪዎቻችን የሆኑ እራት ሕፃናት ማንም ሳያያቸው አንድ አውሮፕላን ውስጥ ይገባሉ። የአውሮፕላን ነጂ ወደማያውቁት አገር ይዞላቸው በረረ። እውስጡ ሸንግሎ ሙሉ የአገራቸውን ብር አግኝተው፤ ባረፉበት አገር ያስኛቸውን ቆንጆ፣ ቆንጆ ልብስም ሆነ ጫማ ገዝተው እየዘነጡ ይምነሽነሻሉ።

እኛም በአውሮፕላን ብንጠፋ፣ ሻንግ ሙሉ ብሩን አውሮፕላን ውስጥ ስናገኝ ታዩን። ለወላጆቻችን ሺ ሺ ብር እንልክቻቸዋለን። በዘንጋታው ለመጥፋት ቆረጥን። ማለጻ ተገናኝተን ወደ ቀዳማዊ ኃይለሥላሴ አየር ማረፊያ ገዞ ጀመርን።

ለሰንቅ ብለን ሁላችንም የየራሳችንን ቆሎም ሆነ የጤፍ ቂጣ ወይ አሹቅ በኪሳችን ይዘናል። በእገራ መንገዳችን ባጋጠሙን የአትክልት መሸጫ ገርቦሪዎች አዘናግተን ጎራ እያልን ብርቱካን፣ ሙዝ፣ ቲማቲም መንትፈናል።

መስቀል አደባባይን አለፍ እንዳልን ቤቶቹ ዝርዝር እያሉ ይሄዳሉ። በአቋራጭ መንገድ በመሄዳችን አውሮፕላን ማረፊያው ደረሰን። እንደገመትነው ሳይሆን አጥር ነበረው። መግቢያ ፍለጋ ጥገጥን መዞር ጀመርን። በአካባቢው ሰው ዝር ሲል አይታይም።

መሹላኪያ ቀዳዳ ለማበጀት ባገኘነው እንጨትም ሆነ ሹል ድንጋይ መቆራ ጀመርን። ጥቂት ከማሰን በኋላ እየደከመን ይመጣ ጀመር። በዚህ ጊዜ አንዳንዶቹ ልጆች ለሰንቅ ብለው የያዙትን ቆሎም

ሆነ ቂጣ ይቆነጣጥሩለት ጀመር። በዚህ ድርጊታቸው ከማንበላው ልጆች ጋር ንትርክ ተጀመረ።

ሻቃ ተቆጥቶ «ሁልሽም የራስሽን ሰንቅ ጨርቦሽ በኋላ ሌላ አገር ለንደርሰ ሰጪኝ ብትይ አምስት ሣንቲም አላቀምሽሽም። ፍርፋሪም ቢሆን!» አለ።

«አታይም እንደ? መቆራ አደከመን እኮ። በልተን ካልጠነከርን ጉልበት ከየት እናመጣለን?» አለ ቀጢሳው፤ አሹቁን ከማገብሩ ፈቃድ ውጪ እየቃመለት።

እኛም በረጃጅሙ ሣር ላይ ተዘርረን የያዘነውን ሰንቅ መብላት ጀመርን። «እነዚያ በአውሮፕላን ሲጠፉ ያየናቸው ልጆች እኮ አውሮፕላን ውስጥ ዳሰም፤ ጋሰታም ውሃም እግኝተዋል። እኛ ደግሞ በንጠፋ ዕድለኛ ከሆንን የምንሄድባት አውሮፕላን አባባ ጃንሆይ ፈረንጅ አገር የሚሄዱባት ልትሆን ትችላለች። የምንበላውን አንድ ልብ ልናገኝ እንችላለን። ሳህንና ማንኪያውም የወርቅ ዕቃ ሊሆን ይችላል» አልኩኝ።

ይህ ሃሳብ ከአንድ ሰዓት በላይ የፈጀ ክርክር አሰነሳ።

«ጃንሆይ የሚበሉት በወርቅ ማንኪያ አይደለም። በብር ማንኪያ ነው። አባቴ ሲያወራ ስምቻላሁ። ኃይለሥላሴ ይሙት!! በብር ነው!» አለ ሲሳይ ነቢጥ።

ስለማለ ሁላችንም ነቢጥን አመኝው።

«እኔ 'ፍድ' ላግኝ አንጂ ማንኪያ አልፈልግም» አለ ኃይለዶር። በብዙዎቻችን ቤተሰብ ጤፍ ተሸምቶ ወር ሳይገባ ካለቀ፤ እንደ መዳረሻ ጋሰታ ሹታ የአንድ የሁለት ቀናት የቤተሰቦቻችን ምግብ ይሆናል። በዚህ ጊዜ በየጠረጴዛው ሥር የተረላና የዛግ ማንኪያም ሆነ ሹካ ይፈላለግና ወላጆቻችን በአሱ ሲመገቡ እኛ በእጃችን ነበር የምንወጥቀው።

ወጋችን ደራ። መሹላኪያውን መቆራን ለጊዜው ቸል አልነው። «አዎን» አለ መሹቱ ቀጭጫው «ልብላችንም ኪፓችንም አንድ እይነት ይሆናል። ሽጉጥም እንታጠቃለን፤ አይደለ?»

«የሁላችንም ልብሰ ልዩ ልዩ ሆኖ ቆንጆ ከሆነ ደስ ይላል» አለ ኃይለዶር «ከፊለግን አየተለዋወጥን መልሰሽ እንችላለን?»

ተጨቃጭቅን በመጨረሻ ዙላችንም የእሸንንን ለመልሰሰ፣ መዋዋሱን ግን ለመተው ተሰማማን።

«አንተ ሻቃ፤ ኮትህ ተቀዳል» አለች መሹቱ ቀጭጫው።

«ተይወ! በምንጠፋበት አገር ለንደርሰ መርፌ ገዝቼ እስፋዋለሁ። እዚያ ሳሙና ሲገዛ መርፌ ሳይመረቅ ይችላል» አላትና ቁፋሮውን ለመጀመር ተነሳ።

«ቆዩ ልጆች» አልኩ «መቆራ ከመጀመራችን በፊት አንደ የቀረንን የአጥር ጎን ተዘዋውረን እንመልከት። ምን እልባት የተሰበረ ያጋጥመን ይሆናል።»

ተሰማማን። ሰንዞር መሬቱ እየረጠበ መጣ። ከርቀት አጥፍ በሰፊው ተቀዶ ታዩን። መሮጥ ሰንጀምር «ቆይ!» አለ አብነት ባሪያው።

ሁላችንም ቀጥ አልን። አንድ ጭራሮ አነሳና በቀስታ እየተ ራመደ ወደ ረገገጋማው መሬት ተጠጋ። ጥልቀቱን ለመለካት ጭራሮ ውን ወደ ረገገጋቱ ሰደደው። ጭራሮው ሰጠመ። ዞረና አፈጠጠብን።

«ቀኸቃገሮች! እያንዳንድሽ ቅድም ዝም ብልሽ ይሄኔ ሰጥመሽ ነበር። ወደ እዚያ ሄደን ሌላ መጽሐፍ እንፈልግ»

«እሺ» ብለን ሰንገዝ በቤንዚን የረጠበ ቦታ ደረሰን። ሣር አልበቀለበትም።

«ምንድነው ይሄ?» አለ ሲሳይ ነቢጥ «እዚህ መሬት ውስጥ ቤንዚን አለ ማለት ነው?»

«ልጆች!» አለ ሲምላል ንፍጡን በእጅጌው እየጠረገ «እውነት ቤንዚን ካለ ትንሽ ብንቆፍረው ሲፈልቅ ማየት እንችላለን።»

በያለንበት መሬቱን መጫር ጀመርን። በማሰነው መጠን የበለጠ እየረጠበ ሄደና ነጻጅ አቆረ። በደስታ ሰከርን። ተጫጫሽን እየተ ቃቀፍን ተሳሳምን።

አባባ ጃንሆይ እልፍ ብር ሳያወጡ ቤንዚኑን እዚህ አውርጥላን ማረፊያው ሥር አገኘንላቸው። አቤት ይኼንን የምሥራች ሰንገራቸው የሚደሰቱት ደስታ! እየሳቁ «እናንተ ሙካዎች እንዴት አገኛችሁት?» ብለው ሲጠይቁን ወለል ብሎ ታየን። ብዚህ ጋር ገን እንዳንድ ስጋቶችም ተፈጠሩብን።

«ለአባባ ጃንሆይ ለራሳቸው ካልሆነ ለማንም አንናገርም። እሳ ቸውን አግኝተን ከነገርናቸው ግን እኛ እንድንግር፣ ቆንጆ ቆንጆ ልብ ስና ጫማ እንደልሳችን እንድንለብስ ያደርጉናል። ለእያንዳንዳችን ወላጆች ሺ ሺ ብር እንዲሰጡን እንጠይቃቸዋለን» አለ አብንት ባሪያው።

«ለምን ሺ ሺ ብር ብቻ? አሥር- አሥር ሺ ብር ለእናትና አባቶቻችን እንዲሰጡአቸው እንጠይቃለን» አልኩ።

«አይሆንም ልጆች! እኔ በሬዲዮ የሰማሁት ነገር አለ» አለን ነቢጥ አባቱ ሬዲዮ ሰለዝ ነቢጥ ድንቅ ዜና ተከታታይ ሆኗል። «አልሰማችሁም? አንድ ሰውዬ ሽማግሌ ናቸው። ሎተሪ ቆርጠው በሚወጡበት ቀን ለሎተሪ ነጋዴው ትኬታቸውን አሳዩት። አሥር ሺ ብር ሎተሪ ወጥቶሎታል ብሎ ሲነግራቸው እ... እእእ! ብለው ዘፍ አሉ። እና ሞቱ። እኔ እናትና አባቱ አንዲሞቱብኝ አልፈልገም። አንድ- አንድ ሺ ብር ከተሰጣቸው ይበቃል።»

በነቢጥ ሃሳብ ተሰማማን። በደስታ እንደሰከርን ነው።

«አሁን ወደ ቤተ መንግሥት ከመሄዳችን በፊት በዚህች በኩል አቋርጠን ፏፏቱ ሄደን እካላችንን እንታጠብ» አለ ሲሳይ ነቢጥ።

«አይይይይ!» ሙሽ ሲምላል።

ለምን እንደተቃወመ ገብተናል። ዋና ሄደን ስንመለስ በጣም ይርበናል። ስለዚህ ከተቻለ እዚያው እካባቢ ከሚገኙ ማሳዎች ውስጥ ካርት እንሰርቅና እንበላለን። ገበሬዎቹ ቀድመውን ነትተው አቀበቱ ላይ ተቀምጠው ይጠብቁናል። አንድ ልጅ ደፍሮ እየተሸሎከለከ ማሳው

ውስጥ ሲገባ ከተያዘ ፊሱን እስከሚጨርስ እንደሚወገር ሰለምናውቅ ልንጋፈጥ አልፈልገንም።

ከዱሳው ረሃቡን መርጠን በመንገዳችን የተሰማ ክክም ሆነ ሌላ የሚበላ ምግብ ለመመንተፍ እያሰተዋልን ወደ ሰፈራችን ገብ ጀመርን። ከአንድ ግቢ በር አንድ ትንሽ ልጅ እንዳች የሚያክል ያድሮ ዳቦ ገማጅ ይዞ ብቅ አለ። ረሃባችን ተባባሰ። ቀጠላው እየከመከ ልጁን ተጠጋው። ልጁም ድሮ እንደሚያውቀው ሁሉ እየሳቀ ቀረበው። ቀጠ ሳው ዳቦውን ሊቀበለው እጁን ሲለድ ልጁ ሙሽ። ቀጠላው ቀልጥፎ እጁን ሰበሰበ።

«ምን ታቀለጠላለህ? አትለማመጠው» አለና ተረፈ ገልጆ መንትፎት እግራ አውጪኝ አለ።

ልጁ አራታውን አቀለጠው። በሩጫ መስመር ጀመርን። ከኋላችን የልጁን ጨካኝት የሰሙት ቤተሰቦቹ ወጥተው ሲረገጡን ይለማናል። ገልጆ ዳቦውን ሲጨረገደው ከፊት ይታያል። እኛ ሰንደርሰበት እሱ ዳቦውን ጨረጋገደ ሲያጠናቅቅ አንድ ሆነ።

የደብረዘይትን መንገድ እንደተሻገርን መርጠን እቆምን። በመን ደር ውስጥ ለውስጥ መንገድ ሰንሐድ ከፊት ለፊታችን አንድ አነሳተኛ ዳቦ ቤት እየን። ውስጡ በዕድሜ ትንሽ የሚበልጠን ልጅ ቆሟል።

ደጅ ገማግሌ ስሙኒ ከኪሲ አወጣና «ለሁሉም የጹንዘሉ፣ ፉርና ሁለት ሁለት ስጥልኝ» አለው።

ፉርናው እጃችን እንደገባ መጨርገድ ጀመርን። ደጅ በመ ጨረሻ የራሱን ሁለት ፉርና ተቀብሎ፣ እንደሚከፍል ስሙኒውን እየሰ ነዘረ «ተበላህ!» አለና ሙሽ። ስሙኒዋን ሳይከፍል መርጥ ጀመርን።

መጀመሪያውን እካኋናችን ያሳማረው ዳቦ ነጋዴ ልጅ «አዩ! አዩ! አዩ!» ብሎ እየሙሽና ባንኮኒውን ዘሎ ወጥቶ ተከተለን። ሲም ላል በአራራው ደክም ሰላለ ደርሶ ተጠምጥሞበት አብረው ወደቁ። ሲምላል ቢያዝም ዳቦውን በልቶ ጨርሷል። የሁላችንን ዕዳ በወገራ እን ዲያወራርድ ተደርጎ እያነከሰ፣ በግማሽ ሳቅና በግማሽ ልቅሶ ስሜት እየታየበት፣ ከምንጠብቀው ቦታ ደረሰብን። ሳሬ ይህ ትውስታ ስለመጣበት ነበር ዋና መሄዳችንን የተቃወመው።

እዚያው ቀዳማዊ ኃይለሥላሴ አየር ማረፊያ መስክ ላይ እንደ ተቀመጥን በሃሳብ ጅው ብዬ ሂጀ ጃንሆይ ግቢ ገብተን ሲቀበሉን፣ ተራ በተራ ጨብጠውን...

ቀጠላው ገሽመኝ። ከሃሳቤ ባንኮኝ። «ሳሬ እኮ የግንቦት ልደታ ነው። ለምን ወደ ሰፈራችን ሄደን የአድባር ንፍርአችንን እያቃ ምን የበግ ቆለጥ ጠብበን አንበላም?»

«እንደ! በእውርጥላን መደማችንን?» ጠየቀ ሻቃ ተቆጥቶ።

«እኔ አልሔድም» መለሰ ቀጠላው።

«ለምን ቡካታም!» ተናደደ ሻቃ።

«ለምን ቦክቻለሁ። በፊልም ያየነው ነገር ሁሉ የእውነት መሰላ ችሁ እንዴ?» ተመናቅሮ ቀጠላው ተነሳ።

«ለምን አይሆንም? ባይሆንም ፈረንጆቹ በታሮቹን አንዲት ቀዳቸው። እኛ ነን ጥፋተኛ አንተን ድርም ና ማለት አልነበረብንም» አለ ዶሮ።

«ኸረ እናንተ 'ደይሙ' አውሮፕላን መንጻት ትቸላላችሁ አይ ደል?» ቀጠላው አላገጠ።

«ምን መንጻት ያበረረላል?» ነጂው አበከሚመጣ አድፍጠን እንጠ ብቃለን» አለ ሴምላል ንፍጡን በእጅጊው አየጠረገ።

«እኔ መጀመሪያውንም አልቃወምም ብዬ አንጂ ከአገራችን አውሮፕላን ይዘን መጥፋት 'ዛት ኢዝ ሮንግ ዌይ' እንደሆነ ገብቶኛል» አለ ገቢ።

ሁላችንም በላቅ አውካካን።

በእናታችን ላይ አንጻች የሚያክል አውሮፕላን አኩባብ ማረፊያው መሰክ ላይ አረፈ። ከግዝፈቱ የተነሳ ጥላው ሀሐይን ከለለን። ደምፁም አሸበረን።

«ይኼ ካፒቴን ሾፎን ለዘበኞቹ በበልክ ነግሮአቸው ይሆናል» አለ ጉቢ።

«አንተ እውነት ሊሆን ይችላል!» አለ ቀጠላው

«ከፈለጋችሁ ወይም አሁኑኑ ሂደን ወይም ነገ ለአባባ ጃንቦይ ቤንዚን ማግኘታችንን አንንገራቸው። በአውሮፕላን መጥፋቱን ገን አኔም...» ከማይ አህል ውሃ የማያለገኝ ቆመጥ የያዙ ሁለት ዘበኞች ወደ እኛ አቅጣጫ ሲሮጡ አየሁና ወራዬን አቆምኩ። እኔ ያፈጠጥኩበት አቅጣጫ ቀጠላው አየና «ጉሽ ዘበኞች መጡልን። ነ! ነ! አውሮፕላን ይዘን ልንጠፋ ዝር የመጣነው። ያዙና አራችንን አብሉን!» አያለ ሮጠ። እኛም ተከተልንው። የቦሌ መሰክ ሰንበሌጥ ጥላ ከለላ ሆነን። ዘበኞቹ ንም አጥሩ ገታቸው። ባሉበት የሚያወርዱብን የሰድአደግ ሰድባቸው በርቀት ይሰማን ነበር።

*መደያም፣ መሐድ።
*ሾፈን፣ አየን።

አድባር

እሰይ ሰለቴ ሰመረ፤ እሰይ ሰለቴ ሰመረ
አምና ደኼን ጊዜ ተሰዬው ነበረ
እሰይ ሰለቴ ሰመረ፤ እሰይ ሰለቴ ሰመረ

እናቶቻችን ለግንቦት ልደታ ከማለፍው ለቂጣ መጋገሪያ የሚሆን ጉቂት ያዋጣሉ። ለንፍሮ መቀቀያ ሰንደብንም ባቂላ ውንም ከየቤቴ ይሰበስባሉ። ለቡናና ለዕጣን መግዣያ ስሙኒም ሆነ ሽልንግ በነፍስ ወከፍ አዋጥተው ይሸምታሉ። እንጨቱም ጉልቻውም እንዲሁ ከያለበት፤ ከየአቅራቢያው ቤት ይሰበስባል።

አባቶቻችን አንድም ሁለትም ብር አዋጥተው በግ ይገዛሉ። እኔም ሆንኩኝ አብሮ አደጎቼ የምንራኮተው የበጎን ቆለጥ ለማግ ኘት ነው። ከበግ ሥጋ የቆለጥን ያህል የሚጣፍጥ ያለ አይመ ስለኝም።

ማምሻውን እኛ ከጠፋንበት ስንመለስ የበጎም ሽመታ ሰምሮ፤ ከየቤቴ በርጨማውም አግዳሚ ወንበሩም ወጥቶ ጨዋ ታው ደርቶ ነው የደረሰነው።

"ቱ! ቱ! አበስኩ ገበርኩ! አንድ በግ ሰባት ብር ከሃምሳ?" እግዚአ ደገን ጊዜ አምጣ!" አለ አባቴ።

"አንተ ሰባት ብር ከሃምሳ መሆኑ ይገርምሃል እንዴ? ገና አንድ ባውንድ ይገባል! ቱ! ኃይሌ ምን አለ በለኝ!"

"ጉድ እኮ ነው። ኃይሌ ታስታውሳለህ። ድሮ እኛ ልጆች እያለን ጭቃ ረጋጭነት ሰንሠራ አንድ በግ ቆዳ መልስ አምስት ብር እንገዛ ነበር።"

"አምስት ብር? እኔ ቆዳ መልስ ሁለት ብርም ገዝቻለሁ። አንተ የትናንቱን ነው የምትሰው" አሉ አባባ አጋፋሪ ያለፈውን ዘመን እያስታወሱ። "በጎን ድፍነትን አምስት ብር ትገዛና! አስገ ፍፈህ ቆዳውን መልሰህ ለድስት ሽልንግ ትሸጠዋለህ። በሁለት ብር ድፍን በግ በላህ ማለት ነው።"

ታዳሚዎቹ ተገረሙ።

አባቴን ኅሽም አደረኩት።

"ምንድነው?"

"የበጎን ቆለጥ..."

"እንጃልህ! ደግሞ የት ውለህ ነው የመጣኸው? ቤት ስንገባ እንጠያየቃለን" አለና ትኩረቱን ወደ ጨዋታው መለሰ።

የሰፈር ልጆች በየመንደራችን ነው አድባር የምናከብረው። እኔ፣ ቀጠላው፣ ቦቸራ፣ ሳህሉ መቃ፣ አንድ አካባቢ ነን። እን ደሮ፣ ሻቃ፣ መኩዬ ቀጫጫው... ሰፈርም አድባር ያከብራሉ። ጨዋታው ደመቅ ባለበት ሂደን የመጫወት፤ አድባር አውጋሩ

ያፈራውን የመቋደስ መብታችን በአዋቂዎቹ ዘንድ ሙሉ በሙሉ የተከበረ ነው።

ጨለማው ለዓይን ያዝ እያደረገ ነው። የክርስትና እናቴ እማማ ቦጋላች ብዙ ስኒ በረከቦት ደርድረው፤ ከስሩ ቁጤማ ጎዝጎዘው አየኋቸው። በማንደጃ ላይ ቡና ይቆላሉ። እና ታቸውን የሸፈነቦትን የአንገት ልብስ አሁንም አሁንም እያስ ተካከሉ ይከናከላሉ። ኮስታራ ናቸው። ፈቃቸው አይፈታም።

እማዬ የቡ ሥጋ የሚጠበሰበትን ጉልቻ አዘገጃጅታ ምጣድ ጥጻ እሳት ስታቀጣጥል፤ እማማ በለው የቡን ሥጋ በትሪ ይዘው ሲመጡ አየሁ። ሮጫ ሄጄ በዓይኔ ቆለጡን ፈለግሁኝ። ሥጋው መካከል ቆለጡ የለም። ወደ አባቴ ስመለስ፤ ከማዶ መኩዬ ቀጫጫው ስትመጣ አየኋት። አንድ እጇን በኮቷ ውስጥ ደብቃለች። ስጦጋት ኮቷን ገለጥ አደረገችና ሁለት ቆለጥ አሳ የችኝ። ደንግጫ ልጮህ ስል "ይሄ እኮ የእናንተ በግ ቆለጥ አይ ደለም። የእኛ ሰፈር ነው። አባባ ዓለሙ ናቸው ስለምናቸው የሰጡኝ። ከፈለክ የእናንተንም እምጣና አንድ ላይ ጠብሰን እንበ ላለን» አለችኝ።

ወደ አባቴ ተመልሼ "ቆለጡሰ?" አልኩና ሙዝቡት። "ጨዋታ እያቋረጥክ አስቸግርክኝ አይደል? ቆይ በኋላ እንገ ናኛለን። ሂድ እዚያ ጓዳ ትንሽዋ ጠረጴዛ ሥር በጎድጓዳ ሳህን ውስጥ አስቀምጫለሁ።"

ይገባ ስወጣ በሩ ላይ መኩዬን አገኛለች። ወደ ቤቱ ውስጥ እየመለሰችኝ "ቆይ አሁን እማማ አመለወርቅ ኩሽና እንሄዳለን። ብረት ምጣድ ፈልግ፤ ትንሽ ዘይትም ስረቅና በጣም የሚጣፍጥ የቆለጥ ጥብስ እንጠብሳለን።"

እማማ አመለወርቅ እዚህ አድባሩ አካባቢ እየተሳተፉ ነው። ኩሽናቸው ከጓሮ በመሆኑ ከለል ያለ ነው። ዘይቱን በትንሽ ብልቃጥ ስርቄ መጣህ። ወደ ኩሽናው ተከተልኳት።

"አየኋቸው!"
"እነማንን?"
"ደምስንና ዓለምነዝን።"
"አዲስ ቤት ሠርተው ከእኛ ሠፈር ሌላ አካባቢ ሄደው የለም እንዴ?"

"ቢሄዱስ? እዚያ የሚሄዱበት ሰፈር ማንም አያውቃቸ ውም። ድሮ ሰፈራቸው ቢመጡ ማንም አይከለክላቸውም። ዛሬ ግን ሠራገላቸው። ቆለጡን ይዘን ሽል አልን።"

ዞር ብዬ ሳይ ከሰፈርተኛው ጋር ሰላምታ እየተለዋወጡ ነበር። በእማማ በለው ብልጧ ቤት በኩል እጥፍ ብለን፤ በጠባ ብዋ መንገድ አልፈን፤ ኩሽናው አጠገብ ስንደርሰ ድምፅ ሰማን።

መኩዬ ፀጥ እንድል ጎሽመችኝና ገርግዳውን ተደገፍን። ሳህሉ መቃ የእናቱን ትልቅ ጋቢ ተከናንቦ እየወጣ ነው። የቤታ ቸውን ጓዳ በር መለስ አድርጎ ሲሄድ አሳለፍነው። በጠባብዋ መንገድ መተላለፊያው ላይ ከአጋጠሙት ልጆች ጋር ወሬ ጀመረ።

"ፋንጋይና መኩዬ ቀጫጫውን አይተሃቸዋል?"
"አላየኋቸውም" መለሰ መቃ።

ጠያቂዎቹ ደምስና ዓለምነህ ናቸው። በጣም ብልጥ ስለሆኑ የቡን ቆለጥ መውሰዳችንን የጠረጠሩት ከልጆቹ መካከል ሰለጠ ፋንባቸው ነው። ለነጥቁን ነው አመጣጣቸው። ግን አካባቢውን ሲያዩት ጨልጧል። መቃን አምነውት ተመለሱ።

"እኔ ጎብኛ እሳት አንዳለሁ። አንተ እዚህጋ ቁምና ሰው ጠብቅ፤ እንካ የእኔን የበግ ቆለጥም ያዝልኝ" አለችና መኩዬ ሰጠ ችኝ። ከእኔ የበግ ቆለጥ ጋር አጣምሬ ያዝኩት።

መኩዬ እማማ አመለወርቅ ያዳፈነትን እሳት ቆለቁሳ፤ ማገዶ ጨምራ ስታቀጣጥል ይሰማኛል። "ጎሽ! እዚህ ብረት ምጣድ አለ። ፋንጋይ፤ አምጣ ዘይቱን?"

ተቀበለኹኝ። በመጋል ላይ በሚገኘው ብረት ምጣድ ላይ ዘይቱን ስትጨምር ተሸሽ ሰል ይሰማኛል።

"አምጣቸው ቆለጡን" በሽክሽክታ አዘዘችኝ።

ሰጠኋት።
"ና! ግ።"

ገባሁና በሩን ዘጋሁ።
የእግር ዳና ተሰማን። ትንፋሻችንን ውጠን የኩሽናውን በር መለስ አደረግነው።

"ማነው እዚህ እሳት የሚያነደው?"
መቃ ነው።

በሩን ከፍተን ስበን አስገባነው። የምናደርገውን ሲያይ "ምን ስርቄ ላምጣላችሁ?" አለ።

"ትንሽ ጨው!"
ቆለጡቹ በሰለው ፍርክስ አሉ። ጨውን ነሰሰንና ተከፋ ፍለን በላናቸው። እሳቱን መልሰን አዳፈንን። ምንም የተዘረከረክ ነገር ኩሽናው ውስጥ ሳንተው ወጣንና ከአድባር ከአውጋሩ ተቀ ላቀልን።

"እናንተ፤ የት ጠፍታችሁ ነበር? ምንድነው የበላችሁት? ታዲያ አፋችሁ ለምን ዘይት የተቀባ ይመስላል?" ቀጠላው በጥ ያቁ አጣደፈን።

ዝም አልነው።
ማልቀስ ቃጣው።

ቆለጡን ጠብሰን እንደበላን ደርሶብናል። ለአባቱ አቤቱታ ውን እንዳያሰማ ይፈራቸዋል። በብሽቀት እርር ድብን አለ።

ዕጣኑ ይጨሳል። ቡና ለሚጠጡ ታድሏል። ንፍሮው እዚ ያም፣ እዚህም በላህን እድምተኛው ሬት ተቀምጧል። ካቲካ ላውም፣ ጠጁም ለሚጠጡ ሁሉ ቀርቧል።

"ና ፋንጋይ" ጠሩኝ እግግ በጋለች።

ቱር ብዬ አጠገባቸው ደረሰኩ

"ጅራብህን ዘርጋ።"

ጅራቤን አንድጉጀ ቀረብኳቸው። ከንፍሮው በደንብ ዘግነው ሰጡኝ። እግዩ አነባበሮ ጨመረችልኝ። ቤታችን በር ደፍ ላይ ቁጭ ብዬ እየበላሁ አላፊ አግዳግውን ማየት ጀመርኩ። መኩዩ መጥታ አጠገቤ ተቀመጠች። እሷም ንፍሮና አነባበሮ በሁለት እጇ ይዛለች። "ለምን የኔታ ዘለቀ ሲመጡ አጠገባቸው ቁጭ ብለን ተረት እንዲያውፋልን አንጠይቃቸውም?"

"ጥሩ ነው፣ እሳቸው እኮ ለምን እንደሆነ ባላውቀውም እን ዲህ አይነት አድባር ላይ አይመጡም። ግን አሁን እኮ አስር አለቃ ገመቹ ቶሎሳ ይመጣል። እሱ ስለ ጦር ሜዳ ወሬ ለትልልቅ ሰዎች ሲያወራ ብንሰማ አይሻልም?"

ገመቹ ቶሎሳ የሰፈራችን ልጅ ነው። ስምንተኛ ከፍል እን ደደረሰ ትምህርቱን አቋርጦ ውትድርና ተቀጠረ። ሠልጥኖ ወደ አጋይን ዘመተ። ከጥቂት ዓመታት በኋላ፤ በዘመተበት ወታደ ሬዊ ጀብዱ ሠርቶ፣ የአስር አለቃ ማዕረግ ተሰጥቶት፣ አባባ ጃን ሆይ ሜዳሊያ ሸልመውት ወደ ሰፈራችን ሰጥኑን መጥቷል። ከአባቴ ጋር በዚያን ሰጥን ሲያውፋ፤ የነበረው ጨዋታቸው ትውሶ አለኝ።

"ገመቹ፣ አንተ ሳቂታ ነህ። እንደው ከጠላት ጋር ስትዋ ጋም ስትማረክም እየሳቅህ ነው?" አባቴ እየሳቀ ጠየቀ።

"ታዲያስ፣ ጋሼ ዜራጥ?" እየሳቀ መለሰ።

አረንጓዴ ሸሚዝና ቦላሌ ሱሬ ለብሶ፣ ቀይ ቦቲ የቆዳ ጫማው እንደ መስታወት ታብረቀርቃለች። መለዮውን በአንድ ነን ጋይል አድርጓል። ሮመር ሰዓት አስሯል።

"ሜዳሊያህስ?"

"እሱ እኮ በአዘቦት ቀን አይደረግም። በበዓላት ቀን፣ ለም ሃሌ የዘውድ በዓል ሲከበር፤ አልያም በጃንሆይ ልደት፤ ወይም በድል ቀን ነው።"

"ሰዓትህ ሰንት ሆኗል ትላለች?"

"አራት ከሩብ።"

"ወይ ጉድ! ቆይ እኔም እገዛና ታስተምረኛለህ?"

"ደስ ይለኛል። ቀላል እኮ ነው።"

"በልሁ በቀደም ሚስት ሲያገባ ያሠረው የአንተን ተውሶ ነው?"

"ጋሼ ካለ ምን አለበት? አብሮ አደጌ ነው።"

"መዋቡን አይደለም። መቁጠሩን ይችላል ወይ? ትንሽም ቢሆን ትምህርት ይጠይቃል እኮ። አሁንም አሁንም ሠርጉ ላይ ተቀምጦ ሰንቲን ሲያያት ማሠሩን ካልሆነ መቁጠሩን አይችልም ብዬ ነበር።"

ሁለቱም ላቁ።

የዕልልታ ድምፅ ተሰማ። እግግ ጫልቱ ናቸው። ሊትሮ የፈረንጅ አረቄ ይዘዋል። ልጃቸው አስር አለቃ ገመቹ ወታደራዊ ልብሱን ለብሶ ከኋላቸው ተከትሏቸዋል። አባባ ቶሎሳ ከእሱ ኋላ ናቸው።

መንደርተኛው ሁሉ ብድግ አለ።

እግግ ጫልቱ አምላክን፣ ከዋክብቱን፣ ሃር ቅጠሉን ሁሉ በአግርኛም በአርምኛም እየጠሩ ያመሰግናሉ። መንደርተኛውም ለዚህ ላባታቸው አምላክ አብሮ ምሥጋናውን ያቀርባል።

የሰፈራችን ትልልቅ ሰዎች ገለል ብለው፣ የአስር አለቃ ገመቹን ምቹ ቦታ ላይ እንዲቀመጥ ጋበዙት። እሱ ተግደረደረ።

"ተቀመጥ... ተቀመጥ..." እዚያም-እዚህም የአክብሮት ሃሳብ ተሰነዘረ።

"እንዴ?"

"ተቀመጥ ተብለሃል። አሁን እኮ አንተ ትንሽ ልጅ አይደ ለህም።"

ተቀመጠ። አረቄ ቀረበለት። ሥጋው በትሪ፣ በላህን እየ ሆነ በያለንበት ታደለን። ዘፈን ተጀመረ።

"ማ! ማ!" ግርማ ቢጨፍ ሲጣራ ከርቀት ሰማነው።

"እ ግርሚቲን ይዘን እንምጣና እያሳቀ ያጫውተን" አለች መኩዩ ቀጫጫው።

"ትክክል!" አልኩና ዘልዬ ተነሳሁ።

መንገድ እንደጀመርን ሲላይ ጎቢጥ ከማዶ ወደእኛ ሲመጣ እየነው። ሄድ እንዳልን ግርማንም ከወፍጮ ቤቱ አካባቢ ሲመጣ አገኘነው። ግርማ ቢጨፍን መልክፍ ትተናል። ልክ እንዳገኘነው በጨዋታና በቀልድ ያዝናናል። ብዙ ገዜ ቀልዱ በራሱ ገጠመኝ ላይ ያገጠረ ነው። ልክ አጠገቡ እንደደረሰን ጨዋታውን ጀመረ።

"ዛሬ ልደታ አይደለችም? የልደታ ማርያም እንላታለን። በጠዋት ይህቺን ቆቤን አድርጌ ጋቤዩን ተከናንቤ ቁርቆስ አካባቢ ደረሰኩ። ከቤተክርስቲያኑ ወዲህ ወይዘሮ አልፍንሽ የምሩ ጠጅ ቤት አጠገብ ያለው ቧንቧ ፈንድቷል። አማተብኩና ከቧንቧው ውሃ በእጄ አፈሰ አረኩና ጠጥቼ ፈቴን ችፍ አደረኩኝ። አንዲ ጠጋ አለችና 'አባ እኔንም ይርጩኝ' አለችኝ።

"እንደፍቃድሽ ይሁን!" አልኩና ችፍ አደረካት። ወዲያው

ቤተ ክርስቲያን ሲሰለም የመጣው ምዕመን ሁሉ ግልብጥ ብሎ መጥቶ እባይርጨኝ! አባይርጨኝ! ይል ጀመረ:: እኔ የቀለቤሳ ልጅ ለዚህች መች አንጄ! ውሃውን እያነሳሁ ሬት ሬታቸው ላይ ችፍ! ችፍ! አደረኩባቸው::"

በጣም ሳቅን:: የአባቱ ስም እንደ ጨዋታው አይነት ይቀያየራል:: በቀደም ሲያወራልን የደጃች ድፋባቸው ልጅ ነበር::

"የገረመኝ አንደኛ ልጅ ስግራና በቀኝ ጉንዋ ደግፈው ወደ እኔ አመጧት:: 'አባ እግራን ይርጨኝ!' አለች:: ሳያት አሳ ዘኝችኝ:: 'ወይ! እሱ አንድዬ መድኃኒት ያድርግልኝ! ብዬ እግሯ ላይ ችፍ! ችፍ! አደረኩባት:: ተነስታ ድክ ድክ እያለች ሔደች::"

"ገርማኝ አፍጥጫ ቀረሁ:: እምነቷ አዳናት!" አለና እየሳቀ! "እናቴ ፈንጠር ብላ ይኼንን ተለምር ታይ ነበርና 'በል እኔንም እርጨኝ እምላክ በአንተስ አድር እንደሆን ማን ያውቃል? ብላ እጉንበሰች:: እሷንም ችፍ! አደረኩባትና ምዕመኑን ስነን ቀጥራለሁ:: ቧንቧውን ውሃ ክፍል ካልጠነው ነገም እሸቅ ልበታለሁ:: ሲል በኃይል በሳቅ አውካካን::"

"ጠበል ስረጭ ልብሴ በስብሶ ነበር:: ምዕመኑ ቸር አይደል? ስሙኒም ሽልንግም አሰባሰበው ቸሩኝ:: ቶሎ እንዲደርቅ ልኝ ካቴካላ ቤት ገባሁ::" ሲለን ተገርመን ተጠቃቀስን::

"ፋራ አትሁኑ እንጂ ሁለቱን መለኪያ ስሰጋው አካሌ ጋለ:: ጠላታችሁ ክው ይበል! ልብሴም ክው አለ!" ሳቃችን በመንደራችን አስተጋባ::

ወደ አድባር ዝግጅት እንዲሳተፍ ስንጠይቀው ግርማ ቢጨ እምቢ አለ:: "አዳምጡኝ ከእነዚህ የኢኮኖሚ ግሬት ማጂክ ከማይገባቸው መሐይሞች ጋር ተቀምጧ በግ አስር ብር ገባ እያልኩ የማማር ይመስላችኋል? እኔ ጠጅንም ትሪፓዬንም ጥግብ ብዬ ነው የመጣሁት:: ወደ ቤት ብገባ ይሻለኛል::"

"ግን በግ አልተወደደም ማለት ነው? ከድሮውና ከአሁን::" አለችና መኩዬ ቀጫጫ ጠየቀች::

"ፋራ አትሁኑ! ሁላችሁም ልጆች ስለሆናችሁ በደንብ ልንገራችሁ:: በአሁኑ ጊዜ የአዲስ አበባ ከተማ ሕዝብ ቁጥር አንድ ሚሊዮን ደርሷል:: እነዚህ ፋራዎች ግን የአዲስ አበባ ከተማ ሕዝብ መቶ ሺ በነበረ ጊዜ የገዙትን የአምስት ሽልንግ በግ ዘለዓለም ያወጋሉ:: ለመሆኑ የኢትዮጵያ ሕዝብ ቁጥር ስንት እንደሆነ ታውቃላችሁ?" ግርማ ቢጨ ጠየቀን::

እኔና ጎቢጥ ልክ ክፍል ውስጥ እንዳለን ሁሉ እጃችንን አወጣን::

ግርማ እኔ እንደመልሰ ጠቀሰኝ::
"25 ሚሊዮን ደርሰናል" አልኩ::

"በራሽ! አሪፍ ማይንድ አለሽ! ከሃያና ከሃያ እምስት ዓመታት በኋላ!" ሲለን ግርማ ቢጨ ማንኛችንም መመስሰ አልቻልንም:: "ልጆች ጋዜጣም! መጽሔትም ስታገኙ አንብቡ እንጂ:: 'ተንክ!' ማድረግ ትማሩበታላችሁ:: እንድ ጥይት ጋዜ ጠኛ አለ:: ስሙ ብርሃኑ ዘራሁን ይባላል በቅርቡ በጻፈው ድንቅ ጽሑፉ ሲተነብይ ሕዝባችን በሚቀጥሉት ጥቂት ዓመታት ከ50 እስከ 70 ሚሊዮን እንደምንደርስ ይገመታል::"

ተገርመን ተያየን:: ግር መሰኘታችንን ያስተዋለው ግርማ ቢጨ "ጉብዝ እመኑ ትድናላችሁ" ሲለን በሳቅ አውካካን::

"በሱ እኔ አድባራችሁ ጋ አልቀላቀልም:: ቻው!" ሲለን ግርማ ሲሳይ ጎቢጥ እጁን ይዞት "እንዴ ጀግና ትወዳለህ አይደለም እንዴ? አስር አለቃ ገመቼ መቷል እኮ ሰላም አትለውም!" አለ እየጉተተው::

"እ! ማይ አኒባል! ማይ ግሬት ሂሮ! እሱንማ እጅ ልነሳው የግድ ነው! እሱ ካለ አድባር አውጋሩን እቀላቀላለሁ" አለና ወደ አድባሩ ታዳሚ እብርን ማዘገም ጀመረ:: "እሱና ጓጾቹ እዚያ በረሃ ላይ ዘብ ባይቆሙ እኔም ሽቀላዬን እናንተም የበግ ቆለጣችሁን አጥተን ዳሩ መሐል በሆነ ነበር:: የታሰ አኒባል! የአስር አለቃ ገመቼ የት ነህ?" ብሎ ግርማ ቢጨ ጮክ ብሎ ተገራ::

ገመቼ እየሳቀ ከተቀመጠበት ተነሳ:: ግርማ ቀጥ ብሎ ቆሞ ወታደራዊ ሰላምታ ሰጠው:: ሰው አውካካ:: ዘሎ ተጠመጠመበት:: ታዳሚው በደስታ በድጋሚ ተሳሳቀ:: "እንዴት ነው:: ብዙ የምናወራው እለ ማይ አኒባል! ስለ አጋዴን ጦር ውለሁ:: ስለ አጋዴን ቤንዚን ቁፋሮ! ሌላም ሌላም" አለ ግርማ አጠገቡ እየተቀመጠ::

የአጋዴን ቤንዚን ፍለጋ ሲል ልጆቹ ተጠቃቀስን:: አንዳችም ቃል ትንፍሽ አላልን:: ብንናገር የሚመጣብንን መዘዝ እሳምረን እናውቀዋለን:: ስለዚህ ፀጥ ብለን ወሬውን ለመኮምኮም ጆሮዎቻችንን ከፈትን::

"ቆይ!" አባባ ቶሎሳ ጮኹ::
ፀጥ ተባለ::

"ይኸው የዚህ የልጅ ጉዳይ እንቅልፍ ነስቶኝ! ሌት ተቀን ለአምላክ ስለምን ነበር:: አድባሩም አውጋሩም ረድቶኝ በዓይነ ሥጋ ለመተያየት አበቃን:: ስለዚህ የተሳልኩት እንድ ሊትር ነጭ አረቄ ይኸው!" አሉና ከማማ ጫልቱ እጅ ተቀብለው ለዕድምተኛው አቀረቡ:: እልልታው ቀለጠ:: ሁሉም የተሳለውን አቅርቦ ዘፈኑ ተጀመረ::

እሰይ! ሰሎቴ ሰመረ! እሰይ! ሰሎቴ ሰመረ...
ዓለምን ማውረድ ጀመረች::
ተቀበልናት "እሰይ ሰሎቴ ሰመረ! እሰይ! ሰሎቴ ሰመረ"
አምና ይኼን ጊዜ ተሰዬው ነበረ
እሰይ! ሰሎቴ ሰመረ! እሰይ! ሰሎቴ ሰመረ